
பதிப்புரை 


கற்பனைக் . கதைகளையே மேன்மேலும் கற்பதைக் காட் 
டிலும் உண்மை வரலாறுகளை ஆழ்ந்து படித்துணர்வது சாலச் 
சிறப்புடையதாகும் ; குலம் , சமயம் , நாடு முதலிய வேற்றுமை 
கருதாமல் அறிஞர்களின் வரலாறு , களை அறிவது அதனினும் 
சிறப்புடையதாகும் . 

நம் முன்னோர் வாழ்க்கையில் இல்லாமல் நம் வாழ்க்கை 
யில் பயன்பட்டு வரும் பலவகைப் பொருள்களை , ஆய்ந்தறிந்து 
உதவிய அறிஞர்களின் வாழ்க்கை வரலாறுகளை மாணவர்கள் 
மகிழ்ச்சியோடு படித்துத் தெரிந்துகொள்ளவேண்டுவது மிக 
இன்றியமையாததாகும் . 

மேற்கண்ட கருத்துக்களைக் கருதியே அறிவியல் அறிஞர் 
நால்வர் ” வரலாறுகள் மாணாக்கர்கள் எளிதில் கற்றுணர்ந்து 
பொருள் அறியத் தக்கவாறு எளிய நடையில் வரைந்து வெளி 
யிடப்பட்டுள்ளன . இவ்வரலாறுகளை மாணாக்கர்கள் கற்பதால் 
உள்ளத்தில் புத்துணர்ச்சியும் ஊக்கமும் பெறுவார்கள் என்பது 
திண்ணம் , 


துணைப்பாட நூல்களுக்கேற்ப உரை நடை தெளிவாகவும் 
தூயதாகவும் அமைந்துள்ள இந்நூலை உயர்நிலைப் பள்ளிகளில் 

அமைத்து அதிகாரிகளும் ஆசிரியர்களும் ஊக்கம் 
உண்டாக்குமாறு வேண்டுகிறோம் , 

C. R. N. & Sons . 

காக்ஸ்டன் 


மக்கள் உயர்வடைவதற்கு இன்றியமையாது வேண்டப் . 
படுவது அறிவேயாகும் . அறிவில்லா தவர் வேறு எவ் 
வகைய நலங்களைப் பெற்றிருப்பினும் சிறப்புறார் . செல்வம் 
முதலிய சிறப்புக்கள் அடையப் பெறாதவர்களாயினும் ,, 
அறிஞர் என்றும் சிறந்து விளங்குவர் . ஒருவன் அறிவைப் 
பெறுவதற்கு அமைந்த வழிகள் இரண்டு உள ; ஒன்று 
கல்வி ; மற்றொன்று கேள்வி . பின்னதாகிய கேள்வி , கல்வி . 
யின் வழியாக வருவதாகும் . உலகில் , கல்வியும் அக் கல்வி . 
யில் தேர்ந்த கல்விமான்களும் இல்லையேல் , கேள்வியும் , 
கேள்விப்பயனை அடைவாரும் இருத்தல் எங்ஙனம் இயலும் ? 
கல்வியானது ஆராய்ச்சியின் பயனாகும் . அவ் வாராய்ச்சி 
இன்னதென்று வெளிப்படுத்துவதற்குத் தலைசிறந்த கருவி 
களாக இருப்பன புத்தகங்களே யாகும் . புத்தகங்கள் 
இல்லையேல் , ஒருவர் கண்ட ஆராய்ச்சியைப் பிறரொருவர் 
காணவும் , கற்கவும் , மேலும் மேலும் ஆராயவும் முடியா . 
முன்னாளில் நுண்ணறிவுடையார் ஒவ்வொரு நாட்டிலும் 
தோன்றி யிருந்தனர் . ஆயினும் , அவர் தம் மதி நுட்பத் 
தின் பயன்களை அக் காலத்தில் புத்தகங்க ளின்மையால் 
இக் காலத்தில் கற்று மகிழ்வதற்கியலாமற் போய்விட்டது . 
புத்தகங்கள் வெளிவருமுன் , நம் நாட்டில் நம் முன்னோர் 

நலஞ் செறிந்த கருத்துக்களடங்கிய கட்டுரைகளைப் பனை 
பேடுகளில் கூரிய எழுத்தாணிகொண்டு பொறித்து வைத் 
தனர் . பதினாயிரம் இருபதினாயிரம் என்ற எண்ணிக்கை 
யுள்ள பாக்களை ஒருவன் தன் கையினாலேயே எழுதுவது 
என்றால் , எவ்வளவு பொறுமையும் கால நீடிப்பும் வேண்டும் 
என்பதை எண்ணிப் பாருங்கள் ! அவ்வாறு எழுதப்பட்ட 
சுவடி எளிதில் கிடைப்பதும் இல்லை ; கிடைத்த ஒரு சுவடி 
யைக்கொண்டு அவ் வூரிலுள்ளார் பலரும் பயின்றனர் . 
அன்னார் தம் அறிவு முழுவதையும் அப் பாக்களை மனப் 
பாடஞ் செய்வதிலேயே பெரிதும் செலவழித்தனர் ; அம் 
முயற்சியில் ஈடுபட்டமையால் , பெரிதும் அயர்ந்து , புதிய 
முயற்சிகளில் புகாதவர்களாகி , உள்ளதே போதும் என்று 
மகிழ்ந்து காலங்கழித்தனர் . இன்னும் இத்தகைய இடை 
யூறுகள் எத்துணையோ அக்காலத்தில் மிக்கிருந்தன . இக் 
நாளில் ஒருவர் எழுத்து மற்றொருவர் எழுத்தை ஒவ்வா 
திருத்தலை நாம் கண்கூடாகக் காண்கின்றோம் . அந்நாளில் 
பனை யேட்டில் இருப்பாணிகளால் சீரும் தளையும் செறிந்த 
பாக்களை எழுதி வைத்தார்கள் . தென்னாட்டில் உள்ளவர் - 
களின் எழுத்தை வட நாட்டிலுள்ளவர்கள் எளிதில் கண்டு 
உணர முடியாது . வட நாட்டிலுள்ளவர்கள் எழுதியவை - 
களைத் தென்னாட்டிலுள்ளவர்கள் கண்டு அறிதலும் அரிதே . 

அச்சடிக்கும் தொழில் தோன்றிய பின்னர் , இத் 
தொல்லைகளெல்லாம் தொலைந்தன . இக்காலத்தில் ஆயிரக் 
கணக்கான மக்கள் ஒரே காலத்தில் ஒரே கருத்துள்ள 
புத்தகங்களைத் தம் கையில் வைத்துக்கொண்டு வாசித்து 
மகிழ்கின்றனர் . இங்ஙனம் எல்லோரும் இன்புற்றுக் கலை 
பயில்வதற்குக் காரணமாக இருந்தவர் காக்ஸ்டன் என்னும் 
பெரியாரேய : வார் . 

இட் 

இப் பெரியார் 1422 ஆம் ஆண்டில் இங்கிலாந்து 
தேசத்தில் கென்ட் (Kent ) என்னும் ஜில்லாவில் , டெண்டர் 
டன் ( Tenterden ) என்னும் குக்கிராமத்தில் தோன்றி 
யவர் . ) இவருடைய பெற்றோர்களைப் பற்றியாவது , குடும் 
பத்தின் நிலையைப் பற்றியாவது , பிறசெய்திகளைப் பற்றி 
யாவது இப்போது ஒன்றும் விரிவாகத் தெரிந்துகொள் 
வதற்கு வழியில்லை . இவர்தம் தந்தையார் இவருக்குக் 
கல்வி புகட்ட முயன்றனரென்றும் , அவர்தம் உதவியால் 
இவர் கல் பிப் பேற்றைப் பெற்றனரென்றும் இவரேர தம் 
மொழிகளாலேயே உரைத்துள்ளார் ; தம்முடைய 60 ஆம் 
ஆண்டில் தாம் எழுதிய ஒரு கட்டுரையில் தம்முடைய 
பெற்றோர்களுக்குப் பின்வருமாறு நன்றி கூறியுள்ளார் : 

‘ இளம் பருவத்தில் என்னைப் பள்ளிக்கு அனுப்பிப் 
பயில் வைத்த தாய் தந்தையர்களைப் போற்றுகின்றேன் ; 
அன்னார் செய்த அரிய உதவியாலும் இறைவன் இன்னருளா 
லும் என் வாழ்க்கையை நடத்துகின்றேன் . இவர் இவ் . 
வாறு நன்றி கூறுவதற்குப் பல காரணங்கள் உள : இவர் 
பிறந்த இடம் ஒரு காடடர்ந்த நிலப் பகுதியாகும் . அங்கே 
கல்வி கற்பிக்கும் பள்ளிக்கூடம் என்பதே காண்பது அரிது . 
அந்தாள் ஆங்கிலக் கல்வி நன்கு பரவாத நாள் : ஆங்கிலம் 
என்பதை எவரும் விரும்புவதில்லை . அம் மொழியை 
இழிமொழி யென்றும் , மரியாதையற்ற மொழியென்றும் 
மயங்கிக் கிடந்த காலம் அது . நாகரிகமுற்றவர்கள் அனை 
வரும் பிரஞ்சு மொழியையே தம் வழக்கு மொழியாகக் 
கொண்டிருந்தனர் . இப் பெரியார் பிறப்பதற்கு ஐம்பது 
ஆண்டுகளுக்கு முன்புதான் ஆங்கில மொழியை ஆங்கிலச் 
சிறுவர்களுக்கு இங்கிலாந்து பள்ளிக்கூடங்களில் கற்பிக் 
கத் தொடங்கினர் : 

முற்காலத்தில் படிப்பின் நிலை எவ்வளவு வருத்தமாக 
இருந்தது என்பது நாம் கூறாமலே விளங்கும் . ஒவ்வொரு 
மாணாக்கனும் தான் ஓதவேண்டிய பாடங்களைத் தன் 
கையாலேயே எழுதிக் கொள்ள வேண்டும் . 
மாணாக்கருள் மொழிகளைச் சரியாக எழுத்துக் கூட்டிச் 
சொல்லக்கூடியவர் ஒருவரும் இலர் . கிறிஸ்துவ வேத 
புத்தகமாகிய பைபிளின் படியைக் காண்பது அரிதாக 
இருந்தது . அச்சமய விரிவுரையாளர்களுக்கும் அப் புத்த . 
கத்தின் படி கிடைப்பது அரிதே ; ஏனெனில் , அப்புத்த 
கத்தின் விலை அவ்வளவு அதிகமாகும் . இந்நிலையில் இவர் 
படித்த பள்ளியில் எத்தகைய கல்வி கற்பிக்கப்பட்டிருக்கு 
மென்பதை நாம் ஒருவாறு உணரலாம் . 

இத்தகைய இடையூறான நிலையிலும் காக்ஸ்டன் கல்வி 
கற்றுத் தேர்ந்தனர் என்பது பெரு வியப்பே . ( இவர் 
தம்முடைய பதினாறாம் வயதில் லண்டன் நகரத்திலுள்ள 

பெரிய வர்த்தகரிடத்தில் தொழில் செய்ய அமர்ந்தனர் 
அத்தொழில், அந்நாளில் யாவராலும் விரும்பப்பட்ட பெரு . 
முயற்சி யாகும் . முற்காலத்தில் பெரிய முதலாளிகளின் 
பிள்ளைகளும் , செல்வர்களின் மக்களும் , பிற செல்வர்களின் 
வீட்டைச் சார்ந்து , இட்ட வேலையைச் செய்யும் பணியாள் - 
ராகவும் , சமையலறையில் தொண்டு செய்யும் சிற்றாட்களா 
கவும் அமர்ந்து தொழிலிற் பழகுவர் . பெரும் பொருளாளர் 
களெல்லாம் இந்நிலையிலிருந்து உயர்ந்தவர்களே யாவர் .. 

( காக்ஸ்டனுக்கு எழுத்து வன்மை இயற்கையிலேயே 
அமைந்திருந்தது . இவ்வாற்றலைக் கண்டு , அவர் தம் தலைவர் 
பெரிதும் மகிழ்ந்தனர் . அந்நாளில் மதத்தை எடுத்துரைப் 
போர் ஒருவருக்குத்தான் எழுதப் படிக்கத் தெரியும் ; மற்ற 
வர்களுக்கோ எழுத்து வாசனையே கிடையாது . அறிஞன் 

ஒருவன் எழுதக் கற்றுவிட்டால் , அவன் பெருந்தகைமை 
யுடையவனாக எல்லாராலும் மதிக்கப்படுவான் . 

செல்வமுடையவர்கள் எழுதக் கற்றுக்கொள்ளுவதும் 
இல்லை ; அங்ஙனம் கற்றுக்கொள்வது இன்றியமையாத 
தென்று கருதியதும் இல்லை ; தாங்கள் ஏதேனும் ஒன்றை 
எழுத வேண்டுமானால் , தம் மதரசாரியரைக் கொண்டே 
எழுதிக்கொள்வார்கள் . 

சமயங்களில் 

தங்கள் 
கையெழுத்தை இடவேண்டுமானால் , மிக்க வருத்தத்தோடு 
வரைவார்கள் . இதற்கும் ஏவலாட்களை - அமர்த்திக் 
கொள்வதுண்டு . ) 

காக்ஸ்டன் தமது எழுத்து வன்மையால் மிக்க செல் 
வம் தேடலானார் . அவர் தம் முதலாளி தமது மரண 
காலத்தில் ஏறக்குறைய நூற்றைம்பது பவுன் மதிப்புள்ள 
பொருளைக் காக்ஸ்டனுக்கு அளித்தார் . அத்தொகை அந் 
நாளில் பெருந்தொகையே யாகும் . அம்முதலைக்கொண்டு 
காக்ஸ்டன் ஒரு பெரும் பண்ணை வைத்து , உள்ளூரிலேயே 
தொழில் நடத்தி யிருக்கலாம் ; ஆனால் , அவர் அங்ஙனம் 
புரியாமல் , தம்முடைய தீவை விட்டு நீங்கி , ஐரோப்பாக் 
கண்டத்தையடைந்து , பர்ஜஸ் ( Bugres ) என்னும் - ஊரில் 
ஆங்கில வியாபாரிகள் இருந்த இடத்தில் தங்கினார் . ) இந் 
நிகழ்ச்சிக்குப் பன்னிரண்டாண்டுகளின் பின்னரே முதன் 
முதல் புத்தகம் அச்சிடப்பெற்றது . 

( இக்கால வியாபார முறைக்கும் முற்கால வியாபார 
முறைக்கும் வேறுபாடுகள் மிகுதியும் உண்டு . ஒரு நாட்டிற் 
கும் பிறிதொரு நாட்டிற்கும் தயவின் மேல் வாணிபம் நடந் 
ததே யொழிய , உரிமையின்மேல் நடைபெறவில்லை . இங்கி 

பிறநாட்டோடு வாணிபம் நடத்தப் பல காரணங்கள் 


லாந் 

உண்டு . உள் நாட்டில் உண்டாகும் பொருள்களெல்லாம் 
மிகச் செப்பமானவைகளல்ல . இங்கிலாந்துக்கு வேண்டிய 
நற்பொருள்களெல்லாம் பிறநாடுகளிலிருந்தேவரவேண்டும் 
உலகத்திற்கு வேண்டிய பெரும்பாலான பொருள்களெல் 
வாம் 

கடல் நீர் மட்டத்திற்குத் தாழ்ந்த நிலங்களாகிய 
பெல்ஜியம் , ஹாலண்டு , பிளாண்டர்ஸ் முதலான இடங் - 
களில் உண்டாக்கப் பெற்று , எங்கும் வழங்கப் பெற்று 
வந்தன . அந்நாட்டினர் , தாம் விரும்பியவர்களோடுவாணி 
பம் செய்யும் உரிமையைப் பெற்றிருந்தனர் . 

காக்ஸ்டன் மிகச் சிறந்த திறமையாளி யாதலாலும் , 
யாவரும் விரும்பும் நல்லியல்பு வாய்க்கப் பெற்றிருந்தவராத - 
லாலும் , தம் ஊரிலேயே வாணிபம் நடத்த அனுமதி பெற் 
றிருந்தார் . இவர் அங்கேயே முப்பது ஆண்டுகள் தங்கி 
பிருந்தார் . இந்த முப்பது ஆண்டுகளுக்குள் இங்கிலாந்திற்கு 
இருமுறைதான் வந்தாரென்று தெரியவருகின்றது . இவரது 
நாற்பதாம் வயதில் , நாலாம் எட்வர்டு அரசர் பர்ஜஸ் என் - 
னும் ஊரிலுள்ள ஆங்கில வியாபாரிகளுக்கெல்லாம் இவ .- 
ரைத் தலைவராக்கினர் . இதனால் , இவர் பிறநாட்டிலிருந்து 
இங்கிலாந்து தேசத்தோடு வியாபார முறையில் ஏற்றுமதி 
இறக்குமதியாகும் பொருள்களைக் கண்காணிக்கவும் , அவ் 
வப்போது அங்கு நடக்கும் வாணிப சம்பந்தமான வழக் 

விசாரித்துத் தீர்த்து வைக்கவும் முற்பட்டுச் 
சிறந்து விளங்கினார் . ) இவர் தம் பொருள்களைச் செவ்விய 
முறையில் நடத்தினமையால் , இங்கிலாந்துக்கும் முற்கூறிய 
நாடுகளுக்கும் ஏற்பட்டிருந்த சமாதான உடன்படிக்கை 
முடிவுபெறும் காலத்தில் மீண்டும் அதைப் புதிப்பிக்க இவர் 
தியமிக்கப் பெற்றார் . இச்சமயத்தில் காக்ஸ்டன் ஐரோப்பா 
முழுவதும் சுற்றிப் பார்த்து , பல மொழிகளைப் பயின்று , 


குகளை 

அவகைளில் மிக்க தேர்ச்சி பெற்று விளங்கினர் . ) அந்த 
நாளில் இங்கிலாந்து தேசம் இராச குடும்பத்தில் சேர்ந்த 
போர் முழக்கினால் குலைவுற்றுக் கிடந்தது . ஐரோப்பாக் 
கண்டத்திலோ, பெருங்குழப்பம் பரவி இருந்தது . அச்சுத் 
தொழில் கண்டுபிடிக்கப்பட்டுச் சிறிதுசிறிதாகத்தலையெடுக் 
கத் தொடங்கிற்று . காக்ஸ்டன் இச்செய்தியைக் கேள்வி 
யுற்று , இதனால் உண்டாகும் பலன்களையும் கருதலாயினர் . 

முதல் முதல் அச்சடித்த பைபிள் 
அறிவாளிசள் அனைவரும் இந்த அச்சுத் தொழிலை முதன் 
முதல் யார் கண்டு பிடித்ததென்று போரிட்டு யாதொரு 
முடிவுக்கும் வாராதிருக்கின்றனர் . ஆனால் , பொதுவாக ஒப் 
புக்கொள்ளக்கூடிய செய்தி ஒன்று உண்டு . அஃதாவது , 
1455 ஆம் ஆண்டில் ஜெர்மனி, மெய்ன்ஸ் ( Mainz ) என்னும் 
நகரில் வாழ்ந்த ஜான் கூடன்பர்க்கு (John Gutenberg ) 

என்பவரே லத்தீன் மொழியில் பைபிள் (Bible ) என்னும் 
காலை அச்சிட்டார் என்று சொல்லுகின்றனர் .) 

அச்சானது மற்ற எந்தப் பொருளின் வரலாற்றைச் 
சொல்லும் திறன் வாய்க்கப் பெற்றிருந்தாலும் , தன் வர 
லாற்றைக் கூறும் திறன் வாய்க்கப் பெறாமலிருத்தல் ஒரு 
பெரு வியப்பன்றோ ? எஃது எப்படி யிருப்பினும் பதினைந் 
தாம் நூற்றாண்டின் பிற்பகுதியில் அச்சுத்தொழில் தலை 
காட்டி , ஆண்டுக் கணக்காக எழுதி முடித்த நூல்களை 
வாரக்கணக்கில் வெளியிட்டுத் தந்தது . 

( 1462 ஆம் ஆண்டில் மெய்ன்ஸ் நகரம் தகர்க்கப்பட்ட 
பொழுது , அங்குள்ள அச்சுத் தொழிலாளர் அனைவரும் 
அத்தொழிலின் உண்மைகளை யுணர்ந்து , வெவ்வேறு ஊர் 
களுக்கு ஓடத் தலைப்பட்டனர் . அவர்களால் அத்தொழில் 
கலோன் , ரோம் , பிளாரன்ஸ் , வெனிஸ் , நப்பிள்ஸ் , பல்கொனா, 
மிலான் ( Cologne , Rome , Florence , Venice , Naples , 
Bologne , Milan) முதலான இடங்களில் பரவலாயிற்று ; 
ஆனால் , இங்கிலாந்து வரையிலும் அஃது எட்டவில்லை .. 
அங்குள்ளவர்கள் கல்வியில் அதிகமாகக் கருத்தைச் 
செலுத்தாது , ஒருவரோ டொருவர் பகைமை பூண்டு , 
போர் புரிவதிலேயே பொழுது போக்கி வந்தனர் .) 

நெடுங்கணக்குத் தோன்றிய நாள் முதலாக உண்டா 
காத பிறழ்ச்சி நாகரிகத்தின்பொருட்டு இப்பொழுது 
தோன்றிற்று . இக் காலத்தில் கான்ஸ்டாண்டிநோபிள் 
( ConstantinoPle ) நகரம் தன் நிலை தளர்ந்து சாய்ந்தது . 
1455 -ஆம் ஆண்டில் அச்சுத்தொழில் தோன்றியும் , அச் . 
சடிப்பதற்குப் போதிய கையெழுத்துப் படிகள் கிடைப்பது 
அரிதாக இருந்தது . இத்தகைய புத்தகங்கள் செல்வர்கள்கை 

வசத்தில்மட்டும் இருந்தன . ( அகேக கல்விச் சாலைகளுக்குச் 
சொந்தமாக ஒரேஒருவேத புத்தகப் படியே இருந்தது . ஓர் 
இடத்திலிருந்து மற்றோரிடத்திற்கு ஒரு கையெழுத்துச் சுவ 
டியை அனுப்புவது அக்காலத்தில் எளிய செயலன்று ; பிற 
ரொருவரும் அறியாமல் , மிக்க பாதுகாப்புடன் அரசர் அர 
சாங்க வருமானத்தை அனுப்புவதுபோல் அனுப்பிவந்தனர் , 

காக்ஸ்டன் பர்ஜஸ் நகரத்திற்குச் சென்ற போது ஆக்ஸ் 
போர்டு பல்கலைக் கழகத்தார் , ஒரு மாணாக்கன் ஒன்று அல் 
லது இரண்டு மணி நேரத்திற்கு மேல் , ஒரு நூல் நிலையத்துக் 
குரிய நூலை வைத்துக்கொள்ளக் கூடாதென்றும் , அப்படி 
வைத்துக்கொள்வதால் மற்ற மாணாக்கர்களுக்கு அதைப் 
பயன்படுத்தப் பெருந்தடை யுண்டாகிறதென்றும் முடிவு 
செய்தனர் . இதனால் , அக்காலத்தே புத்தகத்தின் குறைவு 
நன்கு விளங்கும் . அதே காலத்தில் அஞ்சூ ( Anjou) நாட்டு 
அரசியார் ஒரு புத்தகத்திற்கு நூற்று நாற்பது பவுண்டு 
நிறையுள்ள பார்லியையும் கோதுமையையும் தினையையும் 
இருநூறு ஆடுகளையும் விலையாகக் கொடுத்து வாங்கினர் . 
பிரான்ஸ் தேசத்து அரசர் பாரிஸ் நகரிலுள்ள மருத்துவர் 
களின் புத்தக சாலையிலிருந்து ஒரு புத்தகம் இரவல் வாங்க 
நேர்ந்தபொழுது அவர் ஒரு தங்கப் பாளத்தை ஈடு வைத் 
ததுமன்றி , ஒரு ஜாமீன் பத்திரத்தையும் , தம்முடைய பணி 
யாளர்களால் மற்றொரு ஜாமீன் பத்திரத்தையும் எழுதித் தர 
வேண்டி யிருந்தது . புத்தகத்திற்கு அரசர்கள் படும்பாடு 
இப்படியானால் ஏழைகள் அவற்றை எப்படிப் பெறமுடியும் ! 
அவைகளைக் கண்ணால் தான் அவர்கள் காணவும் கூடுமோ !. 

தச்சுத் தொழிலில் தேர்ந்த ஒருவன் அக்காலத்தில் 
நாளொன்றுக்குக் கூலி நாலு பென்ஸ் சம்பாதித்தான் . 
அவன்கீழ் வேலை செய்த ஆட்களுக்கு கூலி இரண்டு பென் 

ஸாகும் . வயலில் வேலை செய்யும் உழவனுக்குக் கூலி 
மூன்றரைப் பென்ஸாகும் ; வயல் அறுப்புக் காலத்தில் 
அரைப் பென்ஸ் அதிகம் கிடைக்கும் . இந்தக் கூலிக்கு 
வெய்யோன் வெளிப்படுவ து முதல் திங்கள் தோன்றும் 
வரையில் உழைக்கவேண்டும் . ஒரு பைபிள் புத்தகத்தின் 
விலை அக்காலத்தில் முப்பத்து மூன்று பவுன் , ஆறு ஷில்லிங் , 
எட்டுப் பென்ஸ் ஆகும் ; இக்கால மதிப்பில் அதனுடைய 
மதிப்பு இரண்டு மூன்று மடங்கு அதிகமாகுமல்லவா ? 
வயலில் வேலை செய்யும் உழவனொருவன் ஒரு பைபிள் 
புத்தகம் வாங்கவேண்டுமென்றால் , எத்தனை ஆண்டுகள் 
உழைத்துத் தனக்கு வரும் வருவாயில் நாள் ஒன்றுக்கு 
ஒரு பென்னி வீதம் மீதப்படுத்தினால் தான் முடியும் ? 

இஃது இவ்வாறிருக்க , அச்சுக்தொழில் தோன்றுவ 
தற்கு ஈராண்டுகளுக்கு முன்னே கல்விக்கு நிலைக்களமாக 
இருந்த கான்ஸ்டாண்டிநோபிள் நகரம் பிறர் கைவசப் , 
பட்டது ; அப்போது ஆண்டு வதிந்த கலைவாணர்களெல் 
லாம் தங்கள் கையில் வைத்திருந்த சுவடிகளை எடுத்துக் 
கொண்டு பல பக்கங்களிலும் செல்லத் தலைப்பட்டனர் . 
அச்சுத் தொழில் தொடங்கியவுடன் புத்தகங்கள் எழுது . 
வோர்களும் புத்தகம் எழுதுவதற்குக் கற்றுக் கொடுப்ப 
வர்களும் ஆங்காங்குத் திகழ்ந்திருந்தனர் . கான்ஸ்டாண்டி 
நோபிள் நகரம் மற்றோர் அரசர்கீழ் வந்தது பெருந்துய 
ருக்கு இடமாயினும் , அந்நிகழ்ச்சி தெய்வத்தின் திருவரு 
ளால் நேர்ந்ததென்றே சொல்லவேன்டியதாயிற்று . அந் 
நகரத்தில் அந்நிகழ்ச்சி நேராமல் இருந்திருக்குமாயின் 
அங்கு ஒருங்கு குழுமியிருந்த கல்வி வாணர்களெல்லாம் 
ஒருநாளும் அதனை விட்டு விலகார் ; ஏனையோரும் அந் 
நகரை யடைந்து அருங்கலை பயிலார் . 

இக்காலத்தில் ஐரோப்பாக் கண்டத்தில் அங்கும் இங்- 
கும் வசித்து வந்த காக்ஸ்டன் இதைக் கண்ணுற்றும் , 
சிறிது காலம் இதைப்பற்றிக் கருத்தைச் செலுத்தாதிருக் 
தார் . பின்னர் , தாம் வரவர முதுமை யடைந்து தளர்வுறு.- 
வதை யுணர்ந்து இத்தொழிலில் ஈடுபட எண்ணினார் . 
நீண்டகாலமாகச் செய்து வந்த வாணிப முயற்சி- 
காக்ஸ்டன் கைவிட்டார் . 

அவருடைய கருத்தும் 
முயற்சியும் வேறு வழிகளில் திரும்பின . இக்காலத்தில்- 
பர்கண்டி ( Burgundy ) தேசத்து வீரரான 

சார்லஸ் 
( Charles ) என்பவர் 

ஆங்கில . அரச குடும்பத்தைச் 
சார்ந்த ஒரு மாதை மணந்திருந்தார் . காக்ஸ்டன் அவ் 
வரசியார் மாளிகைக்குச் சென்றனர் . அக்காலத்தில் , 
பொழுது போக்கும் வகையில் பிரஞ்சு மொழியிலிருந்த 
டிராய் ( Troy ) நகர்த்து வரலாற்றை ஆங்கிலத்தில் மொழி 
பெயர்க்கத் தொடங்கினர் . இவருடைய முதுமைமப் 
பருவத்தில் இத்தொழிலை மேற்கொண்டதற்குக் காரணம் 
சோம்பலை ஒழிக்க வேண்டுமென்றும் கருத்தேயாகும் . 
சோம்பலே தீமைகளுக்கும் பிறப்பிடம் 
உண்மையை , இவர் செவ்வையாக உணர்ந்தவர் . ஆனால் , 
இவர் அந்த நூலை முற்றும் மொழிபெயர்த்து முடிக்க 
வில்லை ; இவர் 

நாடுகளிற் சுற்றித் திரிந்து , பல 
மொழிகளைக் கற்றிருந்தாலும் , பிரெஞ்சு மொழி இவர்க்கு 
ஓர் அயல் மொழியாகவே இருந்தது . ஆதலால் , பிரஞ்சு 
மொழியிலுள்ள அந்நூலை ஆங்கிலத்தில் மொழி பெயர்ப்பது 
ஓர் எளிய செயலாக ஏற்படவில்லை . . அந்நாளில் ஆங்கில 
மொழி இந்நாளைப்போலச் சீர்திருத்தமுற்றுத் திகழவில்லை . 
ஆதலால் , இச்செயலைச் செய்வதில் இடரின் மேல் , இடர் 
தொடர்ந்து தோன்றின . நாளேற ஏற இம்முயற்சியில் 


பல 


என்ற 


பல 

அவர் அலுத்துச் சலித்துப் போயினர் ; பின்னர்ச் சின்னா 
ளில் இம்முயற்சியை அறவே கைவிட்டனர் . 

இவ்வாறு இவர் இம்முயற்சியில் சோர்வுற்றிருக்கு 
நிலை அக்காலத்து அரசியின் செவிக்கு எட்டிற்று . அவள் 
அந்நூலை எவ்வாற்றாலாவது மொழி பெயர்ப்பிக்கவேண் 
டும் என்று உறுதிகொண்டிருந்தாள் . ஆகையால் , அவரது 
செயலை அவள் விரும்பவில்லை . தொடங்கிய வேலையை 
எப்படியாவது முடிக்கும்படி அவள் மீண்டும் காக்ஸ்ட 
னுக்குக் கட்டளை யிட்டாள் ; அரசியின் ஆணையை அவரால் 
மறுக்க முடியவில்லை. அதனால் , இவர் மீண்டும் அப்பணியை 
மேற்கொண்டனர் ; அடுத்தடுத்து அல்லும் பகலும் அதே 
சிந்தனையாக இருந்து எழுகத் தொடங்கினர் . இவர் 
தம்மாலானமட்டும் முயன்று பார்த்தனர் , 

இவ்வாறே இடையீடின்றி உழைத்து வந்தமையால் , 
இவருக்கு நாளுக்குநாள் பார்வை குறையத் தலைப்பட்டது ; 
உள்ளமும் தளர்ந்தது ; ஆதலால் , அக்கால வழக்கப்படி 
அந்நூலைமிக விரிவான முறையில் எழுதுவதற்கு இயல வில்லை . 

இந்நிலையில் இவர் அந் நூலை அச்சிட ஆரம்பித்தார் . 
அதுதான் ஆங்கில மொழியில் முதன் முதல் அச்சிடப்பட்ட 
நூலாகும் . இஃது 1474 ஆம் ஆண்டில் நிகழ்ந்தது .. 
தம்முடைய புதிய முயற்சியில் காக்ஸ்டனுக்கு மேலும் 
மேலும் ஊக்கம் உண்டாயிற்று . இதற்கு அடுத்தபடியாக 
இவர் சதுரங்கம் ( Chess ) என்னும் விளையாட்டைப்பற்றி 
ஒரு நூலை மொழிபெயர்த்து அச்சிட்டார் . காக்ஸ்டன் 
1476 ஆம் ஆண்டில் தம்முடைய அச்சுப் பொறிகளை 
உடன் கொண்டு இங்கிலாந்திற்குத் திரும்பிவந்தனர் . வருங் 
கால் , தம்முடன் அச்சுவேலையில் பழகிய சில ஆட்களையும் 


போபால ! 


காக்ஸ்டன் 


13 


எனனும 


அழைத்து வந்தார் . இவர் முதன் முதல் தங்கித் தொழில் 
நடத்திய இடம் இப்பொழுது லண்டன் நகரத்தில் மிக்க 
கீர்த்தியோடு விளங்கும் வெஸ்ட் மினிஸ்டர் ஆ பி 
( Westminster Abbey ) 

கட்டடத்தோடு 
சேர்ந்துவிட்டது என்பர் . ) ஆனால் , இச்செய்தி மறுக்க முடி- 
யாத உண்மை தான் என்று சொல்வதற்கில்லை . 

உண்டையா 
யிருப்பின் , முதன் முதலாக ஆங்கில நாட்டில் அச்சுத் 
தொழில் பிறந்ததென்ற பெரும் புகழ் வெஸ்ட்மினிஸ்டர் 
ஆபி என்பதற்கே உரியதாகும் . 

( இவ்விரு நூல்களை அச்சிட்ட பின்னர் , காக்ஸ்டனை 
அதுகாறும் துன்புறுத்தி வந்த அயர்ச்சியும் சோர்வும் 
ஒழிந்தன . அச்சுத் தொழில் இவருக்குப் புத்துயிர் 
அளித்தது . இவர் மீண்டும் இளம்பருவம் உற்றார் . இவ . 
ருக்குச் சுறுசுறுப்பும் ஊக்கமும் மிக்கன . இங்கிலார்- 
திற்கு வந்த பின்னர் 1477 ஆம் ஆண்டில் முதல் முதலாகத் 
தத்துவ ஆசிரியர்களின் நீதி மொழிகள் (Moral Sayings of 
the Philosopher ) என்னும் நூலை அச்சிட்டு வெளிப்படுத் 
தினர் ; பின்னர் , சிறிது காலத்திற்குள் சாஸர் ( Chaucer ) 
என்பவருடைய கவிகளை அச்சிட்டு வெளிப்படுத்தினர் . 
அந்நூலை அச்சிட்டதால் , இவர் அளவற்ற புகழுக்கு உரிய - 
வரானார் . பின்னர்ச் சில ஆங்கில நூல்களை அச்சிட்டனர் .. 
இங்ஙனம் அச்சிடப்பட்ட ஒரு சில நூல் தவிர , காக்ஸ்டன் 
அச்சிட்ட ஏனையவைகளெல்லாம் பிற மொழிகளிலிருந்து 
மொழிபெயர்க்கப்பட்ட நூல்களேயாகும் . இவர் காலத்தில் 
இங்கிலாந்து தேசத்தில் சிறந்த நூல் எழுதும் பேராசிரியர் 
இருந்திலர் என்பது வெளிப்படை . ஒரு சிலர் இருந் . 
தாலும் , அவர்கள் எழுதிய நூல்கள் மிகச் சாதாரணமான 
வைகளே . சிறந்த நூல்கள் மிகச் சிலவே என்னலாம் . அந் 

நூல்களும் ஒன்றிரண்டு சுவடிகளே கிடைக்கும் ; அவற்றை 
ஆயிரவரில் ஒருவரும் படித்தல் அரிது . 
காக்ஸ்டன் அச்சிட்டு வெளிப்படுத்திய 

எண்பது 
எல்களுக்குள் ஏறக்குறைய இருபது நூல்கள் காக்ஸ்டன் 
என்பவராலேயே ஆங்கிலத்தில் மொழி பெயர்க்கப்பட்ட 
வைகள் . சுத்தமாக எழுதும் வேலையையும் , அவைகளை 
அச்சடிக்கும் வேலையையும் , அச்சடித்தவைகளைத் திருத்தும் 
வேலையையும் இவர் தம் வேலைகளாகக் கொண்டிருந்தனர் . 
இவருக்குத் துணை செய்பவராக இருந்தவர் மிகச் சிலரே . 
இவரோடு ஒத்து உழைத்தவர்களுள் ஒருவர் , காக்ஸ்டன் 
இறக்கும் நாள் வரையிலும் காம் எழுதிய நூல் வேலையி 
லேயே ஈடுபட்டு வந்தார் என்று கூறியுள்ளார் . முதல் 
நூல் அச்சிட்ட காலத்தில் காக்ஸ்டனுக்கு வயது ஐம்பத் 
திரண்டு . அங்காளிலேயே தம்மை முதுமை வாட்டுவதாக 
இவர் கூறினர் . ஆனால் , அச்சென்னும் அருமருந்தைக் 
கண்ட பின்னர் , இவர் முதுமை எங்கேயோ பறந்து ஓடி 
விட்டது . 52 ஆம் வயதிற்குமேல் பதினேழு ஆண்டுகள் 
இடைவிடாது உழைத்து , 1491 ஆம் ஆண்டில் இவர் உயிர் 
நீத்தனர் . இப்பதினேழு ஆண்டுகளில் ஒரு நாளிலாவது 
இவர் களைப்படைந்ததும் இல்லை ; ஓய்வடைந்ததுமில்லை . 
இவரைப்போல முதிர்ந்த பருவத்தில் மிக்க முயற்சியோடும் 
வன்மையோடும் உழைத்தவர் எவரும் இவர் என்றே 
கூறலாம் . 

அக்காலத்தில் காக்ஸ்டன் மேற்கொண்ட உழைப்பைப் 
பற்றி இக்காலத்தில் நாம் உணருவது அருமையாகும் . இவர் 
தம் சொந்தத்தில் வெளியிட்ட நூல்களெல்லாம் மொழி 
பெயர்ப்பு நூல்களென்றே முன்னர்க் கூறியுள்ளோம் . 
அவர் பிரஞ்சு, லத்தின் , டச்சு முதலிய மொழிகளிலிருந்து 

பல நூல்களை மொழிபெயர்த்தார் . அக்காலத்தில் ஒரு 
மொழியினின்று மற்றொரு மொழியில் ஒரு எலை மொழி 
பெயர்த்தல் என்பது எளிதில் முடியும் செயல் அல்ல . 
ஏனெனின் , இங்கிலாந்து தேசத்திலேயே ஒரு கோடியில் 
பேசும் மொழிக்கும் மற்றொரு கோடியில் பேசும் மொழிக் 
கும் அதிக வேறுபாடு உண்டு . வடக்கே இருந்து வந்த 
ஒருவன் பேச்சைத் தெற்கேயுள்ள ஒருவன் 

ஒருவன் அறிந்து 
கொள்ள 

முடியாது . அவ்வாறே தெற்கேயுள்ளவன் 
பேச்சை வடக்கே யுள்ளவனும் எளிதில் அறிந்துகொள்ள 
முடியாது . ஆனால் , இவர்கள் பேசிய மொழிகளுக்கெல் 
லாம் ஆங்கிலமென்றுதான் பெயர் , ஆங்கிலத்தில் ஒரு 
எல் எழுதுவதென்றால் , வடக்குப் புறத்து வழக்குமொழி - 
களை அடிப்படையாகக் கொள்வதா , தெற்குப் புறத்து 
வழக்கு மொழிகளை அடிப்படையாகக் 

கொள்வதா , 
என்னும் பெருந் தயக்கம் உண்டாகும் . இந்த வேலையில் 
காக்ஸ்டன் எவ்வளவு வருத்தப்பட்டிருப்பார் என்பதை 
நாம் உணராமலிருக்க முடியாது . 

வர்ஜில் ( Virgil ) என்ற சிறந்த லத்தீன் கவிஞர் 
எழுதிய நூலை, காக்ஸ்டன் ஆங்கிலத்தில் மொழிபெயர்த்து 
எழுதிய காலத்தில் , அம்மொழிபெயர்ப்பைப் பார்த்துப் 
பலர் , " இம்மொழி பெயர்ப்பு அதிக வியப்பானது " என்று 
கூறினர் . 

சிலர் பழங்காலத்துச் சொற்களையும் , சொற்றொடர் 
களையும் வழங்கவில்லை 

யென்று இவர்மேல் குற்றங் 
கூறினர் . மற்றுஞ் சிலரோ , அவ்வாறு வழங்காமல் இருக் . 
தது தான் நல்லதென்று நவின்றனர் . ஆயினும் , எம்மொழி 
ஏற்றமொழி என்னும் திகைப்பு நீங்கவில்லை . காக்ஸ்டன் 
எவரையும் தம் மொழியால் இன்புறுத்த இயலாமல் பெரி 


16 


காக்ஸ்டன் 


தும் மயங்கினர் . சிற்சில சமயங்களில் இவர் , மொழி 
பெயர்த்தவைகள் பெரும் பாலும் டச்சு மொழியில் எழுதி- 
னாற்போலக் 

காணப்படும் . அவற்றைத் திருத்துவதே 
முடியாத செயலாம் . இவர் , அடிக்கடி அறிஞர் பலரிடஞ் 
சென்று , தாம் எழுதியவைகளைக் காட்டி , அவர்களுடைய 
உளக் கருத்தை உரைக்குமாறு கேட்பர் . அவர்களுள் 
ஒருவர் சொல்லும் கருத்து மற்றொருவருடைய கருத்தோடு 
ஒவ்வாது . இப்படியிருந்தும் , தேசத்தில் ஒரு பொது 
மொழியை உண்டாக்கிய பேரறிவாளர் காக்ஸ்டனே ஆவர் . 
வடக்கே இருப்பவனும் , தெற்கே இருப்பவனும் , ஒருவன் 
பேசும் மொழியை ஒருவன் உணராவிட்டாலும் , இருதிறத் 
தினரும் காக்ஸ்டன் அச்சிட்ட புத்தகத்தைப் படித்து மகிழ் 
வர் . அக்காலம் முதற்கொண்டுதான் ஆங்கில மக்களுக்குள், 
மொழியொற்றுமை உண்டாகத் தலைப்பட்டது . 

காக்ஸ்டலுக்கு நண்பர் பலர் இருந்தனர் . நான் 
எட்வர்டு அரசரும் , மூன்றாம் ரிச்சர்ட் மன்னரும் காக்ஸ்ட 
னிடத்தில் மிக்க அன்பு பாராட்டி வந்தனர் . காக்ஸ்டன் 
சூதாட்டத்தைப்பற்றியும் , பறவை வேட்டையைப்பற்றியும் 
சிறு கதையைப்பற்றியும் அம்மன்னர்களை மகிழ்விப்பதற் 
காகவே எழுதி யிருக்கலாம் என்று சிலர் எண்ணுகின்றனர் . 
ஆனால் , இவருடைய காலம் பெரிய நூல்கள் வெளிவராத 
காலமாக இருந்தது . ஆங்கிலேயருக்குச் சாஸர் ( Chaucer ) 
எழுதிய நூலையும் தாமஸ் மலோரி (Thomas Malory ) 
என்பவர் எழுதிய ஆர்தர் அரசன் ( King Arthur ) என்ற 
நூலையும் முதன் முதல் அச்சு வாயிலாக உதவியவர் காக்ஸ் 
டனேயாவர் . இவர் அமைத்து வைத்த அடிப்படையின் 
மேலேதான் ஷேக்ஸ்பியர் , மில்டன் முதலாகவுள்ள பேராசிரி 
யர்கள் அதிக உயர்வான இலக்கியங்களாகிய கவிதைகளை 

அமைத்தார்கள் . இவரையே இங்கிலாந்து தேசத்திற்கு 
எழுத்தறிவித்த இறைவர் என்னலாம் . முதன் முதல் 
கல்விக்கு வித்திட்டவர் இவரே . எந்த அரசரும் , எந்த 
அறிஞரும் இவர் செய்ததைப்போன்ற உதவியைஉலகத்திற் 
குச் செய்ததே யில்லை . ஏழைக் குடியிற் றோன்றிய இவர் 
எல்லோருடைய புகழுக்கும் போற்றுதலுக்கும் உரியவ . 
ராய் இன்றும் விளங்குகின்றார் ; இனியும் விளங்குவார் . 
இவர் பெயர் இந்நிலவுலகில் என்றும் நின்று நிலவுவதாக . 

இந்திய நாட்டைப்பற்றி நாம் ஆராய்ந்து பார்ப்போ . 
மாயின் , அஃது இப்போதிருக்கும் நிலை வேறு , நூறு 
ஆண்டுகளுக்கு முன் இருந்த நிலை வேறு என்பதை அறி .. 
வோம் . இக்காலத்தே மக்கள் ஏறிச் செல்வதற்கு ஏற் . 
பட்டுள்ள ஊர்தி வசதிகளும் , பண்டங்களை ஓரிடத்தி - 
லிருந்து மற்றோர் இடத்திற்குக் கொண்டு செல்வதற்கு 
ஏற்பட்டுள்ள வசதிகளும் பெரிதும் பல்கி வருகின்றன .. 
நம்முடைய பழைய நூல்களை ஆராய்ந்து பார்ப்போமாயின் , 
மக்கள் ஏறிச்செல்வதற்கு உதவியாக இருந்த வசதிகள் 
நான்கு அல்லது ஐந்தே என்று கூறலாம் . மிகச் சிறந்த 
செல்வப் பெருக்கினையுடைய மன்னர் தேரிலும் , யானை . 
யிலும் , குதிரையிலும் , சிவிகையிலும் ஏறிச் சென்றனர் . 
ஏனைய மாந்தர்களுள் நடுத்தரமான செல்வர்கள் குதிரை - 
யிலும் வண்டிகளிலும் ஏறிச் சென்றனர் . பருத்துக் 
கொழுத்த காளைகளின் மேல் பொதியை ஏற்றிச் செல்வதும் 
உண்டு . அந்தக் காலத்தில் மலை நாட்டிலுள்ள ஒரு மன்னன் 
தன்பால் அன்பு செலுத்திக் கனிந்த கவிகளைப் பாடிய 
கவிஞர்களுக்குப் பரிசிலாகக் கொடுத்த பற்பல பொருள் 
களுள் களிறுகளும் அடங்கும் . சிவிகை தோன்றியது . 
விலங்குகளாகிய வாகனங்கள் தோன்றுவதற்கு முன்ன .- 
ரோ , பின்னரோ என்று உறுதியாகக் கூறுவதற்கில்லை . 
ஏனெனில் , தேரைப்பற்றியும் யானையைப்பற்றியும் வண் 
டியைப் பற்றியும் கூறி புள்ள நூலிலேயே சிவிகையைப் 
பற்றியும் கூறியுள்ளது . சிவிகை யென்பது மக்களை மக் 

களே 


சுமந்து செல்லும் ஊர்தி . 

ஒரு சிவிகையைப் 
மாந்தர் சுமக்க , ஒருவன் இன்பமாய் அதன் உள்ளே 
இருந்து ஊர்ந்து வந்தான் என்பதை , 

அறத்தா றிதுவென வேண்டா , சிவிகை 

பொறுத்தானோ டூர்ந்தா னிடை . 
என்னுந் திருக்குறள் நன்கு விளக்கும் . எத்தனை சிவிகை 
கள் இருப்பினும் , எத்தனை வாகனங்களிருப்பினும் , மனி - 
தன் குறித்த ஓர் இடத்திற்குள்ளேயே சுற்றிவர இய 
லுமேயன்றி , நாடு விட்டுச் சென்று கடப்பதற்கரிய கான . 
கத்தையும் , நீந்துவதற்கரிய ஆற்றையும் , தாண்டுவதற்கரிய 
மலையையும் , அளப்பதற்கரிய ஆழியையும் எவ்வாறு கடிதிற் 
கடக்க முடியும் ! சேரன் செங்குட்டுவன் வடநாட்டு யாத் 
திரையும் , கோவலன் தென்னாட்டு யாத்திரையும் இதற்குப் 
போதிய சான்றுகளாம் . நாட்டைக் கடப்பதற்குரிய 
வசதிகள் மிகக் குறைந்திருந்த அக்காலத்தில் வாணிபம் 
குறைந்திருந்ததாகச் சொல்வதற்கில்லை . ஆனால் , நம் நாட் . 
டில் தொடர்ச்சியாகச் சரித்திரம் ஏற்பட்ட பின்னர் 
நிகழ்ந்த சிற்சில நிகழ்ச்சிகளைப் பார்த்தால் , எவருடைய 
மனமும் பதைபதைத்து உருகாமல் இருக்க முடியாது . 
முற்காலத்தில் பஞ்சம் ஒன்று நேருமானால் , அது நாட்டை 
விட்டு எளிதில் நீங்குவதில்லை . பாண்டிய நாட்டில் சேர்ந்த 
ஒரு பெரும்பஞ்சத்தைப்பற்றி இறையனார் களவியலில் 
கூறியிருப்பதை எவரே அறியார் ! அவ் வற்கடம் பன்னீ 
ராண்டளவும் தணிந்தபாடின்றிப் பெருந்துயரை விளைத் . 
தது . அஃதேபோல் பிற்காலத்தே - தோன்றி மக்களை 
வருத்திய பெரும் பஞ்சங்களைப்பற்றிப் பல நூல்கள் கூறும் . 

ஒரு நாட்டின் காவலாக அகழரண் , மதிலரண் , காட் 
டரண் முதலாகிய பல அரண்கள் அமைந்திருந்தன . ஒரு . 

நாட்டிலிருந்து பிறநாட்டிற்குச் செல்வது எளிதன்று . அவ் 
வியல்பினைப்பற்றி இன்னிசைப் புலவர் பெருந்தகையாகிய 
இளங்கோவடிகள் நன்கெடுத்து இயம்பியுள்ளார் . இப் . 
போது மயூரத்திலிருந்து புகை வண்டியின் உதவியால் பத்து 
மணி நேரத்தில் அடையக்கூடிய மதுரையை அக்காலத்தில் 
கோவலனும் கண்ணகியும் சென்று அடைவதற்கு எத்தனை 
நாட்களாயின ; காவிரி கடலொடு கலக்கும் காவிரிப்பூம் 
பட்டினத்திலிருந்து , அக்காதலர் இருவரும் காவிரி வரும் - 
வழியைப் பின்பற்றிச் சென்று , சோழன் தலைநகராகிய 
உறையூரை யடைந்து , பின்னர்ச் சோழ நாட்டினின்றும் 
அகன்று , இப்பொழுது புதுக்கோட்டைச் சமஸ்தானத்தி 
லுள்ள 

கொடும்பாளூர் முதலாகிய ஊர்களைக் கடந்து , 
அழகர் மலையை அடைந்து , பின்னர் வையை பாயும் 
வளநகராகிய 

துரையை அடைந்தனர் . இவர்கள் பிர 
யாணத்தால் அடைந்த சோகத்தையும் , துன்பத்தையும் , 
கண்ணகியின் காலிற் கண்ட கொப்புளங்களையும் , கல் 
நெஞ்சமும் உருகுமாறு எடுத்தியம்புவதற்கேற்ற புலவர் 
சேரர் இளவலே யன்றி , வேறு எவராவார் ? 

ஓர் ஊரைவிட்டு மற்றோர் ஊர் செல்வதற்குப் பல 
று இன்னல்களை அடைந்து வந்த இந்நாடு சில்லாண்டு - 
களுக்குள் எத்தகைய மாறுபாட்டை அடைந்துள் தென் 
பதை எவரே மறுக்க வல்லார் . 

சென்னைப் பட்டினத்திலிருந்து திருநெல்வேலிக்குச் 
செல்வதென்றால் , முன்னாளில் ஏறக்குறைய இரண்டு மாத 
காலம் செல்லும் ; இன்று , புகைவண்டியில் இருபத்து நாலு 
மணியில் போய்ச் சேரலாம் . வெயிற்காலத்து வெப்பத் 
தாலும் , மழைக்காலத்து மாரியாலும் , தத்தம் ஊரைவிட்டு 
வெளிச் செல்வதற்கு அஞ்சியிருந்தவர்களெல்லாம் , வெயி - 


வே , 

லையும் , மழையையும் கவனியாது மிக எளிதாக , எவ்வித 
இடுக்கணுமின்றி ஊரைவிட்டு ஊருக்குப்போய் வருகின் 
றனர் . சமதரையில் பொறுக்க முடியாத வெப்பம் தகிக் 
கும் காலத்தில் பொருளுடையோர் நீலகிரிக்கும் , கோடைக் 
கானல் மலைக்கும் , குற்றாலத்திற்கும் சென்று , வெப்பத்தின் 
துன்பமே இல்லாமல் இன்புறுகின்றனர் . நோயாளியொரு . 
வன் உள்நாட்டில் சுமார் நூறு - நூற்றைம்பது மைலி- 
லுள்ள ஒரூரினின்றும் சில மணி நேரங்களுள் கடற் 
கரையை அடைந்து காற்று வாங்க வசதியுண்டு . 

முன்னாளில் குக்கிராமத்தில் பிறந்த ஒருவன் எவ் 
வளவு பேரறி வுடையவனாக இருந்தாலும் , அவன் காட் . 
டில் மலர்ந்த மலராகவே இருந்தான் . அவனது அறிவின் 
அகலத்தையும் ஏனைய நலங்களையும் மற்றவர்கள் பெறுவ . 
தற்கு வழியில்லாமலிருந்தது . இக்காலத்தில் , எவ்வளவு 
சிற்றூரில் ஒருவன் பிறப்பினும் , அவனுடைய அறிவாற் 
றல் முதலியவைகளைச் சீக்கிரத்தில் எல்லோரும் பெற்றுப் 
பயன்படுத்திக் கொள்ளத் துறைகள் ஏற்பட்டுள்ளன . 
இன்று , கன்னியா குமரியில் பிறந்த ஒருவன் காசிக்குச் 
சென்று அவணுள்ள பல்கலைக்கழகத்தில் பயின்று பட்டங் 
களைப் பெறுகின்றான் . பல ஆண்டுகளுக்கு முன்பு இதை 
எவரும் கனவிலும் கண்டிருக்க முடியாதே ! இருநூறு 
ஆண்டுகளுக்கு முன்பு இருந்த குமரகுருபர சுவாமிகள் 
காசிக்குச் சென்று , கங்கைக் கரையில் குமாரசாமி மடம் 
என்பதொன்றை அமைத்தனர் . அப்பெரியார் காசி யாத் 
திரையின் கடுமைகளையெல்லாம் நன்கறிந்தவர் . அவர் தம் 
வாக்காலேயே , காசிக்குச் செல்லுங்கால் உண்டாகும் 
பற்பல துன்பங்களையும் படிப்பவர் மனங் கரையும்படி 
கூறியுள்ளார் : 

காசியி னிறத்தல் நோக்கித் தேசம் விட்டு 
அறந்தலைத் தந்த அரும்பொரு டாங்கிப் 
பிறன் பொருள் கொள்ளாப் பேரறம் பூண்டு 
கழிபெருங் கான நீங்கி வழியிடைத் 
தீப்பசிக் கிரங்கி நோய்ப்பனிக் கொதுங்கிப் 
பல் பிணிக் குடைந்து செல்லுங் காலத் ( து ) 
இடைச்சுரத் திறவா தின்னுயிர் தாங்கிக் 
கிடைத்தன னாயி னடுத்தநல் லொழுக்கமோ( டு ) 
உடல்விடு காறுமத் தடநகர் வைகி 

முடிவது கடைபோக முடிவதோ அரிதே . 
இச் செய்யுளடிகள் காசிக்குச் செல்வது பண்டு எவ்வளவு 
வருத்தமாக இருந்ததென்பதை நன்கு புலப்படுத்தும் . 

ஆறு தாண்டிப் பெண் கொடாதே ; ஊரைவிட்டு 
ஊர் சம்பந்தம் பண்ணாதே . என்பனவெல்லாம் நம் நாட்டு 
முதுமொழிகள் . இப்பொழுது அவைகள் இறந்த மொழி - 
களாகிவிட்டன என்பதை யாரே அறியார் ? சென்னையி . 
லுள்ள ஒரு மணமகனுக்கும் சிதம்பரத்திலுள்ள ஒரு பெண் - 
ணுக்கும் , காஞ்சிபுரத்திலுள்ள ஒரு மணமகளுக்கும் காரைக் 
குடியிலுள்ள ஒரு மணமகனுக்கும் மணங்கள் நிகழ் 
கின்றன . முற்காலத்தில் இருபது மைல் தூரத்திலுள்ள 
ஓர் ஊருக்கு ஒருவன் செல்வதற்கு எவ்வளவு நேரம் 
பிடிக்குமோ , அதே நேரத்திற்கு நூறு மைல் தூரம் 
பிரயாணம் செய்வதற்கு ஏற்ற வசதிகள் இப்பொழுது 
ஏற்பட்டுள்ளன . 

இன்னும் பலப்படக் கூறுவானேன் ? ஓர் ஊரைவிட்டு 
ஒருவன் வெளியூருக்குச் செல்வானாயின் , அவன் திரும்பி 
வந்த பின்னரே அவனைப்பற்றிய செய்தியைத் தெரிந்து 

கொள்ள முடியும் . சிற்சில சமயங்களில் , போனவன் போ - 
னவனாகவே போய்விடுவான் . அவன் எங்கே போனான் , 
என்னவானான் , எப்படி இறந்தான் என்பவைகளை அவன் 
உற்றார் உறவினர் அறிந்துகொள்ள முடியாது . 
பொழுதோ , வெளியூருக்குச் சென்றவர்கள் நாள்தோறும் 
தங்கள் வீட்டிலுள்ளார்க்குத் தங்களைப் பற்றிய விவர - 
மான செய்திகளைக் கடிதங்கள் மூலமாகத் தெரிவித்துக் 
கொண்டே இருக்கின்றனர் . இத்தகைய நலன்களெல்லாம் 
உண்டாவதற்குக் காரணமாக இருந்தவர் யார் என்பதைப் 
பற்றி அறிந்துகொள்ள வேண்டுவது ஒவ்வொருவருக்கும் 
உற்ற கடமையாகும் . இத்தகைய பெரியார் ஜார்ஜ் 
ஸ்டீவின்ஸன் ( Ceorge Stephensor ) என்பவராவர் . 

இவர் 1781 ஆம் ஆண்டு , ஜூன் மாதம் , 9 ஆக் 
தேதி , இங்கிலாந்தில் வட கிழக்கு இடப் பரப்பிலுள்ள 
நிலக்கரி கிடைக்கும் ஜில்லா ஒன்றில் பிறந்தார் . அந்த 
ஜில்லாவிற்கு நியூகாஸில் ( Newcasile ) என்று பெயர் . 
இவர் பிறந்த காலத்தில் இவ்வூர் ஒரு சாதாரண ஊராக 
இருந்தது . அங்கு நிலக்கரி பூமியினின்று வெட்ட ஆரம் 
பித்த பின்னரே , பிற இடங்களிலிருந்து மக்கள் நாளடை 
வில் அவ்விடத்திற் குடியேறத் தலைப்பட்டனர் . அங்கே 
வேலை செய்த தொழிலாளர் , உடல் வன்மை யுடையவர்கள் 
ளாகவும் , மிக்க உழைப்பாளிகளாகவும் இருந்தனர் . அவர் - 
களுக்குப் படிப்பு என்பதே கிடையாது . சிறிது ஓய்வு 
கிடைத்த நேரங்களில் கோழிச் சண்டை விடுவதிலும் , 
நாய்ச்சண்டை விடுவதிலும் குடிப்பதிலும் , கழுதைச் 
சவாரி செய்வதிலும் பொழுது போக்குவார்கள் . அவர் - 
கள் , பூமியின் கீழ்த் தோண்டப்பட்ட சுரங்கத்தில் இறங்கி 
நிலக்கரியை வெட்டிச் சுமந்து கொண்டுவந்து மேலே 

கொட்டுவார்கள் . வேறு சிலர் , சுரங்கத்திலிருந்து மேலே 
கொண்டு வந்து கொட்டப்பட்ட நிலக்கரியை டைன் 
( Tyne ) என்னும் நதிக்கரைக்கு , காடுமுரடான பாதையில் 
அமைக்கப்பட்ட வண்டியின் வழியாகக் கொண்டு செல் 
வார்கள் . பிறகு , அதைப் படகிலேற்றி , அந்நதியின் 
வாயிலாக , கடல்வழியே லண்டன் பட்டணத்திற்குக் 
கொண்டுபோவார்கள் . 

ஸ்டீவின்ஸன் நியூ காஸில் என்ற ஜில்லாவில் , அப் 
பட்டணத்திலிருந்து சற்றேறக்குறைய எட்டு மைலுக்கு 
அப்பாலுள்ள ஹீலம் ( Hylam ) என்னும் குக்கிராமத்தில் 
பிறந்தவர் . அந்தக் குக்கிராமம் டைன் நதியின் வடகரையி 
லுள்ளது . அக்கிராமத்தைச் சுற்றிலும் எங்குப் பார்த் 
தாலும் , பொறிகளும் , சாம்பற் குவியல்களும் , நிலக் 
கரித் தூள்களும் பயனற்ற பிறபொருள்களும் குவிந்து 
கிடக்கும் அந்தக் கிராமத்தின் கிழக்கே சிறிது தூரத்தில் , 

ாழிலாளர்களுக்கென்று அமைக்கப்பெற் றிருந்த ஒரு 
சிறு வீட்டில் ஸ்டீவின்ஸன் பிறந்தார் . இவர் தகப்பனார் 
இராபர்ட்டு ஸ்டீவின்ஸன் என்பவர் ; ஸ்காட்லண்டு தேசத் 
தில் வாழ்ந்த ஓர் இடைப் பிள்ளை . அவர் தம் தேசத்தைத் 
துறந்து ஏதாவது ஒரு தொழிலைப் பெறும்பொருட்டு இப் 
பிரதேசத்திற்கு வந்தார் ; வந்தவர் , இங்குள்ள நிலக்கரிச் 
சுரங்கத்தில் வேலை செய்யத் தொடங்கினர் . மேபெல் 
( Mabel) என்னும் பெயருடைய அம்மையார் அவருடைய 
மனைவியாராவார் . கணவரும் மனைவியாரும் கருத்தொரு 
மிக்க உழைக்கும் தம்பதிகள் ; மிகச் சொற்ப ஊதியமே 
பெற்றாலும் , அவர்கள் வரும் வருவாயைக்கொண்டு வாழ்க் 
கைபை நடத்தவேண்டும் என்னும் நோக்கமுடையவர்கள் . 
அவர்கட்கு மாத மொன்றுக்கு இருபத்தைந்து ரூபாய் 

வரும்படி கிடைக்கும் . அவ்வருவாயைக் கொண்டு அவர் - 
கள் தங்கள் வாழ்க்கையை நடத்தியதோடு , தங்கள் மக்ச , 
ளாகிய அறுவரையும் காப்பாற்ற வேண்டிய நிலையில் 
இருந்தனர் . இச்சுருங்கிய வரவைக் கொண்டு வயிறார 
உண்பதற்கே முடியாதபோது , பிற இன்பங்களை அன்னார் 
எவ்வாறு அடைய முடியும் ? அவர்கள் உடுக்கப் போதிய 
உடைகளின்றி உழன்றார்கள் ; இருக்க ஏற்ற இடமின்றி 
இடையூறுற்றார்கள் ; தங்கள் மக்களில் ஒருவனையாவது 
படிக்கவைக்க முடியவில்லையே என்று வருந்தினார்கள் . 
அக்காலம் பள்ளிக்கூடமே பரவாத காலம் . எங்கேகேயாவது 
ஓர் இடத்தில் ஒரு பள்ளிக்கூடம் மிக அருமையாக இருக் 
கும் . 1790 ஆம் வருஷத்தில் முதன்முதலாக நியூகாஸில் 
என்னும் ஊரில் ஒரு பள்ளிக்கூடம் ஏற்படுத்தினார்கள் . 
அது ஸ்டீவின்ஸன் பிறந்த இடத்திலிருந்து சுமார் ஒன்பது 
மைலுக்கு அப்பாலுள்ளது . இளைஞராகிய இவருக்கும் 
அங்குப் போய்ப் படிப்பது இயலாத செயலாயிற்று . 

இளைய ஜார்ஜ் இச்சிறு வயதிலேயே குடும்பப் 
பொறுப்பை 

உணர்ந்தவராக விளங்கினார் . இவர் தம் 
தாயும் தந்தையும் வீட்டிலில்லாத நேரங்களில் தம் தங்கை 
தம்பிமார்களைக் கவனித்துக் கொள்வார் : பகற் பொழுதில் 
தம் தந்தையார் உண்ணுவதற்கு வீட்டிலிருந்து தொழிற் 
சாலைக்கு உணவு எடுத்துச் செல்வார் . தந்தையாருக்கும் 
இம்மைந்தரிடத்தில் அளவு கடந்த அன்பு உண்டு . அவர் 
ஓய்வு நாட்களில் இவரை அழைத்துக்கொண்டு காடு மேடு - 
களிலெல்லாம் சுற்றித் திரிவர் ; அங்குள்ள பறவைகளையும் , 
பலவகை மலர்களையும் தம் மைந்தருக்குக்காட்டி மகிழ் 
விப்பர் . சிற்சில சமயங்களில் தந்தையார் மைந்தரைத் 
தம் தோளில் தூக்கிக்கொண்டு , மரங்களிலுள்ள பறவை 

களின் கூடுகளைக் காட்டிக் களிப்பிப்பார் . அவ்வாறு 
காட்டும் பொழு தெல்லாம் அவைகளைக் கண்ணாரக் காணும் . 
படி சொல்லுவாரே யன்றி , கையால் தொடும்படி விட 
மாட்டார் . இவ்வாறு தந்தையார் கூறிய அறவுரைகள் 
தனயர் மனத்தினின்றும் ஒரு பொழுதும் நீங்கவே இல்லை . 

ஜார்ஜ் சிறுவராக இருந்தபொழுதே உதவிசெய்யும் 
உள்ளம் அவர்க்கு அதிகம் உண்டு . 

இதை க்க அக் . 
காலத்தில் நிகழ்ந்த நிகழ்ச்சியொன்றே போதியதாகும் ; 
முற்காலத்தில் மக்கள் பண்டங்களைத் தத்தம் ஊர்களி- 
லிருந்து எடுத்துக்கொண்டு போய் , ஊர் ஊராகச் சந்தை 
கூட்டி விற்பனை செய்வார்கள் . அச் சந்தைகளில் மாந்தர் 
திரள் திரளாகப் பண்டங்கள் வாங்குவதற்காகவும் , 
வேடிக்கை பார்ப்பதற்காகவும் கூடுவது வழக்கம் . ஒரு 
நாள் நியூகாஸில் என்னும் ஊரில் கூடிய சந்தைக்கு ஜார்ஜ் 
தம்முடைய தந்தையாகிய நெல் ( Nell ) என்பவளை 
அழைத்துச் சென்றார் . அவள் தன் தலைக்கு ஓர் அழகிய 
தொப்பி வாங்குவதற்காகச் சென்றாள் . ஆனால் , சந்தைக் 
குப் போனவுடன் அதை வாங்குவதற்குப் போதிய பணம் 
இல்லை . இச் சிறுவர் தம் தங்கையை ஓரிடத்தில் நிற்க 
வைத்து , வேண்டிய பணம் கொண்டுவருவதாகச் சொல்லிச் 
சென்றார் . பொழுது போய்விட்டன . சிறுவர் வரவில்லை . 
பின்னும் சிறிது நேரம் சென்ற பின்னர் , இளைஞர் பெரு 
மூச்சு விட்டுக்கொண்டே ஓடி வந்தார் ; தம்முடைய தங் 
கையைப் பார்த்து , வேண்டிய பணத்தைக் கொடுத்து , 
அவள் விரும்பியதை வாங்கிக்கொள்ளச் செய்தார் . அவள் 
பணம் ஏதென்று கேட்டபொழுது , சீமான்களுடைய 
குதிரைகளை ஓடிப்போகாமல் பார்த்துக்கொண் டிருந்த - 
தால் அத்தொகை கிடைத்ததென்று கூறினார் . ஆக ? வ , 


28 


ஜார்ஜ் ஸ்டீ வின்ஸன் 


அவ்விளம்பிராயத்திலேயே இவருக்கு உழைப்பில் ஊக்க 
மும் , ஏனையோருக்கு உதவி செய்வதில் தளராத கருத்தும் 
இருந்தது என்பது விளங்குகிறது . 

வறுமையின் காரணமாக ஜார்ஜ் ஒரு தெவையினிடத் 
தில் சிற்றாளாக அமர்ந்தார் . அவருக்கு அவளுடைய 
பசுக்களை மேய்த்து வருவது வேலை . இதற்குக் கூலி திங் 
கள் ஒன்றுக்கு ஏறக்குறைய மூன்று ரூபாய்த் திட்ட 
முள்ள தொகையாம் . இவ்வேலையோடு நாள்தோறும் 
பொழுது போனவுடன் நிலக்கரி முற்றங்களின் வாயில் 
களையும் அடைத்துவைக்க வேண்டும் . 

இவ்வாறு சில 
ஆண்டுகள் கடந்தன . பின்னர் , ஏர் பிடித்து நிலத்தை 
உழும் வேலையைக் கற்றுக்கொண்டார் . அவ்வேலைக்குச் 
சராசரி மூன்றணா மதிப்புள்ள கூலி கிடைத்தது . பிறகு 
சிறிது காலம் கழிந்தபின்னர் , சிதறிக் கிடக்கு நிலக் 
கரியைப் பொறுக்கும் வேலையில் அமர்ந்தார் . 

இப்படிப் பலவகையான வேலைகளைச் செய்துகொண் 
டிருந்தபோது , நிலக்கரிச் சுரங்கத்தில் கீழே இருந்து 
நிலக்கரியைக் கூடையில் மேலே இழுக்கும் இராட்டினத் 
தில் பூட்டப்பட்ட குதிரைகளை ஓட்டும் வேலையிலமர்ந் . 
தார் . அவ்வாறு வேலை செய்யுமிடம் தம் வீட்டிலிருந்து 
இரண்டு மைல் தூரத்திற்கப்பால் அமைந்திருந்தது . ஜார்ஜ் 
விடியற்காலத்தில் எழுந்திருந்து , தொழில் செய்யும் இடத் 
திற்குச் செல்வார் ; பொழுது போகும் வரையில் அங்கே 
தங்கியிருந்து வேலை செய்துவிட்டு, மாலைக் காலத்தில் 
திரும்பிவருவார் . 

இவ்வளவு வருத்தத்துடன் வேலை செய்ய வேண்டி 
யிருந்தும் , உற்சாகத்தில் இவர் ஒரு சிறிதும் குறைவ 

தில்லை ; இவர் வளர்ந்த தோற்றமுடையவர் . எப்பொழு .. 
தும் வேடிக்கைப் பேச்சும் வினோத வார்த்தையும் உடை 
யவர் . அக்காலத்திய விளையாட்டுப் பந்தயங்களிலெல்லாம் 
இவர் முற்பட்டு விளங்கினார் ; இராட்டினத்தில் பூட்டப் . 
பட்ட குதிரைகளை முன்னும் பின்னும் ஓட்டும் பொழுதே 
இயற்கைக் காட்சிகளைக் கண்டு இன்புற்று மகிழ்வார் . 
இவருக்குப் பறவைகளிடத்தில் பிரியம் மிக வுண்டு . அவை 
வீடு கட்டும் இடங்களைக் குறிப்பாகக் பார்ப்பார் .. 
பறவைகள் செய்யும் ஒலிக் குறிப்புக்களை யெல்லாம் 
உணர்வதில் பெருவேட்கையுற்றார் ; சிற்சில பறவைகளைத் 
தம்முடைய அன்பினாலும் திறமையினாலும் தம் வசப்- 
படுத்தி வைத்திருந்தார் . கரிக்குருவியொன்று இவர் வீட் 
டிற்கு அவ்வப்போது வந்து போய்க்கொண்டிருக்கும் . 
சில இரவுகளில் அஃதிவர் தலைமேல் அச்சமற்று வந்து 
உட்காரும் . முயலினங்களில் சிலவற்றை முயன்று தேடி 
அருமையுற வளர்த்து வந்தார் . இவரிடத்தில் ஒரு நாய் 
உண்டு . அது மிகவும் அரிய அறிவுடையது . 

இளைய ஜார்ஜுக்குப் பதினாறாண்டுகள் நிரம்பின .. 
ஒரு நீராவி இயந்திரத்தில் தம் தகப்பனாருக்கு உதவியாக 
இருக்கத்தக்க உத்தியோகத்தைப் பெற்றார் . அத்தொழி . 
லைப் பெற்றாலும் , தம்மை இளைஞரென்று எங்கே எண்ணி - 
விடுவார்களோ என்று , முதலாளியைத் கண்டால் தலை 
மறைவாக இருந்துகொள்வார் . சின்னாளில் வாரம் ஒன் .. 
றிற்குப் பன்னிரண்டு ஷில்லிங்கு கூலி பெற்றார் . அப் 
பொழுது இவருக்கு உண்டாகிய மகிழ்ச்சிக்கு அளவே 
யில்லை . 

இளம்பிராயம் முதற்கொண்டே நீராவியந்திரங்களைத் 
தொட்டும் பார்த்தும் பழகி வந்தமையால் , இவருக்கு 

இயந்திரப் பயித்தியமே பிடித்திருந்ததென்று சொல்லலாம் . 
சிறிது ஓய்வு கிடைத்த பொழுதெல்லாம் , களிமண்ணாலும் , 
கட்டைகளாலும் , கம்பிகளாலும் , இயந்திரங்கள் செய்வதி 
லேயே காலங் கழிப்பார் . ஒவ்வொரு சமயத்தில் சுரங் - 
கத்தின் கீழே இறங்கி , அங்கு அமைக்கப்பெற்ற இயந் 
திரத்தின் பகுதிகளைத் தனித்தனியாகப் பிரித்தெடுத்து , 
அவைகளைப் பற்றியுள்ள அழுக்கெல்லாம் துடைத்துச் 
சுத்தஞ்செய்து , மீண்டும் பூட்டுவார் . தம்மால் வளர்க் 
கப்படும் பறவைகளிடத்தில் இவருக்கு எவ்வளவு அன் - 
புண்டோ , அவ்வளவு அன்பு அந்த இயந்திரத்திலும் உண்டு . 
இவ்வளவு தூரம் இயந்திரங்களில் கருத்தைச் செலுத்தின . 
தால் , தம்முடைய உடற்பயிற்சியை ஒரு சிறிதும் புறக் 
கணித்தவரல்லர் ; எக்காலத்திலும் உடற்பயிற்சிக்குற்ற 
விளையாட்டுக்களில் முதன்மையுற்று விளங்கினார் . 

ஜார்ஜ் காலத்திற்கு முன்னரே , ஜேம்ஸ் வாட் (James 
Watt ) என்பவர் நீராவி இயந்திரத்தின் முன்னேற்றத்தின் 
பொருட்டு மிகவும் உழைத்திருந்தார் ; அவர் அவ் வியந்தி - 
ரத்தைப்பற்றிப் பல நூல்களும் எழுதியிருந்தார் . அவைகளை 
எல்லாம் ஓதி உணர ஜார்ஜுக்கு அவாவுண்டு . அந்த அவா . 
வைப் பூர்த்தி செய்துகொள்ளும்பெ ருட்டு இளைய ஜார்ஜ் 
கல்வி கற்கத் தொடங்கினார் . அக்காலத்தில் கல்வி கற்ப 
தென்பது எளிய தொன்றன்று . ஜார்ஜ் பகலெல்லாம் தம் . 
முடைய வேலையைச் செய்துவிட்டு , இரவில் ஓர் இரவுப் 
பள்ளிக்கூடத்திற்குச் சென்று , வாரம் ஒன்றிற்கு மூன்று 
பென்ஸ் கொடுத்து எழுத்துக்களைக் கற்கத் தொடங்கினார் . 
அவ்வாறு கற்கத் தொடங்கிப் பல நாட்களாகியும் எழுத் . 
துக்களைக் கூட்டிப் படிக்கவும் கற்றுக்கொள்ள முடிய 
வில்லை . பிறகு வேறொரு பள்ளிக்கூடத்திற்குச் சென்று , 

சிறிது படிக்கக் கற்றுக்கொண்டார் . இவருக்கு அப்போது 
வயது பதினெட்டு . அப்படியிருந்தும் , அப் பள்ளிக்கூடத் . 
திலுள்ள கடைசி வகுப்பு மாணவர்களுடன் ஒருவராக 
இருப்பதை வெறுக்காமல் , சிறிது கணிதம் முதலியவை 
களைக் கற்றுக்கொண்டார் . தம்முடைய பார்வையின் கீழ் 
உள்ள இயந்திரங்களைப் பழுதற வைத்திருந்ததனால் , இவ 
ருக்கு ஓய்வு அதிகம் உண்டு . அவ்வோய்வு நேரங்களில் 
கற்பலகையிலும் , சுவர்களிலும் , கரியை யேற்றிச் செல்லும் 
வண்டியிலும் கணக்குகளைப் போட்டுக்கொண்டே இருப் . 
பார் . அவ்வாறு கணக்குப் போட்டும் , கையெழுத்தை 
விருத்தி செய்து கொண்டும் வரும்பொழுது , மற்றொரு 
தொழிலும் செய்ய ஆரம்பித்தார் . 

அஃதாவது , தம்முடைய நண்பர்களின் செருப்புக் 
களையும் பழுதுபார்ப்பதாம் . இவ்வாறு பழுது பார்த்தலில் 
தேர்ச்சியுற்றுப் புதியனவாகவே செருப்புக்களைச் செய்யத் 
தொடங்கினார் . அப்பொழுது இவருக்கு வாரமொன்றுக்கு 
ஒரு பவுன் வரும்படி கிடைக்கலாயிற்று . வரும்படி அதிகப் 
படவே , வாழ்கைத் துணை வியாக ஒருத்தியைப் பெறுவதற் 
கும் விருப்பம் உண்டாயிற்று . தாம் குடியிருந்த வீட்டில் 
பணிப்பெண்ணாக இருந்த பானி (Fanny ) என்பவளிடத்தில் 
கருத்துச் சென்றது . அவள் வனப்பு வாய்ந்திருந்ததோடு , 
இனிய தன்மை , இரக்கம் , மானமுடைமை , நல்லறிவு முத 
லிய நற்பண்புகள் பல வாய்க்கப் பெற்றவளாகவு மிருங் 
தாள் . ஜார்ஜ் பழுது பார்த்த செருப்புகளுள் ஓரிணை இம் 
மாதுக்குரியவை . இம்மாதினிடத்து இவர் கொண்ட அள 
விறந்த காதல் காரணமாக அச்செருப்புகளைத் தம் சட்டைப் 
பையில் வைத்துக்கொண்டு , வெளியே போகும்பொழுது 
அவைகளை அடிக்கடி எடுத்துப் பார்த்துக்கொள்வார் . 

ஜார்ஜ் சாந்த முடையவராயினும் , வலுவில் வந்த 
சண்டையை விடமாட்டார் . எவனேனும் ஒருவன் தம்மை 
முறையற்ற வழியில் அவமதிக்கக் கருதினால் , அவனை நல் 
முறையில் தண்டித்துத் தம்மானத்தை விலைநாட்டுவார் . ஒரு 
நாள் இவரோடு வேலை செய்துவந்த நெல்ஸன் என்பவன் 
இவரை இழிமொழி கூறி , இழிவு படுத்தினான் . இவன் 
இவரைவிடப் பலத்திலும் வயதிலும் அதிகப்பட்டவனானா 
லும் , இவன் புகன்ற புன்மொழியைப் பொறாது , இவனோடு 
சண்டை செய்வதற்கென்று ஒரு நாள் ஏற்படுத்தி , அக் 
நாளில் இவனுடன் போர் புரிந்தார் . நீண்ட நேரம் 
ஒருவரோடொருவர் கைகலந்து சண்டையிட்ட பின்னர் , 
செல்ஸன் தோல்வியுற்றான் : ஜார்ஜி வெற்றியுற்றார் ; வெற்றி 
யடைந்த ஜார்ஜ் தோல்வியுற்ற நெல்ஸனை எள்ளி இழித்து 
உரையாடாமல் , அவனோடு கைகுலுக்கி , மீண்டும் முன் 
போலவே நட்புரிமை பூண்டார் . 

ஜார்ஜுக்கு அப்பொழுது வயது இருபத்தொன்றா- 
யிற்று . இவர் பாலப்பருவத்தைக் கடந்து குமரப்பருவத்தை 
அடைந்துவிட்டனர் ; எடுத்த காரியத்தைத் தெடர்ந்து ,, 
திறமையுடன் செய்வதில் மிகப் பெயர்பெற்றனர் . சனிக் 
கிழமைதோறும் பிற்பகலில் ஏனைய தொழிலாளிகள் 
கோழிச் சண்டை விடுவதிலும் , பிற வேடிக்கைகளிலும் 
பொழுது போக்கிக்கொண் டிருக்க , இவர் தமக்குரிய 
இயந்திரத்தின் உறுப்புகளைத் தனித்தனியாகப் பிரித்துச் 
சுத்தஞ்செய்து , மீண்டும் பூட்டி , அடுத்த வாரத்து வேலைக் 
குத் தயாராக வைப்பார் . 

பானி என்ற மாதை மணந்து கொள்வதற்குக் காதல் 
கொண்டிருந்தார் என்று முன்னரே கூறினோம் . இடை 
விடாத உழைப்பினாலும் செட்டுத் தன்மையினாலும் சிறுகச் 

சிறுகப் பணம் சேர்த்து , தாமும் தம்முடைய மனைவியும் 
சேர்ந்து வாழ்க்கை நடத்துவதற்கு வேண்டிய பொருள் 
களை எல்லாம் ஒரு வீட்டில் சேர்த்து வைத்தார் . இவ்வாறு 
தங்கள் வாழ்க்கைக்கு வேண்டிய பொருள்களை ஈட்டிய 
பின் , அவர் தாம் காதலித்த காதலியை 1802 ஆம் ஆண்டு 
நொவெம்பர் மாதம் 26 ஆம் நாள் மணந்து கொண்டார் . 

மணமானவுடன் ஜார்ஜ் தம்முடைய மனைவியை 
அழைத்துக்கொண்டு , தம் பெற்றோர்களைப் 

பெற்றோர்களைப் பார்க்கச் 
சென்றார் ; பெற்றோர்களைப் பார்த்து மகிழ்ந்தவுடன் 
திரும்பினர் . ஜார்ஜின் மனைவி , தன் வீட்டை எப்பொழு - 
தும் சுத்தமாகவும் அழகாகவும் வைத்திருப்பாள் . 

எப்படி முன்னேற்றம் அடையலாம் என்பதே ஜார் 
ஜின் முக்கிய நோக்கமாகும் . நாள்தோறும் செய்ய 
வேண்டிய வேலையைச் செய்துமுடித்தவுடன் சிறிது ஓய்வு 
கிடைக்குமாயின் , ஜார்ஜ் கரி வாரும் கருவி யொன்றை 
எடுத்துக்கொண்டு கப்பல் நிற்குமிடம் சேர்ந்து , அங்கு 
நிற்கும் கப்பல்களில் உள்ள பொருள்களை இறக்குமதி 
செய்வதில் முனைந்து வேலைசெய்து கூலி பெறுவார் . 

ஜார்ஜ் வீட்டிலுள்ள உயரமான கடிகாரக் கூண்டில் 
கடிகாரம் ஒன்று வைக்கப்பட்டிருந்தது . ஒருநாள் திடீ . 
ரென்று , அவ்வீட்டின் புகைபோக்கி நெருப்புப் பிடித்துக் 
கொண்டது . அக்கிராமத்திலுள்ளார் அனைவரும் தொட்டி 
களில் தண்ணீரைக் கொண்டுவந்து நெடுகப் புகைபோக்கி . 
யின்மேல் வாரிவாரி இறைத்தனர் . அப்படி நீரை இறைத் 
ததால் நெருப்பு ஒருவாறு அணைந்தது . ஆனாலும் , ஜார்ஜின் 
சாமான்களுக்குப் பெருத்த சேதம் உண்டாயிற்று . முக் 
கியமாக முற்கூறிய கடிகாரம் பழுதுற்று ஓடாமல் நின்று 

ஜார்ஜின் மனைவிக்கு இச்செய்தி மிக்க மன 
வருத்தத்தை உண்டாக்கியது . உடனே ஜார்ஜ் தமக்குக் 
கடிகாரத்தின் அமைப்பு இன்னதென்று தெரியாமலிருக் . 
தும் , அதைப் பழுது பார்க்க முற்பட்டனர் . அதை மிக்க 
கவனிப்புடன் எடுத்து , நுட்பமான கருவிகளை யெல்லாம் 
ஒன்றன்பின் ஒன்றாய்க் கழற்றிச் செவ்வையாகச் சுத்தம் 
செய்து , மீண்டும் முன்போலவே அமைத்தார் . கடிகாரமும் 
வழக்கம் போலவே ஓடத் தொடங்கிற்று . அச்செய்தி 
ஊரெங்கும் பரவிற்று . பழுதுற்ற பெரிய கடிகாரங்களையும் 
சிறிய கடிகாரங்களையும் எடுத்துக்கொண்டு பற்பலர் இவ் - 
ரைத் தேடிவரத் தலைப்பட்டனர் . அந்தந்தக் கடிகாரத் 
தில் செய்யவேண்டிய வேலைக்கு ஏற்பக் கூலி வாங்கிக் 

காண்டு , அவைகளின் பழுதுகளைக் களைந்து வந்தார் . 
இவர்க்கு இது காரணமாகக் கடிகார மருத்துவர் ( Clock 
Doctor ) என்ற பெயரும் உண்டாயிற்று . இவ்வாறு 
கடிகாரங்களைப் பழுது பார்த்து , நாளடைவில் அத்தொழி - 
லில் மிக்க தேர்ச்சி பெற்று விளங்கினார் . இதுவுந் தவிர , 
துணிகளைத் தைக்கும் வேலையிலும் , தோல்களைத் தைக்கும் 
வேலையிலும் வல்லுனராக விளங்கினார் . 

1804 ஆம் வருஷம் அக்டோபர் மாதம் ஜார்ஜுக்கு. 
ஒரு புதல்வன் பிறந்தான் . தாயும் தந்தையும் இம்மகப் - 
பேற்றைக் குறித்துப் பெரிதும் மனமகிழ்ச்சி கொண்டனர் . 
இன்பமுற்றவர் துன்புறுவதும் , துன்பமுற்றவர் இன்புறு . 
வதும் இவ்வுலக இயற்கையே . ஓர் உடலுக்கு உள்ளாக 
உள்ள உயிர்போல மனம் ஒருமித்து , 

ஒரு மகவையும் 
பெற்று , இன்புற்று வருங்காலையில் காலன் கைப்பட்டாள் 
ஜார்ஜின் காதலி . அந்தோ ! அவர் என் செய்வார் ! மனை - 
வியை எண்ணி மனங்கலங்குவாரா ! பச்சைப் பசுங்குழ் 

நடையாக 


வியை நினைந்து நினைந்து உள்ளம் உருகுவாரா ! மனைவியால் 
சித்திரிக்கப்பட்ட பல பொருள்களையும் பார்த்துப் பார்த்து 
மனம் பதைபதைப்பார் . இல்லாள் இறந்த பின்னர் 
அவ்வூர் அவருக்குக் கசப்பாகவே இருந்தது . தம் பாலனைப் 
பாதுகாக்கத்தக்க ஒருவரிடம் ஒப்புவித்துவிட்டு , அவ்வூரி 
னின்றும் அகன்று , 

நடந்து ஸ்காட்லண்டு 
தேசத்தின் வடபாகத்தை அடைந்து , மீண்டும் தொழில் 
செய்யத் தொடங்கினார் . 

சில மாதங்கள் கழிந்த பின்னர் , செலவானது போகக் 
கையில் இருபது பவுன்கள் எஞ்சியிருந்தன . அச்சிறு 
தொகையை யெடுத்துக்கொண்டு மூப்புற்ற தம் பெற்றோர் 
களையும் , பால் மணம் மாறாத தம் பசுங்குழவியையும் பார்க் 
கக் கருதி , தம் தந்தையார் இருக்கும் இடம் நோக்கிக் 
கால் நடையாகவே சென்று , தம் தந்தையாரைக் கண்டார் . 
அவர் அக்காலத்தில் மூப்போடு போராடுவது போதா 
தென்று ஒரு கண்ணையும் இழந்து எவ்வித வேலையும் செய்வ 
தற்கு இயலாதவராகிப் பெரிதும் தவித்துக்கொண் டிருந் 
தார் . ஜார்ஜ் தாம் கையிற் கொண்டுவந்த தொகையைக் . 
கொண்டு தந்ன தயார் வாங்கியிருந்த கடன்களைக் கொடுத் 
துத் தீர்த்துவிட்டு, அவர்களை மெதுவாகத் தாம் வேலை 
செய்யும் ஊருக்கு அழைத்துக்கொண்டு சென்றார் . 

பட்ட காலிலே படும் , என்பது பழமொழியன்றோ ? 
தம்முடைய பெற்றோர்களும் தாமும் இவ்வாறு ஒருமித்து 
வாழ்ந்து வருங்காலையில் , பிரான்ஸ் தேசத்திற்கும் இங்கிலந்து 
தேசத்திற்கும் பெரும்போர் நடைபெறத் தொடங்கிற்று . 
அப்போருக்குத் திடசாலியான எவனுஞ் செல்லவேண்டு 
மென்பது அக்காலத்துச் சட்டமாயிருந்தது ; ஆனால் , 
எவனேனும் ஒருவன் போக முடியா விட்டால் , அவனுக்குப் 

பதிலாக வேறு ஒருவனைப் பார்த்து அனுப்பவேண்டும் . 
ஜார்ஜோ , தமக்குப் பதிலாக எவரையும் அனுப்பக்கூடிய 
நிலையில் இல்லை . ஏனெனில் , அவரிடத்தில் உள்ள பொருள் - 
கள் எல்லாவற்றையும் சேர்த்துக் கொடுப்பதாயிருந்தாலும் , 
அவருக்குக் கூலி போதாது . ஆதலால் , போருக்குப் போக 
வேண்டிய பொறுப்பு அவருடையதாயிற்று . போர்முனைக் 
குப் போய்த் திரும்பி வந்த பின்னர் ஜார்ஜ் தம்முடைய 
பலமெல்லாம் இழந்து தளர்ந்த நிலையிலிருந்தார் . அமெரிக்கா 
தேசத்திற்குச் சென்று ஏதேனும் ஒரு வேலை பார்க்கலாம் 

று எண்ணினார் . ஆனால் , கப்பல் யாத்திரைக்கு வேண் 
டிய பொருள் கையில் இல்லை . ஆதலால் , இயந்திரம் 
ஓட்டும் வேலையைத் தம் தேசத்திலேயே பெற்றார் . 

ஜார்ஜின் குமாரனாகிய இளைய ராபர்ட்டு வளர்ந்து பள் 
ளிக்குப் போகும் பருவத்தை யடைந்தான் . அவனை எப் 
படியாவது செவ்வையாய்ப் படிப்பிக்க வேண்டுமென்பது 
ஜார்ஜின் எண்ணம் . தாம் இளமையிற் கல்வி கற்காமல்பட்ட 
துன்பங்களெல்லாம் அவர் மனத்தினின்றும் நீங்கவில்லை ; 
தாம் வயிறார உண்பதற்குப் போதிய வருவாய் இல்லாத 
காலத்திலும் கல்விக்காகச் சிறு தொகை செலவிட்டதை 
யெல்லாம் நினைந்து நினைந்து பார்ப்பார் . தம் மகன் கல்வி 
பெறாமல் வயது வந்தவுடன் ஏங்கக் கூடாது என்பது 
அவருடைய கருத்து . ஆதலால் , சிறுவன் கல்வியின் 
வளர்ச்சிக்கேற்ற வசதிகளைச் செய்துகொடுத்தார் . கில்லிங் 
வர்த்து ( Killingworth ) என்ற இடத்தில் சுரங்கத்தி 
லிருந்து நீர் இறைப்பதற்கு ஒருபுது இயந்திரத்தை நாட்டி 
பர்கள் . அவ்வியந்திரம் செவ்வையாக வேலை செய்த 
பின்னர் , பழுதுற்றுப் பயனற்றுப் போய்விட்டது . அங்கு 
அதைச் சரிப்படுத்துவதற்கு எவரும் இல்லாமையால் ,சிறிது 

காலம் அவ் வியந்திரத்தைப் பயன் படுத்தாமலே வைத்து 
விட்டார்கள் . ஜார்ஜினுடைய இயந்திரப் பழக்கமும் , இயந் 
திரங்களைப் பழுது பார்ப்பதில் அவருக்குள்ள தேர்ச்சியும் 
முதலாளியின் செவிக்கு எட்டின . இயந்திரத் தலைவர் இது 
செய்தி உணர்ந்ததும் , ஜார்ஜை வரவழைத்து அவர்பால் 
நம்பிக்கை கொண்டு , அவ்வியந்திரத்தைப் பழுதறச் செய்து 
தரும்படி கேட்டுக் கொண்டார் . அதற்கிசைந்த ஜார்ஜ் 
அந்த இயந்திரத்தைப் பிரித்து , அதிலுள்ள குறைகளை யெல் 
லாம் போக்கி , ஒழுங்குபடுத்தி , மீண்டும் ஓடும் படி செய் . 
தார் . பல நாட்கள் வேலை செய்யாமற் கிடந்த அவ்வியந்திரம் 
மூன்று நாட்களுள் வேலை செய்யத் தொடங்கிற்று . இதைக் 
கண்ணுற்று மகிழ்ந்த முதலாளி ஜார்ஜுக்குக் கொடுக்க 
வேண்டிய கூலிப்பணத்தைக் கொடுத்ததுடன் அமையாது 
மேலே பத்துப் பவுனையும் இனாமாகக் கொடுத்தார் ; ஜார்ஜை 
விட்டுவிடுவதற்கு விரும்பாது , தம்முடைய தொழிற் சாலையி 
லேயே வேலைக்கு அமர்த்திக்கொண்டார் . வேலை செய் . 
யாமல் இருந்த இயந்திரத்தை ஜார்ஜ் வேலை செய்யும்படி 
செய்தபுகழ் நாடெங்கும் பரவிற்று . இதற்குமுன் கடி 
கார மரு . 

ருத்துவர் என்று பெயர் படைத்த இவர் இப்பொழுது 
இயந்திர மருத்துவர் ( Engine Doctor ) என்ற பெயரையும் 
பெற்றார் . இயந்திரங்கள் வைத்திருந்தவர் பலரும் அடிக்கடி 
இவர் உதவியை நாடலாயினர் . 

ஜார்ஜுக்கு அப்பொழுது வந்த வருவாய் அவருடைய 
குடும்பத்தைப் பாதுகாப்பதற்குப் போதியதாக இல்லை . 
ஆதலால் , ஒழிந்த நேரங்களிலெல்லாம் வேலை செய்து 
பொருள் சம்பாதிக்க வேண்டியது அவருக்கு அவசியமா 
யிருந்தது . இப்பொழுது இவர் புதல்வன் ராபர்ட் ஊரை . 
விட்டுச் சில மைல்களுக்கப்பாலுள்ள ஓர் இடத்தில் போய்ப் 

படிக்க வேண்டியிருந்தது . அவன் அங்குப் போய்ப் 
படித்து வருவதற்காக , ஏறிச் சவாரி செய்யக் கழுதை 
யொன்று வாங்கினார் . 

கழுதையை வாகனமாக உபயோ 
கிப்பது அந்நாட்டின் வழக்கம் . ராபர்ட் காலையிலேயே 
யெழுந்திருந்து , கையில் சிறிது உணவை எடுத்துக்கொண்டு , 
கழுதைமேல் ஏறிப் பள்ளிக்கூடத்திற்குச் செல்வான் . 
சுரங்கத்தில் வேலை செய்யும் ஆட்கள் பேசுவது போல் , 
அவன் பேசும் கொச்சை மொழிகளைக் கேட்டு , சிற்சில 
சமயங்களில் உடன்பயிலும் மாணவர்கள் அவனைப் பரி - 
கசிப்பதுண்டு ; ஜார்ஜ் தம் அறிவை வளர்த்துக்கொள்ளும் 
பொருட்டே தம்மகனைப் படிக்கச் செய்காரென்று கூற 
லாம் . நாள்தோறும் அவன் பள்ளிக்கூடத்திற்குப் போய்த் 
திரும்பியவுடன் , பள்ளியில் அவன் அன்று கற்றுவந்தவை 
களையெல்லாம் தாம் ஒருமுறை கேட்டு அறிவார் . வீட்டில் 
படிப்பதற்கு 

அவன் கொண்டுவரும் 

புத்தகங்களைத் 
தாமும் படித்து மகிழ்வார் . இவ்வாறு தினந்தோறும் தம் 
மகன் 

வாயிலாகத் தாம் அறிந்துவரும் பொருள்களைச் 
சுரங்கத்தில் வேலை செய்யும் ஏனைய தொழிலாளிகளுக்கும் 
எடுத்துக் கற்பித்தார் . 

சிறிய குடிசையில் வசித்து வந்த ஜார்ஜ் நாளடையில் 
அதை வளர்த்துச் சில அறைகளோடு , இரண்டு அடுக்குகள் 
உள்ள ஒரு வீடாகமாற்றினார் . முன்போலவே பறவை 
களை வளர்ப்பதிலும் விலங்குகளைப் போற்றுவதிலும் பின் . 
வாங்கவில்லை . ஓர் அழகிய கருங்குருவியை மிக்க அன் . 
புடன் வளர்த்து வந்தார் . அவர் வீட்டிற்கு முன்னிடத்- 
தில் நின்றுகொண்டு தம் விரலை உயர்த்தி , சீழ்க்கை அடிப் 
பாரானால் , அப்பறவை பறந்துவந்து அவ்விரலின் மேல் 
உட்காரும் . வீட்டைச் சூழ்ந்துள்ள காலி நிலத்தைப் பண் 

பல 





படுத்தி நல்ல தோட்டமாக மாற்றினார் . அங்கு விளைந்த 
விளைபொருள்களுக்காக அவர் பல பரிசுகள் பெற்றார் . 

இவ்வாறு ஜார்ஜ் காலங் கழித்துவருங் காலையில் , 
இவர் வேலைசெய்து வந்த இடத்தில் தலைமை வகித்துவந்த 
இஞ்சினியர் இறந்துபோய்விட்டார் . காலியான அந்தப் 
பதவியில் ஆண்டு ஒன்றிற்கு நூறுபவுன் ஊதியத்தில் 
ஜார்ஜ் நியமிக்கப்பட்டார் . இப்பொழுதுதான் அவருக்குச் 
சிறிது பணத் தொல்லை நீங்கிற்று . அவர் அங்குள்ள பல 
சுரங்கங்களையும் போய்ப் பார்ப்பதற்குக் குதிரை பொன்று 
வாங்கினார் . தம்முடைய விடாமுயற்சியினால் சுரங்க வேளை 
யில் சீர்திருத்தங்களை உண்டாக்கினார் . ஏற்றுக் 
கணக்கான குதிரைகள் வேலை செய்த இடங்களில் பதி - 
னைந்து குதிரைகள் வேலைசெய்தால் போதிய தாக இருக்கும் 
படி புதிய முறைகளைக் கண்டுபிடித்தார் . 

ராபர்ட் நான்கு ஆண்டு பள்ளிக்கூடத்தில் படித்த 
பின்னர் , நிலக்கரி சுரங்க வேலையிலேயே சிறிது காலம் 
வேலைசெய்து வந்தான் . பின்னர் , ஜார்ஜ் அதிக வருத்தத் 
துடன் சேர்த்துவைத்த எண்பது பவுனை மகனிடத்தில் 
கொடுத்து , எடின்பரோ கலாசாலையில் கல்வி பயிலும்படி 
அனுப்பிவைத்தார் . அவ்வாறே அவன் போய் அங்குக் 
--கலை பயின்று பற்பல நல்லறிக்கைகளைப் பெற்றதோடு - 
கணிதத்தின் தேர்ச்சிக்காகப் பரிசுகளும் பெற்று 
வந்தான் . இவைகளைக் கண்டு தந்தையார் மிக மகிழ்ச்சி 
யடைந்தார் . பதினான்கு ஆண்டு மனைவியின்றி , தனித்து 
வாழ்க்கை நடத்திய ஜார்ஜ் பிறகு ஒரு சிறந்த குடியா - 
னவன் குமாரத்தியாகிய எலிஸபெத் (Elizabeth ) என்ப . 
வனை இரண்டாம் மனைவியாக மணந்துகொண்டார் . அந்த 
கங்கையும் முதல் மனைவியைப்போன்றே குணத்திலும் , 

வகையான 


கரமான 


அறிவிலும் , அன்பிலும் அடக்கத்திலும் சிறந்து விளங்கினாள் . 
அவள் ராபர்ட்டைத் தன் வயிற்றிற் பிறந்த மகனாகவே 
பேணிப் போற்றினாள் . ராபர்ட்டும் அம் மங்கையைத் 
தன்னை ஈன்றெடுத்த தாயாகவே எண்ணிப் பாராட்டி 
வந்தான் . 
மிக்க 

ஆழமான சுரங்கங்களில் 
அபாயகரமான வாயு உண்டாவது வழக்கம் . அந்த வாயு - 
வோடு சிறிது கெருப்புச் சம்பந்தப்படுமானால் அதிர்வெடி 
வெடிப்பதுபோல் வெடித்து , அச்சுரங்கத்திற்கு ஆபத்து , 
உண்டாக்குவதோடு , அதில் வேலை செய்பவர்களின் உயிர்.. 
களுக்கும் ஆபத்து உண்டாக்கிவிடும் . இப்படிச் சுரங்க 
வெடிப்பு உண்டாவதால் , அது பார்ப்பதற்கே ஒரு பரிதாப - 

காட்சியாக இருக்கும் . சுரங்கத்தின் உள்ளே 
அகப்பட்டுக்கொண்டவர்களுடைய மனைவி மக்களும் , தாய் 
தந்தையரும் , உடன்பிறந்தாரும் மற்றையோரும் மேல் 
நின்று கதறிக்கதறி அழுவார்கள் . எங்குப் பார்த்தாலும் 
புகை மயமாகவே இருக்கும் . அந்தச் சுரங்கங்களிலிருந்து 
நெருப்பும் சாம்பலும் அடிக்கடி வெளியே வரும் . இந்தத் 
துக்கமான காட்சியைக் கண்டு , யார் மனந்தான் கசியாது ? 
ஜார்ஜுக்கு மேலுள்ள உத்தியோகஸ்தருள் ஒருவர் இக் 
கோரமான காட்சியைக் கண்டவிடத்து , 

கண்களில் நீர் 
பெருக , இத்துக்கத்தை நீக்க வழி ஏதேனும் உண்டோ ?" 
என்று ஜார்ஜை வினாவின துண்டு. ஜார்ஜ் இவ்வருத்தத்தைப் 
போக்கத் தலைப்பட்டதற்கு முக்கியமாக இரண்டு கார் 
ணங்கள் உள . ஒன்று , சுரங்கத்தில் தொழில் செய்யும் 
தொழிலாளிகளின் 

துக்கத்தை நீக்குவது ; மற் 
றொன்று , சுரங்கத்தில் வேலை செய்யும் தம் மகனிடத்தில் 
கொண்டுள்ள அன்பு . இவ்விரு காரணங்களா 

தூண்டப்பட்டு , ஜார்ஜ் புதிய விளக்கொன்றைக் கண்டு 
பிடித்து , அதைச் சுரங்கத்திற்குள் எடுத்துச் சென்றார் . 
அவ்வாறு எடுத்துச் சென்று அங்கு உண்டாகும் அபாய 
மான காற்றில் அவ்விளக்கை வைத்திருந்தும் வெடி யுண் 
டாகவில்லை ? வேறு எவ்விதமான அபாயமும் உண்டாக 
வில்லை . இதைப் பலர் சோதித்துப் பார்த்து , ஜார்ஜின்" 
அறிவை மெச்சினார்கள் . அவர் அறிவின் நுட்பத்தை விய . 
ந்து அனைவரும் ஒன்றுசேர்ந்து , அவர்க்கு ஆயிரம் பவுன் 
பரிசளித்தார்கள் . தொழிலாளர்களெல்லாம் கூடித் தங்கள் 
நன்றியைக் காட்டும் பொருட்டு , வெள்ளிக் கடிகாரமொன் 
றைப் பரிசாக அளித்தார்கள் . அக் கடிகாரத்தைச் சாகும் 
நாள்வரையிலும் வைத்துப் போற்றி வந்தார் . இவர் கண்டு 
பிடித்த விளக்கினால் பதினாயிரக் கணக்கான தொழிலாளர் 
காலன் கையினின்றும் தப்பிப் பிழைத்தனர் . இவர் 
பெற்ற ஆயிரம் பவுனையும் , தனி முதலாக எடுத்து வைத்து , 
நீயூகாஸிலில் (Newcastle ) பெரிய இயந்திர சாலை ஒன்று 
ஏற்படுத்தினார் . 

நியூ காஸில் என்பது நிலக்கரி விளையும் இடங்களில் 
மிக முக்கியமானது . அங்கிருந்து நிலக்கரியைப் பல தேசங் 
களுக்கும் அனுப்புவார்கள் ; அவ்வாறு அனுப்புவது எளிய 
செயலன்று . முற்காலத்தில் ஆட்கள் நிலக்கரிக் கூடை 
யைத் தலையில் சுமந்து கொண்டுபோய் டைன் நதியிலுள்ள 
படகுகளில் நிறைப்பார்கள் . முற்காலத்தில் , கழுதைகளின் 
மேல் நிலக்கரிப் பொதிகளைப் போட்டுக்கொண்டு போனார் - 
கள் . பின்பு , கழுதைகளுக்குப் பதிலாக வண்டிகளைப் பயன் 
படுத்தினார்கள் . இவ்வாறு சிறிது காலம் நடந்தது . வண்டி 
செல்லப் பாதைகளும் சரியாக இல்லை ; சீர்கேடுற்றன .. 
மீண்டும் மீண்டும் இப்பாதைகளைப் பண்படுத்தி , அவைகளின் 

மேல் மரக்கட்டைகளைப் பரப்பி வண்டிகளை ஓட்டினர் . 
அம்மரக் கட்டைகளும் நாளடைவில் பழுதடைந்தமையால் , 
அக் கட்டைகளின் மேல் இரும்புத் தகடுகளைப் பரப்பி , 
ஆணிகளை அறைந்து , அவற்றின் மேல் வண்டிகளை ஒட்டி 
னார்கள் . பிறகு , ஔட்ராம் ( Outram ) என்னும் ஒருவர் 
பாதைகளைச் சீர் திருத்தலானார் . அவரால் செப்பஞ் செய் 
யப்பட்ட காரணத்தால் அப் பாதைகளுக்கு ஔட்ராம் 
ரோட் என்று பெயர் வழங்கலாயிற்று . அந்த ஒளட்ராம் 
ரோட் என்ற சொற்றொடரே மருவி நாளடைவில் டிராம் 
ரோட் ( Tram Road ) என்னும் பெயர் பெறலாயிற்று . 

பிறகு , சிறிது காலங் கழிந்தபின் அக்காலத்திலிருந்த 
உவில்லியம் மர்டாக் ( William Murdock) என்பவரும் , 
அவருடைய மாணாக்கரும் மற்றுஞ் சிலருஞ் சேர்ந்து , முற் 
கூறிய பாதையில் ஓட்டக்கூடிய நீராவி வண்டிகளை ஏற்படுத் 
தினார்கள் . ஆனால் , அவைகளெல்லாம் எதிர்பார்த்த பய 
னைத் தரவில்லை . இச் சம்பவத்திற்குப் பின்னர் பிளாகெட் 
( Blackett ) என்பவர் முற்கூறிய வண்டியைவிட , வேறு 
சில சீர்திருத்தங்களைச் செய்து புதுவிதமான வண்டிகளை 
நிருமித்தார் . அவ்வாறு நிருமித்த வண்டிகள் ஒரு முறை , 
இரு முறைதான் ஓடின ; பிறகு , வெடித்துப் பாழாகி 
விட்டன . அவர் சிறிதும் தம் முயற்சியில் பின் வாங்காது , 
மூன்றாம் முறையாக அவ்வண்டியை நிருமித்தார் . அதற்குப் 
பிளாக் பல்லி ( Black Billy ) என்று பெயர் . 

ஜார்ஜ் இல் வண்டியைப் பற்றிக் கேள்விப்பட்டவுடன் 
விரைந்து சென்று அவ் வண்டியைப் பார்வை யிட்டார் . 
அப்பொழுது அவருக்குப் புதிய ஊக்கம் பிறந்தது . அஃ 
தாவது ஓடக்கூடிய இயந்திரம் ஒன்றைப் புது மாதிரியில் 
கண்டு பிடிக்கவேண்டும் என்பதாம் . அக்காலத்தில் விளங் 

கிய செல்வர்களில் ஒருவர் லார்ட் ராவன்ஸ்வர்த் ( Lord 
Ravensworth ) என்பவர் . அவர் ஸ்டீவின்ஸினிடத்தில் 
அதிக நம்பிக்கை கொண்டு , அவர் செய்ய முற்பட்டிருக்கும் 
இயந்திரத்திற்கு ஆகும் செலவைத் தாம் ஒப்புக்கொள்வ 
தாகக் கூறினார் . ஜார்ஜ் பத்துமாத காலம் உழைத்து , அந்த 
இயந்திரத்தின் வேலையை முடிவுசெய்து அதற்கு மை லார்ட் 
( My Lord ) என்று பெயரிட்டார் . அஃது ஒரு குதிரை 
வண்டிப் பாரத்தை இழுத்துக்கொண்டு மணிக்கு நாலு 
மைல் விழுக்காடு ஓட ஆரம்பித்தது . வருஷக் கடைசியில் 
கணக்குப் பார்த்தபோது அதனால் அதிக லாபம் உண்டாக 
வில்லை என்று தெரிந்தது . மறுபடியும் ஒருமுறை வேண் 
டிய சீர்திருத்தங்களோடு ஓர் இயந்திரம் செய்தார் . இந்த 
இயந்திரமும் அதிகமாக ஜனங்கள் மனத்தைக் கவரவில்லை . 

ஜார்ஜ் தளரும் நெஞ்சமுடையவர் அல்லர் . எவ்வளவு 
இடையூறுகள் வரினும் எள்ளளவும் தளராது அவைகளை 
யெல்லாம் கடந்து முன்னேறும் நோக்கம் உடையவர் ; 
1815 ஆம் வருஷத்தில் , முன் செய்த இயந்திரங்களிலுள்ள 
குறைபாடுகளை யெல்லாம் நீக்கிப் புதுவகையான இயந் 
திரத்தை அமைத்தார் . இயந்திரம் அமைத்ததோடு நிற் 
--காமல் , அவ்வியந்திரம் ஓடும் பாதைகளைச் சீர்படுத்துவதில் 
ஆழ்ந்த கருத்தைச் செலுத்தலானார் . எவ்வளவுக் கெவ் 
வளவு பாதைகள் வழுவழுப்பாக இருக்கக்கூடுமோ அவ் 
வளவுக் கவ்வளவு வண்டிகள் சுலபமாக ஓடும் என்பதை 
உணர்ந்தார் . 

முதன் முதல் புகைவண்டிப் பாதைகளைச் சாதாரண . 
மான கெட்டியில்லாத தரையின் மேல் அதிகமாகக் கவனம் 
செலுத்தாமல் அமைத்தார்கள் . 1806 ஆம் வருஷத்தில் . 
தான் முதல் முதல் புகைவண்டிப் பாதைகளை எப்படி 

அமைக்கவேண்டும் என்பதைப்பற்றி உறுதிசெய்து , நல்ல 
சாமான்களைக் கொண்டு நல்ல முறையில் அமைத்தனர் . 
இங்கு இவ்வாறு நிகழ்ந்துகொண் டிருக்கும்போது , ராபர்ட் 
மற்றொரு நண்பனை யழைத்துக்கொண்டு அமெரிக்காவுக்கு 
சென்றான் . அவ்விருவரும் புறப்படுவதற்கு முன்னரே 
ஸ்டீவின்ஸன் புகைவண்டிப் பாதைகளை அமைப்பதில் தமக் 
குள்ள வேட்கையையும் , அதை எவ்வளவு எளிதில் அமைத் . 
தால் ஏழைகளும் எளிதில் செல்லக்கூடும் என்பதையும் 
எவர்க்கும் எடுத்து இயம்பினார் . 

இங்கிலாந்தின் வட பாகத்தில் பீஸ் ( Pease ) என்- 
னும் பேர் பெற்ற குடும்பம் ஒன்று வாழ்ந்தது . அக் குடும் 
பத்தினர் நிரம்பிய செல்வமும் , அதிக தாராள சிந்தையும் 
முன்னோக்கமும் உடையவராய் இருந்தனர் . அன்னார் 
பற்பல சுரங்கங்களுக்கு முதலாளிகளாக விளங்கினர் . 
அவர்களிடத்து ஆயிரக்கணக்கான ஆட்கள் பல துறைகளி 
லும் வேலைசெய்து வந்தார்கள் . அக்குடும்பத்தில் முதன் 
மையானவருக்கு எட்வர்ட் என்றும் , அவர் தம்பிக்கு 
ஜோஸப் என்றும் பெயர் . எட்வர்டுக்கு நாடு முழுதும் 
இருப்புப் பாதைகளைப் பரப்பிவிடவேண்டும் என்பது விருப் 
பம் . ஜோஸப் என்பவருக்கோ அதில் அவ்வளவு விருப்ப . 
மில்லை ; இருப்பினும் , தம்முடைய தம்பியை ஒருவாறு 
சமாதானப் படுத்திவிட்டு , இந்த இருப்புப்பாதையைத் 
தொடங்குவதற்கு முற்பட்டார் ; அவ்வாறு ஆரம்பிப்பதற் 
குச் சங்கமொன்றை நிறுவினர் . இருப்புப்பாதைக்கு ஆகும் 
செலவை அச்சங்கத்து உறுப்பினர் பிரித்துக் கொள்ள 
வேண்டும் என்று தீர்மானித்துக்கொண்டனர் . அம்முயற்சி 
எளிதில் முடியாமற் போயினும் , பீஸ் என்பவரே பதினாயி - 
ரம் பவுன் கொடுப்பதாக முன்வந்தார் . தம்முடைய தம் 

பியைச் சரிப்படுத்திக் கொண்டு , பெருந்தொகையைக் 
கொடுப்பதற்கு இவ்வாறு முன்வந்தாலும் , அக்காலத்தி 
லிருந்த பெருஞ்செல்வர்களுக்கும் குடியானவர்களுக்கும் 
அவ்வாறு பாதை அமைப்பதில் விருப்பமில்லை . ஒவ்வொரு 
வரும் தங்கள் தங்களுக்கு ஏதோ அதிக பொருட்சேதம் 
வந்து விடக்கூடும் என்று எண்ணிக்கொண்டனர் . இத் 
தகைய 

இடையூறுகளுக்கு இடையில் இப்பாதையைப் 
போடுவதற்குப் பார்லிமெண்டாரின் ( Parliament ) உடன் 
பாட்டைப் பெறக் கருதி ஒரு மசோதா கொண்டுவரப்பட் 
டது . இரண்டுமுறை அம் மசோதா நிறைவேறாமல் 
போயிற்று . பின்னர் , மூன்றாம் முறையாக 1821 ஆம் 
ஆண்டில் அது நிறைவேற்றப்பட்டது . 

அம் மசோதா நிறைவேற்றப்பட்ட பின்னரும் , பீஸ் 
என்பவர் இருப்புப் பாதையைப் போட்டு , அதன்மேல் 
குதிரைகளைப் பூட்டிய வண்டிகளை ஓட்டுவதென்றே எண்ணி 
யிருந்தார் . அச்சமயம் ஸ்டீவின்ஸன் தக்கார் ஒருவரைக் 
கொண்டு , குதிரைகளைப் பயன்படுத்துவதற்குப் பதிலாக 
நீராவி இயந்திரங்களை உபயோகிப்பது பெரும்பயனைத் 
தரக் கூடுமென்று பீஸ் என்பாரிடத்தில் வற்புறுத்திக் கூறி . 
னார் . பீஸ் என்பவருக்கு முதலில் இவருடைய மனக் 
கருத்தில் சிறிது ஐயம் தோன்றினமையால் , அதைப்பற்றித் 
துறை போக ஆராயத் தலைப்பட்டனர் . ஆராய்ந்த பின்னர் , 
ஸ்டீவின்ஸனுடைய மதிநுட்பத்தையும் இயந்திரப் பயிற்சியில் 
அவருக்கிருந்த திறமையையும் வியந்துபாராட்டினார் . நீராவி 
யின் வன்மையில் ஒரு பெரிய நம்பிக்கை யுண்டாகி , அவ் 
வன்மையைப் பயன்படுத்துவதில் ஸ்டீவின்ஸனே சிறந்தவர் 
என்றும் தீர்மானித்து , அவரை ஆண்டு ஒன்றுக்கு 300 
பவுன் சம்பளத்தில் நியமித்து , ஓர் உத்தரவு அனுப்பினார் . 

அப்படியே ஸ்டீவின்ஸனும் அவ்வுத்தரவை ஏற்றுக்கொண்டு 
முதல் முதலாக இருப்புப்பாதை அமைக்கவேண்டிய வழி - 
களைப்பற்றி ஆராய்ச்சி செய்யத்தொடங்கினார் . அவ்வாறு 
ஆராய்ச்சி செய்து , ஆறுவாரங்களுக்குள் ஒருவாறு முடி 
வுக்கு வந்தனர் . முதற் பாதையானது 1822 ஆம் வருஷம் 
மே மாதம் 22 ஆந் தேதியன்று அமைக்கப்பட்டது . பிறகு , 
ஸ்டீவின்ஸன் தாம் வைத்திருந்த ஆயிரம் பவுனோடு மற்றும் 
தம் நண்பர்கள் இருவரிடத்திலிருந்து ஆயிரம் பவுன் வாங்கி 
இயந்திரங்கள் அமைப்பதற்கு ஒரு தொழிற்சாலை ஏற்படுத் 
தினார் . அத்தொழிற் சாலையில் , இருப்புப் பாதையில் ஓடு 
வதற்கு 

மூன்று இயந்திரங்கள் அமைக்கப்பெற்றன . 
1825 ஆம் வருஷம் செப்டெம்பர் மாதம் 27 ஆந் தேதி - 
யன்று முதல் இயந்திரம் , பெருந்திரளான ஜனங்கள் ஆர 
வாரம் செய்ய , அப்பாதையில் ஓட ஆரம்பித்தது . இதுவே 
முதல் முதல் சாமான்களையும் ஜனங்களையும் ஏற்றிக்கொண்டு 
ஓடின வண்டியாகும் . 

இங்கிலாந்து தேசத்தில் லண்டனுக்கு அடுத்த பட்ட 
ணங்களாக . LONTGOTOFOL.II ( Manchester ) 

என் 
லிவர்பூல் (Liverpool ) என்றும் இரண்டு நகரங்கள் உள . 
மான்செஸ்டரில் பருத்தி வியாபாரம் அதிகம் . உலகத்தில் 
எந்த மூலையிலும் மான்செஸ்டரில் நெய்யும் துணியைக் 
காணலாம் . இந்த ஊருக்கு லிவர்பூல் என்னுந் துறைமுகத்தி 
லிருந்து தான் பஞ்சு போக வேண்டும் . இந்தத் துறைமுகத் 
திலிருந்து மான்செஸ்டருக்குச் சாமான்கள் கொண்டு 
போவதென்றால் அதிக வருத்தம் . ஒன்று தரைவழியாகக் 
கொண்டுபோக வேண்டும் ; மற்றொன்று , கால்வாய்களின் 
வழியாகக் கொண்டுபோக வேண்டும் . 

தரைவழியாகக் 
காண்டுபோவதென்றால் , பாதைகள் படுமோசமானவை . 

கால்வாயின் வழியும் அத்தன்மையதே. ஏனேனின் , 
கணக்கில்லாத படகுகள் மேலும் கீழும் போய் வந்து 
கொண்டிருந்ததனால் , விரைவாய்ப் பொருள்களைக் கொண்டு 
செல்ல முடியாது . 

சிற்சில சமயங்களில் ஒரு படகில் 
சாமான்களைக் கொண்டு செல்வதற்கு வாரக் கணக்கான 


ஸடீவின்ஸன் முதல் முதல் ஏற்படுத்திய இயந்திரம் 
காலம் செல்லும் . இவ்வாறு இன்னல் பல இருந்தாலும் , 
கால்வாய்க்கு உரியவர்கள் படகு செல்வதற்குரிய கூலி - 
யைக் குறைக்கவே மாட்டார்கள் . சிற்சில சமயங்களில் 
கால்வாயில் நீர் குறைந்து போய்விடும் ; அப்பொழுதும் 
படகு செல்வதற்கு அதிக வருத்தம் உண்டாகும் . 

இதனால் தான் சில பெரியார்கள் யோசித்து மான்செஸ் 
டருக்கும் லிவர்பூலுக்கும் மத்தியில் இருப்புப்பாதையைப் 
போடவேண்டும் என்று தீர்மானித்தார்கள்.அந்தப் பாதை 
யைப்போட்டு , அதன்மேல் குதிரை வண்டிகளாலேயோ , 
அல்லது நீராவி இயந்திரங்களினாலேயோ சாமான்களைக் 
கொண்டு செல்லவேண்டும் என்பது அவர்களது நோக்க 
மாகும் . அக்காலத்தில் மக்களின் மன எண்ணமும் அறிவு 
நிலையும் இக்காலத்தைவிடப் பெரிதும் வேறுபட்டிருந்தன 
வென்றே கூறவேண்டும் . அவர்களுக்குப் புதிய சீர்திருத் 
தங்களில் சிறிதேனும் பற்று உண்டாவதில்லை . சீர்திருத் 
தக்காரர்களைக் கண்டால் , அவர்களைப் பிறவிப் பகைவர்க 
ளென்றே மற்றவர்கள் எண்ணினார்கள் . எவனேனும் ஒரு - 
வன் பூமியில் மேடு பள்ளங்களைச் சரிப்படுத்தி ஒழுங்கான 
பாதை போடுவதற்கு உரிய வழிகளை ஏற்படுத்த வந்தால் , 
எல்லோரும் சேர்ந்துகொண்டு அவன் மேல் கல்லையும் சேற் 
றையும் வாரி எறிந்து , அவனை வதைத்துக் கொல்வதற்குப் 
பின்வாங்கமாட்டார்கள் . அவர்கள் கையிலிருக்கும் பூமி 
மட்டம் பார்க்கும் கருவியைத் தூள் தூளாக நொறுக்கும் 
வரையில் அவர்கள் மனம் சமாதானப்படுவதில்லை . இவை 
களுக்கெல்லாம் காரணம் மக்களிடத்தில் நிறைந்த கல்வி 
இல்லாமையே யாகும் . சிறிது கற்றவர்களும் தங்கள் 
கருத்தைத் தைரியமாய் வெளியிடுவதற்கு விரும்புவதில்லை . 

இந்த நிலையில் சிலர் , ஸ்டீவின்ஸன் இருக்கும் ஊரை 
யடைந்து , அவர் ஓட்டும் இயந்திரத்தைப் பார்த்துத் தங்க . 
ளுடைய மனத்தைத் திடப்படுத்திக்கொண்டனர் . மற்றும் 
சிலர் அதுபோன்ற இயந்திரம் அவசியந்தான் என்றும் , அத் 
தகைய இயந்திரங்களைக்கொண்டே துணி வியாபாரத்தை 
விருத்தி செய்ய வேண்டும் என்றும் முடிவு செய்தனர் . இம் 

மாதிரியான அபிப்பிராயங்க ளெல்லாம் அக் காலத்தில் 
மாந்தர் மனத்தில் குடிகொண்டிருந்தன . 

ஸாண்டர் ( Saunders ) என்னும் பெரியார் ஒருவர் 
இம்முயற்சியில் மிகவும் ஈடுபட்டு , மூன்று லட்சம் பவுன் 
வரையில் இருப்புப்பாதை போடுவதற்குச் சந்தாத்தொகை 
கையொப்பம் வாங்கி இருந்தார் . அவர் இன்னும் பலரை 
அழைத்துக்கொண்டு போய் , ஸ்டீவின்ஸன் செய்து . 
முடித்த நீராவி இயந்திரத்தைக் காட்டி அவர்களது மனத் 
தைத் திடப்படுத்தினார் . அப்படித் திடப்படுத்தினபின்னர் , 
இருப்புப்பாதை அமைக்கவேண்டியது அவசியந்தான் 
என்று பலரும் ஒப்புக்கொண்டனர் . 

ஆனால் , அக்காலத்திய மக்களின் மனப்பான்மையை 
என்னவென்று சொல்லுவது ! இருப்புப்பாதையில் இயந்திர 
வண்டி ஓட ஆரம்பித்தால் , பசுக்கள் புல்லுண்ண மாட்டா 
என்றும் , கோழிகள் முட்டை இடமாட்டா என்றும் , பற 
வைகளெல்லாம் பறக்கும்பொழுதே செத்துவிடும் என்றும் 
குற்றமற்ற வானவெளியில் நச்சுக் காற்று நிரம்பிவிடும் 
என்றும் , இயந்திரம் ஓடும் வழிக்கு அருகிலுள்ள வீடுகள் 
நெருப்புக்கு இரையாகும் என்றும் , நாளுக்குநாள் குதிரை 
கள் வளர்ச்சி அடையாமல் குறைந்துபோகும் என்றும் , 
இவைபோன்ற பல புனைந்துரையான காரணங்களைக் கூறி , 
மக்கள் முன்னேற்றத்திற்கு முட்டுக்கட்டையாகப் பிதற் 
றிக்கொண்டு வந்தார்கள் . 

பார்லிமெண்டு சபையில் இதைப்பற்றிச் சொற் 
போரிட்டு முடிவு காண வந்தபொழுது , அதற்கென்று 
சிலரை நியமித்து , அவர்களைக்கொண்டு , ஆராய்ச்சி செய்து 
முடிவுகாண விரும்பினர் . அவர்கள் ஸ்டீவின் ஸனை 
வழைத்து விசாரிக்கலாயினர் . விசாரிக்கும்போது பலவித 

குதர்க்கமான கேள்விகளைக் கேட்டு , ஸ்டீவின்ஸளை ஒரு 
பைத்தியக்காரன் என்று தம் எண்ணத்தைக் கூறலாயினர் . 
இந்தப் பிழைபட்ட எண்ணத்தின்மேல் பார்லிமெண்டின் 
உறுப்பினரும் இந்த மசோதாவை மறுத்து விட்டனர் . 

இஃது ஒருபுறமிருக்க , இருப்புப்பாதை போடவேண் . 
டும் என்ற நோக்கமுடையவர் எடுத்த செயலை எளிதில் 
கைவிடுகின்றனர் அல்லர் ; எப்படியாவது அதை முடித்து . 
விடவேண்டும் என்ற திட்பம் உடையவர் . எண்ணித்துணிக 
கருமம் ; துணிந்தபின் , எண்ணுவ மென்பதிழுக்கு என்னும் 
கோட்பாட்டை யுடையவர்கள் . ஆதலால் , முன்றாம் 
முறையும் பார்லிமெண்டில் அம் மசோதாவைக் கொண்டு 
வந்தார்கள் . இவ்வாறு ஒரு மசோதாவைக் கொண்டுவந்து 
நிறைவேற்றி வைப்பதற்கு முதன்மையாக இருந்தவர் 
ஹஸ்கிஸன் (Huskissoh) என்னும் பெரியாராவர் . 

இதற்குள் ஸ்டீவின்ஸன் தம்முடைய வேலையாகிய நில 
அளவையை ஒருவாறு முடித்தார் . அவ்வாறு அவர் முடித் 
தாலும் , சிலருக்கு உளச்சம்மதம் உண்டாகவில்லை . அதே 
காரியத்தை வேறு சிலர் பேர்பெற்ற இஞ்சினியர்களைக் 
கொண்டு செய்யத் துணிந் தனர் . ஸ்டீவின்ஸனுக்குப் பதி - 
லாக ரென்னி (Rennie ) என்னும் பெயருடைய சகோ 
தரர் இருவரை நியமித்தார்கள் . இச்சமயம் புது மசோதா 
பார்லிமெண்ட் சபையின் ஆலோசனைக்கு வந்தது ; அக் 
காலத்தில் எட்வர்ட் ஸ்டான்லி ( Edward Stanley ) என் 
னும் பெயர்பெற்ற பார்லிமென்ட் உறுப்பினர் அதைப் 
பலமாகக் கண்டித்தார் . ஹஸ்கிஸன் ( Huskisson ) என் 
பவர் வழக்கம்போல் வறபுறுத்திப் பேசினார் . மசோதா 
ஓட்டுக்கு ( Vote ) 

விடப்பட்டபோது எண்பத்தெட்டுப் 
பேர் ஒட்டியும் , நாற்பத்தொருவர் தடுத்தும் ஓட்டுக் 

கொடுத்தனர் . பெரும்பான்மையோர் ஓட்டின் உரிமை 
தந்ததால் மசோதா எடுத்துக்கொள்ளப்பெற்றது . இம் 
மசோதா உடனே லார்ட்ஸ் சபையில் எவ்விதமான தடையு 
மின்றி எடுத்துச் சட்டமாகச் செய்யப்பட்டது . 

சட்டமான பின்னர் , முதன் முதல் நிர்வாகிகளின் 
கூட்டம் ஒன்று கூடிச் செய்யவேண்டிய காரியங்களைப் 
பற்றி யோசித்தார்கள் . ஸ்டீவின்ஸனை மீண்டும் வருஷ 
மொன் றுக்கு ஆயிரம் பவுன் சம்பளத்தில் நியமித்தார்கள் . 
உடனே ஸ்டீவின்ஸன் தன் ஊரை விட்டுவிட்டு லிவர்பூல் 
சென்றடைந்தார் . இருப்புப்பாகை போடுவதற்கு முன்பு ,, 
சேறு நிரம்பிய குட்டைகளைத் தூர்க்கவேண்டிய வேலையும் , 
ஏறக்குறைய அறுபத்து மூன்று இடங்களில் பாலங்கள் 
கட்டவேண்டிய வேலையும் , மேடான் இடங்களை வெட்டி 
மட்டமாக்கவேண்டிய வேலையும் முன்னதாகச் செய்ய 
வேண்டியவைகளாக ஏற்பட்டன . சிற்சில இடங்களில் 
பாசி படர்ந்த படுகுழிகளுண்டு . அந்தப் பாசியானது படிப் 
படியாக வளர்ந்து , சுற்றிடத்தின் மட்டத்தை விட நாற்பது 
அடி உயரம் வளர்ந்திருக்கும் . தூரத்திலிருந்து பார்த்தால் 
அஃது ஆமை முதுகுபோல் காணப்படும் . தப்பித்தவறி 
மனிதன் அதில் கால் வைத்தால் , வழவழவென்லு கால் 
உள்ளிறங்கி அவன் அப்படியே அழுந்திவிடுவான் . அவ் 
விடங்களுக்கு அயலில் மேயச் செல்லும் மாடுகளும் சிற் 
சில சமயங்களில் இப்படுகுழிகளில் விழுந்து அழுத்திப் 
போவதுமுண்டு . அந்த இடத்தில் வேலை நடக்கும் பொழுது 
கட்டிவிட்ட கதைகளுக்குக் கணக்கே யில்லை . நூறு பேர் 
இறந்தனர் ; இனி இருப்புப்பாதை போடப்போவதில்லை ; 
ஸ்டீவின்ஸனே படுகுழியில் அழுந்தி இறந்துவிட்டான், 
என்ற வதந்தியை நாடெங்கும் பரவச் செய்தார்கள் . 

ஸ்டீவின்ஸ்ன் இந்தக் கட்டுக்கதைகளுக் கெல்லாம் 
கலங்காதவராகி , நாளடைவில் சிறிது சிறிதாக உழைத்து , 
அப்பாதையை முடிவு 

செய்தார் . 1830 - ஆம் ஆண்டு 
ஜனவரி மாதம் முதல் நாள் அப்பாதை முடிவடைந்தது . 
அன்றுதான் முதன் முதல் நீராவி இயந்திர வண்டியும் 
அதன்மேல் ஓட ஆரம்பித்தது . 

ஸ்டீவின்ஸன் அந்தவேலை முடியும்வரையில் அல்லும் 
பகலும் ஓயாது உழைத்து வந்தார் . தொழிலாளிகள் வேலை 
செய்யும் பல இடங்களிலும் தாம் நேரிற்சென்று பார்ப் . 
பார் , அதிக தூரமான இடங்களுக்குச் செல்லவேண்டிய 
காலங்களில் குதிரையின் மேற் செல்வர் . தாம் கூலியாளாக 
இருந்த காலத்தில் எந்த உணவை உண்டு , எவ்வளவு சுறு 
சுறுப்பாக இருந்தாரோ அம்மா திரியாகவே இப்போதும் 
சாதாரண உணவை உட்கொண்டு சுறுசுறுப்பாக உழைத்து 
வந்தார் . எப்போதும் தம்மைச் சுற்றிச் சில மாணவர்களை 
வைத்துக்கொண்டு அவர்களுக்குத் தம் தொழிலின் நுட் 
பங்களைக் கற்பித்துவந்தார் . அம் மாணவர்களுக்குக் கருத் 
துக்களைத் தாங்களே ஆராய்ச்சி செய்யக்கூடிய வழிகளை -- 
யும் கற்றுக்கொடுத்தார் . இரவில் படுக்கையில் படுத்துக் 
கொண்டே பல கருத்துக்களைப்பற்றிச் சிந்திப்பார் . நீண்ட 
காலமாகத் தலைவர்கள் ஒன்றுகூடி இருப்புப் பாதையின் 
மேல் குதிரை பூட்டிய வண்டிகளை ஓட்டுவதா , அல்லது 
இயந்திர வண்டிகளை ஓட்டுவதா என்பதைப்பற்றி ஆலோ 
சனை செய்து , முடிவில் இயந்திர வண்டிகளை ஓட்டுவதென்று 
தீர்மானித்தார்கள் . தீர்மானித்த பின்னர் , இப்பாதையில் 
ஓடுவதற்குத் தகுதியான இயந்திர வண்டியைத் தயார் 
செய்பவர்க்கு ஐந்நூறு பவுன் பரிசளிப்பதாக விளம்பரஞ் 
செய்தார்கள் . அவ்விளம்பரத்தில் அப்புதிய இயந்திரம் : 

அமைப்பதில் கவனிக்கவேண்டிய எட்டுச் செய்திகளை 
குறித்திருந்தார்கள் . அவைகளில் முக்கியமானவை இரண் , 
டாகும் : இயந்திரத்தின் கனம் ஆறு டன் ( Ton ) இருக்கு 
மானால் , அது இருபது டன் நிறை இழுக்கவேண்டும் 
என்பது ஒன்று . அந்நிறையை இழுத்துக்கொண்டு மணிக் 
குப் பத்துமைல் ஓடவேண்டும் என்பது மற்றொன்று . 

ஸ்டீ வின்ஸனுக்கு இத்தகைய இயந்திரம் ஒன்று 
அமைத்து , அவர்களால் குறிக்கப்பெற்ற பரிசைப் பெற 
வேண்டுமென்பது பெரு வியப்பமாகும் . ஆனால் , அவருக்கு 
ஏற்றவாறு உதவிசெய்வதற்குத் தகுந்த மனிதர்கள் இல்லை . 
அவருடைய மகனோ தென்னமெரிக்காவில் ஓர் உத்தியோ , 
கம் பார்த்துக்கொண் டிருந்தான் . அவனுக்குக் கடிதம் 
எழுதி , அவனை உடனே புறப்பட்டு வரும்படி கட்டளை 
யிட்டார் . அக்கட்டளையின்படியே ராபர்ட் திரும்பித் தன் 
நாடு வந்துசேர்ந்தான் . தந்தை மைந்தனை மகிழ்ச்சியோடு 
வரவேற்றார் ; தம்முடைய கருத்தை மகனுக்குக் தெரிவித் 
தார் . ராபர்ட் , நியூகாஸிலுக்குச் சென்று புதிய இயந்திரம் 
செய்யும் வேலையைத் தொடங்கினான் . சிறிது காலத்தில் 
இயந்திர வேலையும் முடிவுபெற்றது . 

அந்த இயந்திரம் ஓடும் திறம் முதலியவைகளை ஆராய். 
ந்து , தெளிந்த கருத்தைக் கூறுவதற்கு ஒரு சிறு குழுவினரை 
ஏற்படுத்தினார்கள் . பெரிய இயந்திர வேலை வல்லுனர்களும் , 
பொருள் அறிவு வல்லவர்களும் , பிறபிற துறைகளில் வல்ல 
வர்களும் திரள் திரளாக வந்து கூடினர் . வழியில் செல்வத 
ற்குச் சற்றும் இடமில்லாமல் , சேய்மையிலிருந்து வந்தவர் . 
களும் , அண்மையில் உள்ளவர்களும் கூடினார்கள் . பெண் 
டிர்களுக்கென்று தனியாக ஓர் இடம் ஏற்படுத்தப்பெற்றது . 
நான்கு இயந்திரங்கள் சோதனைக்கு வந்தன . அவைக- , 

ளுள் ஸ்டீவின்ஸன் அமைத்த ராக்கெட் ( Rocket ) என்னும் 
இயந்திரமே பரிசுக்கு உரியதாயிற்று . பலரும் இந்தஇயந்தி . 
ரத்தைச் சோதித்துப் பார்த்து , இதன் சிறப்பை மெச்சிப் 
பெரிதும் புகழ்ந்து பேசினார்கள் . 

பரிசு ஒரு சிறு தொகைதான் ; இருந்தாலும் ஜார்ஜுக் 
கும் அவன் மகனாகிய ராபர்ட்டுக்கும் உண்டான மகிழ்ச் 
சிக்கு அளவே இல்லை . சிறிது காலத்திற்கு முன்பு ஜார்ஜை 
முட்டாள் என்றும் , பயித்தியக்காரன் என்றும் கூறிப் 
பழித்த அந்தக் கூட்டத்தாரே இப்பொழுது அவரை 
மிசவும் போற்றினர் . 1880 ஆம் ஆண்டு செப்டம்பர் 
மாதம் 15 ஆம் நாள் புதிய பாதை திறக்கப் பெற்றது . 
இங்கிலாந்து தேசத்திலுள்ள பெரியோர்கள் பலரும் வந்து 
அதைத் திறந்துவைத்தார்கள் . அந்த நாள் 

அந்த நாள் ஒரு பெரிய 
தேசத் திருநாளாகக் கொண்டாடப் பெற்றது . அங்கு 
ஓடிய அந்த இயந்திரந்தான் பிற தேசங்களிலும் பல சீர் 
திருத்தங்களைச் செய்வதற்கு மூலமாக இருந்த இயந்திர 
மாகும் . அங்கு அவ்வியந்திரம் ஓட ஆரம்பித்துப் பல 
ஆண்டுகள் ஆன பின்பே , இந்தியாவில் புகை வண்டிப் 
பாதை போடத் தலைப்பட்டார்கள் . 

ஜார்ஜ் ஸ்டீவின்ஸன் தம் வறுமையை முயற்சியா 
லேயே புறங்கண்டனர் . செஸ்டர்பீல்டு ( Chesterfield ) 

இடத்தில் தமக்கென்று ஒரு பெரிய மாளிகை 
கட்டிக்கொண்டு அதில் வசித்தார் . பிற்காலத்தில் நிலக்கரி 
வேலையையும் சுண்ணாம்பு வேலையையும் தாம் அதிகமாகக் 
கவனித்தார் . அடிக்கடி தமது நண்பர்களுடன் கலந்து 
பேசுவதையே பொழுது போக்காகக்கொண்டார் . இளம் - 
பருவத்துப் பழக்கம் அவரைவிட்டு அகலவில்லை . நாய்களை 
யும் பறவைகளையும் வளர்த்து வந்தார் . பழம் தரும் மரங் 

களை வைத்துப் பயிர்செய்து நல்ல தோட்டங்களை ஏற்படுத் 
தினார் . வயதான பின்னரும் விளையாட்டில் அவருக்கிருந்த 
விருப்பம் தளரவில்லை ; சிற்சில சமயங்களில் பெரிய பிர 
புக்கள் வீட்டிற்கு அவர் போகும் பொழுது அவர்க்கு மிக 
உயர்ந்த உணவு வகைகளை உண்ணுகற்குப் பிரபுக்கள் வைப் 
பார்கள் ; அவர் அவைகளை விரும்பாது மிக எளிய உணவு 
களையே பெரு விருப்பத்துடள் உண்பார் . சிற்சில சமயங் . 
களில் தம்முடைய பழைய நண்பர்களைத் தம் வீட்டிற்கு வர 
வழைப்பார் . அவர்களுக்கு உணவு அளித்து , அவர்களோடு 
கலந்து பேசுவார் . அவர்பால் தப்பு தவறுகளைக் கண்டால் 
தவறாது எடுத்துக் காட்டி அவர்களைக் கடிந்து பேசுவார் . 

வாழ்க்கை தொடங்குவதற்கு சில இளைஞர்களுக்கு 
ஏதேனும் பொருள் கொடுத்து , உதவி செய்வார் . 
ஜுக்கு ஆடம்பரமான ஆடைகளில் அவாவே கிடை 

வேண்டிய அளவிற்குமேல் எதையும் விரும்பார் . 
1847 -ஆம் ஆண்டில் ஸர் ராபர்ட் பீல் ( Sir Robert Peel ) 
என்பவர் அவரை அழைத்து விருந்து அளித்தார் . இவ் 
வாறு மிக்க புகழோடு வாழ்ந்த அவர் 1848 - ஆம் ஆண்டு 
ஆகஸ்டு மாதம் 12 - ஆம் நாள் , தம் 67 - ஆம் வயதில் மண் 
ணுலக வாழ்க்கையைத் துறந்தார் . அவருடைய உருவச் 
சிலை சிறப்பாய் நியூகாஸில் என்னும் இடத்தில் அமைக் 
கப்பெற்றுளது . பிற இடங்களிலும் அமைத்துள்ளார்கள் . 

இன்னாரென்று எவரும் அறியாத சிறு குடும்பத்தில் 
பிறந்த ஜார்ஜ் தம்முடைய மதி நுட்பத்திலும் முயற்சியா 
லும் சிறப்பித்து எவராலும் எக்காலத்திலும் நினைந்து 
போற்றத் தக்க பெரும் புகழை நிலைநாட்டினரன்றோ ! 

நாம் வாழ்வது இருபதாம் நூற்றாண்டாகும் . இந்த நூற் 
றாண்டு தோன்றி 45 ஆண்டுகள் ஆகின்றன . இந்த நூற் 
றாண்டின் தொடக்கமும் சென்ற நூற்றாண்டின் இறுதியுமே 
மின்சார சக்தி ( Electricity ) பெரிதும் வளர்ச்சி அடைவ . 
தற்கு உரிய காலமாகும் . இப்பொழுது மின்சார சக்தி 
யைக்கொண்டு என்னென்ன . செய்யப்பட்டு வருகின்றன 
என்பதை யாவரும் நன்கு அறிவர் . மின்சார சக்தியால் 
நிலத்தில் வண்டிகள் அதிவேகமாக ஓடுசின்றன ; ஆகா 
யத்தில் விமானங்கள் பறக்கின்றன ; நீர்ப் பரப்பின்மேல் 
பெருங்கப்பல்களும் , சிறு படகுகளும் அதிகவே தமாகத் 
தவழ்ந்து செல்கின்றன ; நீர்ப்பரப்பின்கீழும் பல கப்பல் 
கள் செல்கின்றன . இச்சக்தியின் உதவியால் ஆயிரக்கணக் 
கான மைல்களுக்கப்பால் பேசும் பேச்சும் , பாடும் பாட் . 
டும் அவ்வப்போழுதே கேட்கப்படுகின்றன ; சிறிய குரலு . 
டைய ஒருவனுடைய பேச்சோ , பாட்டோ ஆயிரக்கணக் 
கான மக்கள் கேட்கும்படி ஒலி பெருக்கப்படுகின்றது . 

வீடுகளுக்கு ஒளியைத் தருவது - இச் சக்தியாகும் . 
கோடைகாலத்தில் காற்றையும் , குளிர்காலத்தில் வெப் . 
பத்தையும் தருவது இதன் சக்தியேயாகும் . மனிதனுக்கு 
உண்டாகும்பல நோய்களைப் போக்குவதும் இந்தச் சக்தியே 
யாம் . ஆதலால் , மின்சார சக்தியால் உண்டாயிருக்கும் 
செயல்களைக் கணக்கிட்டுக் கூறுவது அரிதேயாகும் 1 . 

இவ்வாறு மின்சார சக்திக்கு ஆற்றல் உண்டென்று 
நுணுக்கமாக ஆராய்ந்து கண்டறிந்தவர் மைக்கல் பாரடே 

( Faraday ) என்பவர் . இவரது வாழ்க்கையின் வரலாறு 
எவரும் பாராட்டக் கூடியதாகும் . 

கியூயிங்டன் ( Newington ) என்னும் ஒரு : குக்கிரா 
மத்தில் இரும்புவேலை செய்யும் எளியவன் ஒருவ னிருந் 

- 
தான் . அவன் , தன் நிலைக்கு ஏற்றவாறு ஓர் எளிய குடி 
யிற் றோன்றிய மாதை மணந்துகொண்டு வாழ்க்கையை 
நடத்திவரலானான் . வாழ்க்கை தொடங்கிய இருவர்க்கும் 
எழுதப்படிக்கத்தான் தெரியும் . இருவரும் சிறந்த உழைப் 
பாளிகள் . நல்ல அறிவாளிகள் என்னும் சிறந்த பெயர் 
அவர்கட்குக் கிடையாது . இத்தகைய பெற்றோர்கட்கு 
அறிவே உருவாகிய மைக்கல் பாரடே அருமைப்புதல்வனா 
கத் தோன்றினான் . இளமையில் இவனை மதிப்பவர் எவரு 
மிலர் . இவன் மிக்க எளிய குடியில் தோன் றீயவன் . 
உழைப்பே அக்குடும்பத்தின் குன்றாத பெருவளமாகும் . 
அன்றன்று உழைக்கும் உழைப்பினால் வரும் ஊதியத்தைக் 
கொண்டே அக்குடும்பத்தினர் காலங் கடத்தி வந்தனர் . 

இவ்வாறு ஓர் எளிய குடியிற் பிறந்த மைக்கல் , பிற் . 
காலத்தில் பெருந்தகைமை யுடையவனாக விளங்கியது 
ருக்கும் பெருவியப்பைத் தருமன்றோ ! 

மைக்கல் எழுதப் படிக்கக் கற்றிருந்தானேயொழிய 
கலைவல்லான் என்று சொல்வதற்கேற்ற முறையில் கற்றா 
னில்லை . இந் நிலையில் வாழ்க்கைக்கு இன்றியமையாதடொரு 
ளைத் தேட எண்ணினான் மைக்கல் ; எங்கேயாவது ஒரு 
வேலை கிடைக்குமா என்று பல இடங்களிலும் சென்று 
முயன்று வாதான் . மைக்கல் வீட்டிற்கருகில் புத்தக 
வியாபாரி ஒருவன் இருந்தான் . 

அவனுக்குச் சிற்றாள் 
ஒருவன் வேண்டியிருந்தது . அதனால் , அப்புத்தக வணிகன் 

வேலையை விரும்பிய மைக்கலைத் தன் சிற்றாளாக அமர்த் - 
திக்கொண்டான் . வாழ்நாளின் தொடக்கத்தில் சிற்றா 
ளாகச் சென்ற மைக்கல் எப்பொழுதும் சிற்றாளாகவே 
அமர்ந்திருக்கவில்லை . பின் ஒருகாலத்தில் எவரும் போற் . 
றும் போறிஞனாக விளங்கினான் . 

மைக்கலை வேலையில் வைத்துக்கொண்ட வியாபாரி , 
அச்சுக்கூடங்களில் புத்தகங்கள் அச்சானதும் நூல்களா 
கக் கட்டடம் செய்யாது அச்சடிப்போரிடமிருந்து தாள்க 
ளாகவே வாங்கிவிடுவான் . பிறகு தன்னுடைய கடையில் 
அத்தாள்களை ஒன்றாக அடுக்கிப் புத்தக 
கட்டடம் செய்து விலைக்கு விற்பான் . மைக்கலும் இத் 
தொழிலில் இறங்கித் தேர்ச்சிபெற்று , முதலாளிக்கு மகிழ் - 
ச்சி விளைவித்து வந்தான் . இவ்வாறு தனக்குக் கிடைத்த 
வேலையில் மைக்கல் கண்ணுங் கருத்துமாய் உழைத்து 
வந்தமையால் , அவனுடைய முதலாளி அவனை வெளியூர் . 
களுக்கு வியாபாரத்தின் பொருட்டு அனுப்பலானான் . அப் 
பொழுது மைக்கலுக்கு வயது பதின்மூன்றேயாம் . வெளி .- 
யூர்க்குச் சென்ற மைக்கல் அங்கங்கே எட்டாண்டளவு ) 
படிப்பிலேயே நோக்கமாக இருந்து பல விஷயங்களைக் 
கற்று வந்தான் . அக்காலத்தில் மின்சாரத்தைப்பற்றி எவ 
ருக்கும் அதிகம் தெரியாது ; ஒருவர் இருவர் அதைப்பற்றி 
உணர்ந்திருந்தனர் . இப்போழுது வளர்ந்து பெரியதாகி ,. 
கனிகளைத் தந்துவரும் மின்சார சக்தி என்னும் மரம் , அக் 
காலத்தில் தான் விதையிலிருந்து வெடித்துச் சின்னஞ் சிறு 
செடியாக இருந்து என்று கூறலாம் . 

மைக்கலுக்கு மின்சார சக்தியைப்பற்றி ஆராய்வதில் 
மிக்க விருப்பம் உண்டு . ஒருநாள் பல பொருள்களைப்பற்றி 
விரிவாகச் சொல்லும் நூலாகிய என்ஸைக்லோபீடியா " 

( Encyclopaedia ) என்னும் புத்தகத்தைக் கட்டடம் 
செய்யும்போது அந்நூலில் மின்சாரத்தைப்பற்றி எழுதி 
யிருந்த கருத்துக்களைப் படித்துப் பார்த்து அதில் மிகவும் 
ஈடுபட்டான் . அவ்வாறு ஈடுபட்டதோடல்லாமல் ஒரு சிறு 
கண்ணாடிப் புட்டியில் மின்சார சக்தியை உண்டாக்கக் 
- கூடிய ஒரு சிறு கருவியையும் அமைத்தான் . அந்நூலில் 
மின்சார சக்தியைப்பற்றிச் சொல்லியிருக்கும் பகுதிகளை 
மிக்க ஆர்வத்தோடு படித்துக்கொண் டிருக்குங்கால் , 
இவனிடத்தில் வழக்கமாகப் புத்தகம் வாங்கும் ஒருவர் 
வந்தார் . அவர் இச் சிறுவனுக்கு மின்சார சக்தியைப் 
பற்றி அறிந்துகொள்வதற்கு இருக்கும் ஆர்வத்தைக்கண்டு 
அக்காலத்தில் ராயல் இன்ஸ்டிட்யூஷன் (Royal Institution ) 
என்னும் இடத்தில் ஸர் ஹம்ப்ரி டேவி (Sir Humphery 
Davy ) என்பவர் செய்யும் சொற்பொழிவுகளைக் கேட்பதற் 
குச் சம்மதிச் சீட்டொன்றைக் கொடுத்தார் . 

இது 1812 - ஆம் ஆண்டு நிகழ்ந்தது . அப்பொழுது 
மைக்கலுக்கு 21 வயது . மைக்கல் அந்தச் சீட்டுக்களைப் 
பெற்றுக்கொண்டு பெரியாரது சொற்பொழிவாலைச் செவி - 
யாரக் கேட்டேன் . அச்சொற் பொருள்களைக் கேட்ட 
அளவில் மனமகிழ்ந்து பின்னர் பறந்துவிடவில்லை . பெரி 
யார் பேசிய நுட்பமான கருத்துக்களை அவ்வப்பொழுது 
குமித்துக்கொண்டே வந்தான் . விரிவுரைகளைக் கேட்டு 
வீட்டுக்கு வந்தபின் , முன் எழுதிய குறிப்புக்களைச் சிந்தித் 
துப்பார்த்துத் தான் கேட்டவைகளைத் தொகுத்துச் சிறு 
சிறு கட்டுரையாக எழுதினான் . 

இந்நிலையில் , ஸர் ஹ்ம்பிரி டேவி என்பார் யார் 
என்பதைப்பற்றி நாம் சிறிது தெரிந்துகொள்வது அவசிய - 
மாகும் . அவர் காலத்தில் , அவர் ஒரு பேர்பெற்ற பேரறிஞ 

ராக மதிக்கப்பெற் றிருந்தார் . அறிவு கைவரப்பெற்றிருந்த - 
தோடு அமையாது வளமான வாழ்க்கையையும் நடத்தி- 
வந்தார் . இத்தகைய சிறப்புடையவர் தம் வாழ்நாள் 
தொடக்கத்தில் ஒரு சிறு மருத்துவரிடத்தில் கையாளாக 
இருந்தனர் . அததொழிலைச் செய்யும்பொழுதே இட்ட 
வேலையைச் செய்வதுடன் அவர் மனவமைதி பெற்றிருக் 
தார் அல்லர் . எப்பொழுதும் அளவுக்கு மிஞ்சிய சுறு 
சுறுப்பும் , ஊக்கமும் உடையவராதலால் , இன்னது இன்ன 
பயனைத் தருமென்று எண்ணாமலே மருந்துப்பொருள்களைக் 
கொண்டு புதுப்புதுச் சோதனை கள் செய்துகொண்டே 
யிருப்பர் . இவர் அவ்வாறு செய்யும் பொழு தெல்லாம் , 
இவர் , தமக்கோ அல்லது தன் முதலாளியாகிய வைத்திய - 
ருக்கோ என்ன ஆபத்து உண்டாக்கிவிடுவரோ ? என் 
கண்டோர் எவரும் ஐயுறுவர் . இவ்வளவு முரட்டுத்தன - 
மான சோதனைகளைச் செய்வதில் முற்பட்டிருந்த ஒருவ 
ரிடத்தில் தான் மைக்கல் சென்று சேர விரும்பினான் . 

ஒருநாள் மைக்கல் தன் வியாபாரத்தை விட்டுவிட்டு 
ரஸாயன நூல் (Chemistry ) முதலியவைகளைக் கற்றுக் 
கொள்வதற்கு ஆவல்கொண் டிருந்தனன் . அவன் , தன் 
அவாவை விளக்கி டேவிக்கு ஒரு கடிதம் வரைந்து அனுப் . 
பினான் . அவர் சொற்பொழிவுகளைக் கேட்டுக் குறித்து 
வைத்திருந்த குறிப்புக்களை யெல்லாம் அக்கடிதத்துடன் 
அனுப்பினான் . 

பெரும்பாலும் கலைவல்லுனர் தங்கள் கலைகளிலேயே 
அழுந்திக் கிடப்பரே யொழிய , பிறருடைய இன்பதுன் . 
பங்களைப் பற்றிச் சிறிதும் சிந்திப்பதில்லை என்று உலகம் 
கூறுவதுண்டு . ஆனால் ஸர் ஹம்பிரி டேவியைப்பற்றிய 
மட்டில் இம்மொழி முற்றும் மாறுபட்டிருந்தது . டேவி 


62 


மைக்கல் பாரடே 


எவ்வளவு தூரம் தம் அறிவை வளர்த்திருந்தாரோ அவ் 
வளவு தூரம் தம் அன்பையும் பெருக்கியிருந்தார் . மைக்கல் 
எழுதிய கடிதம் அவர் மனத்தை உறுக்கிற்று . உடனே , 
மைக்கலுக்குக் தாம் உதவிசெய்ய விரும்பியுள்ள விருப்பத் 
தைத் தெரிவித்துத் தம்மைக் காண வரவேண்டிய நாளைக் 
குறித்து , ஒரு கடிதம் வரைந்து அனுப்பினார் . குறித்த 
நாளன்று மைக்கல் போய் டேவியைப் பார்த்தான் . டேவி , 
மைக்கலைப் பர்த்தவுடன் ரஸாயனத்துறையில் இறங்கு 
- வோர்க்கு உண்டாகக்கூடிய பெருந் துன்பங்களையும் , 
அதனால் வரக்கூடிய சிறு ஊதியத்தையும் எடுத்துக்கூறி 
-ராயல் இன்ஸ்டிட்யூஷன் என்னும் சங்கத்திலுள்ள ரஸாயன 
ஆராய்ச்சி சாலையில் ஒரு சிறு வேலைக்காரனாக நியமித்தார் . 
வாரம் ஒன்றுக்கு 25 ஷில்லிங்கு சம்பளங் கொடுத்தார் . 
அக்காலத்தில் இவருக்கு அளித்த இச்சம்பளம் மிக்க 
குறைவென்றாவது மிகுதி யென்றாவது சொல்வதற்கில்லை . 
இவர் தலைவராகிய ! டேவியோ , இவரது உழைப்பிலும் 
ஊக்கத்திலும் பெரிதும் அமைதி அடைந்தார்...) 

சிறிதுகாலம் சென்ற பின்னர் டேவி , மைக்கலை 
அழைத்துக்கொண்டு அயலூர்களுக்குச் செல்லத் தலைப். 
* பட்டார் . சென்ற இடங்களில் தன்னுடைய தலைவர்க்கு 
வேண்டிய உதவிகளைச் செய்வதற்கு மைக்கல் சிறிதும் 
பின்வாங்கவில்லை ; சொற்பொழிவு மன்றங்களில் அவர் 
விரிவுரை நிகழ்த்தும் பொழுது அவருக்கு வேண்டிய உதவி 
களைச் செய்வான் . மற்றுஞ் சிற்சில சமயங்களில் தானே 
சொற்பொழிவு செய்யக்கூடிய இடங்களில் சொற்பொழிவு 
செய்துவந்தான் . இம்மட்டோடு அவன் நிற்கவில்லை. டேவி 
-என்பவருக்கு வேண்டுங் காலங்களில் ஒரு பணியாளன் 
செய்யக்கூடிய சிறு பணிகளையும் செய்துவந்தான் . டேவியி . 

னிடத்தில் இவன் கொண்ட அன்பிற்கு அளவே இல்லை . 
அவ்வாறே டேவிக்கும் . இவனிடத்தில் நிறைந்த அன்பு 
உண்டு . 

இவ்வாறு இவர்கள் இருவருடைய மனமும் பிணைபட்டு , 
ஒருவரோடொருவர் அன்புற்று இருப்பினும் , டேவியின் 
மனைவியால் மைக்கலுக்கு இடையிடையே சிறிது வருத்தம் 
உண்டாவதுண்டு . டேவி எவ்வளவுக் கெவ்வளவு மைக்க 
லிடத்தில் அன்பும் இரக்கமும் கொண்டிருந்தனரோ , அவ் 
வளவுக் கவ்வளவு அவர் மனைவி , மைக்கலிடம் அன்பின் . 
மையும் , வெறுப்புங் கொண்டிருந்தனள் . மைக்கலை ஒரு 
சிறு பணியாளனாகவும் , மதிப்புக்கு ஒரு சிறிது சிறப்பும் 
இல்லாதவனாகவும் , நடத்துவதிலேயே அவருக்கு விருப்பம் . 
தான் அவ்வாறு நடத்துவதோடல்லாமல் வேறு யாரேனும் 
மைக்கலினிடத்தில் அன்பு காட்டினாலும் அவள் மனம் 
ஒப்புவதில்லை . டேவிமாத்திரம் மைக்கலிடத்தில் அன்பில் 
லாதவராக இருந்திருப்பின் , மைக்கல் இந்தக் கொடுமை 
யைச் சகியாது சில நாட்களிலேயே வீட்டிற்குத் திரும்பி 
வந்திருத்தல் கூடும் ; கல்வி யென்னும் கருந்தனத்தை 
அடைய எண்ணித் தனக்கு நேர்ந்த இடர்கள் எல்லாம் 
ஒரு பொருட்டாக எண்ணாமல் சகித்துக்கொண்டே இருக் . 
தனன் ; இரண்டாண்டளவும் டேவியோடு வெளியே சுற்றி 
வந்தனன் ; ஆங்காங்குள்ள. பல்கலைக் கழகச் சபைகளை 
யெல்லாங் கண்டனன் ; சிறந்த பேரறிமுகர்கள் பலரோடு 
பயின்று அவர்களுடைய கூட்டுறவைப் பெற்றனன் ; 
ஓர் இடத்தில் நிலக்கரியின் திரிபே வைரம் என்று கண் 
டறிந்தனன் . வைரம் ஒன்றை ஓர் இடத்தில் வைத்து , 
அதன்மேல் கதிரவன் வெப்பத்தை மிகுதியாக்கும் கண் 
ணாடியினால் ( Lens ) கதிர் ஒளியைச் செலுத்தியபோது ,, 


64 


மைச்கல் பாரடே 


வைரம் எரிந்து சாம்பலாவதைக் கண்டான் ; இது ரஸாயன 
நூற் பயிற்சியால் அறியக்கூடிய ஓர் வியப்பான செய்தி . 

பின்னர் மைக்கல் தன்னுடைய சுற்றுப்பிரயாணங்களை 
முடித்துக்கொண்டு லண்டன் நகரம் வந்து சேர்ந்தான் . 
அங்கு வந்தபின்னர் ஆராய்ச்சி செய்வதிலேயே தன் 
பொழுதைப் போக்கினான் . அவ்வாறு இடைவிடாது 
ஆராய்ச்சி செய்ததின் பயனால் சிறு பணியாளனாக இருந்த 
அவன் , ஐரோப்பாக் கண்டத்திலேயே மற்றெவரும் பணி 
யத்தக்க பேரறிஞரான ரஸாயன - கலைஞர்களுக்குள் தலை 
சிறந்தவனாக விளங்கினான் . மின்சார சக்தியும் அவன் 
கையில் அகப்பட்ட 
அகப்பட்ட பொருளாக 

அவனுக்குப் பணி 
செய்தது . 

இப்பொழுது மின்சார சக்தியாலும் ரஸாயனக் கலை 
களாலும் நிகழும் நிகழ்ச்சிகள் பல . மைக்கல் காலத்தில் 
இத்தனை புதுமைகள் தோன்றின தில்லையாயினும் , 
புதுமைகளுக்கெல்லாம் அவர் ஆய்ந்தறிந்த ஆராய்ச்சிகளே 
அடிப்படையாகும் . அவர்காலத்திற்குமுன் கண்டறிந்த 
ஆராய்ச்சிகளெல்லாம் ஒருபுற மிருக்க , மைக்கல் தம் 
இயற்கை அறிவாலேயே புதிய புதிய ஆராய்ச்சிகளைச் 
செய்து , புதிய புதிய முடிவுகளைக் கண்டறிந்தனர் . ஆராய் 
ச்சி செய்யுங்கால் , ஏற்பட்ட இடையூறுகளோ , அல்லது 
அல்லல்களோ அவருடைய ஆராய்க்சிகளையும் , மன ஊக் 
கத்தையும் ஒருகாலும் தடைசெய்ததில்லை.. மைக்கலின் 
மனம் எப்பொழுதும் தாம் மேற்கொண்ட ஆராய்ச்சியி 
லேயே பதிந்து கிடக்கும் . வீண் ஆரவாரத்திலும் , போலிக் 
கிளர்ச்சியிலும் அவரது மனம் சென்றதே கிடையாது . 
யாரேனும் ஒரு நண்பர் ரஸாயனக் கலை சம்பந்தமாக ஒரு 
சோதனை செய்வதைப் பார்க்கும்படி அழைத்தால் , அவர் 

கண்ணாடி 


4 அச்சோதனை எதற்காக என்றும் , எதைக் கவனிக்க 
வேண்டும் என்றும் நோான கேள்விகளைக் கேட்பர் . தாம் 
ஏதேலும் சோதனை செல்யும் பொழுது , பூதக் கண்ணாடி 
( Microscope ) கொண்டும் , தூரதிருஷ்டிக் 
கொண்டும் ( Telescope ) சோதனைகளை நுணுக்கமாகப் 
பார்ப்பார் . ஏதேனும் ஒரு கருத்தைப்பற்றி ஆராய்ச்சி செய் 
யுங்காலத்தில் அதைப்பற்றி ஐயம் திரிபற ஆராய்ந்தறியும் 
வரையில் தாம் அவ்வாராய்ச்சியைக் கை நெகிழவிடார் . 
வீடு வீடாய்ச் செய்தித்தாள்களைக் கொடுக்கும் வேலையைப் 
பார்த்தவரும் , கால்களைக் கட்டடம் செய்யும் தொழிலைச் 
செய்தவரும் , பணியாளருமாய் இருந்த மைக்கல் , தம் 
30 ஆம் ஆண்டு முடிவதற்குள் , உலகில் பெரிய ஆராய்ச்சிக் 
கழகமாகிய ராயல் சொஸைடி என்னும் சங்கத்திற்குத் 
தாம் கண்ட ஆராய்ச்சிகளை அனுப்பத் தலைப்பட்டார் . 

மைக்கல் ரஸாயன ஆராய்ச்சியில் சிற்சில உண்மை - 
களை உய்த்துணர்ந்து சில முடிபுகளைத் தீர்மானிப்பார் ; 
அப்படி ஊகமாக முடிவு செய்த உண்மைகளை உண்மை 
யானவைகள் என்று எவரிடத்துங் கூறார் ; ஏனெனில் , 
ஒருகால் தாம் கூறும் செய்திகளில் தவறு நேருமோ 
என்று எண்ணுவர் ; ஆதலால் , தாம் உணர்ந்த உண்மை - 
களைப் பற்றிப் பலகாலும் சிந்தித்து , ஆராய்ந்து , அவைகள் 
உண்மை என்று கண்டறிந்த பின்னரே மற்றவரிடம் கூறு . 
வார் . தம் வாழ்நாளில் மைக்கலைப்போலப் பொருள்களைப் 
பற்றி இவ்வளவு தூரம் புதிய புதிய சோதனைகளைச் செய் 
தவர் வேறெவரும் இலர் . மைக்கல் , 

உண்மை . 
யைப்பற்றி ஏதேனும் ஓர் ஆராய்ச்சியோ , சோதனையோ 
செய்யும்பொழுது காணும் காட்சிகளையெல்லாம் அவ் 
வப்பொழுதே , படிப்படியாக ஒரு பெரிய புத்தகத்தில் 

குறித்துக்கொண்ட வருவர் . தாம் செய்த ஆராய்ச்சிக 
ளுக்கு எண்ணிட்டெழுதுவது அவருக்கு வழக்கம் . கடைசி 
யாக அவர் செய்த ஆராய்ச்சியின் இலக்கம் 16,041 ஆகும் . 

அவர் ஒரு பெரிய சபையில் விரிவுரை செய்யுங்காலத் 
தில் மிகுந்த கவனத்துடனும் , எச்சரிக்கையுடனும் பேசு 
வார் . காலத்தைப் போக்குவதற்கோ , அல்லது ஆரவார் 
த்தை உண்டாக்குவதற்கோ அவர் பேசுவகே கிடையாது , 
தாம் பேசுவதற்கு முன்னே , பேசப்போகும் கருத்துக்களைப் 
பகுதி பகுதியாகப் பிரித்துக்கொள்வர் . அப்பகுதிகளுக்கு 
ஆகாரமாகத் தாம் கூறும் பொருட்சோதனைகளுக்குள் 
இலக்கங்களைக் குறித்து வைத்திருப்பார் . அந்தச் சபயச்தில் 
வேண்டினாலும் , அந்தச்சோதனைக்குரிய ஆராய்ச்சி முறை 
களை எடுத்துக்காட்டி விளக்குவதற்குத் தயாராக இருப்பார் . 
மைக்கல் வாழ்ந்த அக்காலத்திற்கும் நாம் 

ற்கும் நாம் வாழும் 
இக்காலத்திற்கும் வேறுபாடுகள் மிக உண்டு. மைக்கல் 
காலத்தில் மிக்க நுட்பமும் வேலைப்பாடும் இல்லாத ரஸா - 
யனக் கருவிகளை கையாளப்பட்டு வந்தன . ஆனால் , இக் 
காலத்திலோ எவ்வளவு நுட்பமான கருவிகள் ரஸாயனக் 
கலைச் சம்பந்தமாக ஏற்பட்டிருக்கின்றன என்பதை நாம் 
அறிவோம் . சிற்சில சருவிகள் மிக நுட்பமான நிறை 
யையோ , நுணுக்கமான அசைவையோ 

காட்டக்கூடி 
யவை இக்காலத்தில் உண்டு . சிற்சில சமயங்களில் மைக் 
கல் தமது ஆராய்ச்சிக்கு இன்றியமையாது வேண்டிய 
கருவிகளைத் தாமே செய்துகொள்வ துண்டு . 


மைக்கலுக்கு ஏற்ற மாணவர் ஒருவர் இருந்தார் , 
அவர் பெயர் : ஆண்டர்ஸன் ( Anderson ) என்பது . அவர் 
ஸ்காட்லந்த் (Scotland ) தேசத்தில் பிறந்தவர் . - சிறிது 

காலம் சேனையில் சேர்ந்து வேலை பார்த்துவத்தனர் . பின் 
னர் , அவ்வேலையை விட்டு ரஸாயனக் கலையில் விருப்பங் 
கொண்டு மைக்கலிடத்தில் பல உண்மைகளைத் தெரித்து 
கொள்ள வந்தனர் . ஆண்டர்ஸனிடத்தில் மிக சுறுசுறுப்புத் 
தன்மை கிடையாது ; ஆனால் , நாளெல்லாம் தாம் செய்யும் 
தொழிலில் தவறு வாராமல் மெல்ல உழைத்துக்கொண்டே 
வருவார் . 

மைக்கலுக்கு ஏதேனும் , சொற்பொழிவிற்கு 
ஒரு பொருள் வேண்டுமாயின் , ஒருநாளுக்கு முன்னதாகவே 
ஆண்டர்ஸனிடம் சொல்லிவைக்க வேண்டும் . திடீரென்று 
ஏதேனும் கேட்டால் , அவர் திகைத்துத் தடுமாறிப் போய் , 
விடுவர் . அவர் இவ்வுலகத்தில் மைக்கல் ஒருவரே தமக்கு 
உரியவர் என்றும் , மைக்கலின் பொருட்டே தாம் உலகத் 
தில் வாழ்ந்திருப்பது என்றும் அடிக்கடி எண்ணிக்கொள் 
வார் . ராயல் இன்ஸ்டிட்யூட் தீப்பற்றிக்கொண்டாலும் 
மைக்கல் அனுமதி தந்தாலன்றி ஆண்டர்ஸன் அதன் அரு 
கில் நெருங்கவும் மாட்டார் . ஆனால் , மைக்கல் கண்ணைக் 
காட்டினால் தாம் ஒருவராகவே அவ்வழலை அணைத்துவிட 


முயலுவர் . 


மைக்கல் தம்முடைய முயற்சியால் பென்ஸால் 
( Benzol ) என்னும் பொருளைக் கண்டு பிடித்தார் . அஃ 
தெவ்வளவு உபயோகமானது என்பது இக்காலத்திற்றான் 
நன்றாக விளங்குகின்றது . பென்ஸால் என்னும் அப் . 
பொருளின் உதவியைக் கொண்டு அநேக விதமான வர்ணப் 
பொருள்களைத் தயார் செய்யலாயினர் . அவ்வாறு தயார் 
செய்ததன் பயனாக எவ்வளவு தூரம் கைத்தொழில் வளகச் 
சியாகி யிருக்கிறது என்றும் , அக்கைத்தொழில் வளர்ச்சி 
யால் எவ்வளவு பேர் வேலைபெற்று வயிறு வளர்க்கிறார்கள் 
என்றும் அவைகளைப்பற்றி ஆராய்ந்து அறிந்தவர்கள் நன்கு 

உணர்வார்கள் . பணத்தில் மிக்க நோக்கமில்லாத மைக்கல் 
கண்டறிந்த பென்ஸாலால் இப்பொழுது பெரிய முதலாளி 
கள் குவிக்கும் பொருளுக்கு ஓர் எல்லையும் உண்டோ ! 

டேவி , ராயல் இன்ஸ்டிட்யூட் டிலிருந்து தம்முடைய 
வேலையை விடும்போது , அவ்வேலையை ஏற்றுக்கொள்வ 
தற்குத் தகுதியுடையவராக இருந்தவர் , மைக்கலைத் தவிர 
வேறு எவரும் இலர் என்றால் , அவரது பெருமையை 
என்னென்று எடுத்துக் கூறுவது ! டேவிக்கு மிகச் சிறந்த 
துணைவராக விளங்கியவர் மைக்கலே ஆவார் . அவ்வாறா- 
கவே , மைக்கலுக்குப் பேருதவியினராக இருந்தவர் ஆண் . 
டர்ஸன் என்பவர் . மைக்கல் 

சோதனைகளைச் 
செய்துகொண்டு வரும்பொழுது , அச்சோதனைகள் சரியான 
முடிவுக்கு வருகின்றனவா , இல்லையா என்பதை மிகஎளிதில் 
கண்டறிந்து விடுவர் . சோதனைகள் சரியான முடிவுக்கு 
வருமாயின் , மைக்கல் ஆனந்த பரவசராகி ஒருவாறு கூத்தா 
டிக்கொண்டு மெல்லிய குரலில் பாடுவார் . இச்செயலைக் 
கண்ட அளவிலே ஆண்டர்ஸன் அன்று செய்த சோதனை 
நல்ல முடிவுக்கு வந்துவிட்டதென்று அறிந்துகொள்ளுவார் . 

மைக்கல் கண்டறிந்த விஷயங்களை எல்லாம் நாம் 
படிப்பதென்றாலோ , அல்லது , ஆராய்வதென்றாலோ நம் . 
முடைய மூளை கிறுகிறுத்துப் போய்விடும் . ஆனால் , சிற்சில 
முக்கியமான விஷயங்களைப்பற்றி அறிந்துகொள்வது அவ 
சியமாகும் . மின்சாரசக்தி சம்மந்தமாக அநேக அரிய 
பெரிய விஷயங்களைக் கண்டறித்தார் . காந்த ஊசியைக் . 
கொண்டு அவர் கண்டறிந்த நுட்பங்கள் பல . அவ்விதிகளின் 
உதவியால்தான் இப்பொழுது தந்திவாயிலாகவும் டெலி 
போன் வாயிலாகவும் செய்திகளைக் கேட்கின்றோம் . வீட்டு 
விளக்குக்கள் எரிகின்றன ; ட்ராம் வண்டியிலும் மின்சார 

ரெயில்களிலும் மோட்டார் கார்களிலும் அதிவிரைவில் 
யாத்திரை செய்கிறோம் . இன்னும் ஓர் இடத்தில் மின்சார 
சக்தி உற்பத்திசெய்து , ஆயிரம்மைல்களுக்கு அப்பாலுள்ள 
இயந்திரங்களை எல்லாம் ஓடும்படி செய்வதற்குக் காரண 
மாக இருப்பது மைக்கல் தம் கையில் வைத்திருந்த காந்த 
ஊசியைக்கொண்டு கண்டறிந்த ஆராய்ச்சிகளேயாகும் . 

கடற்கரையி லிருக்கும் கலங்கரை விளக்குகளைப் 
பார்க்கும் பொழுதெல்லாம் மைக்கலின் நினைவு வாராமல் 
இருக்க முடியாது . அந்தத் தூண்களில் வைத்திருக்கும் 
உயரிய கண்ணாடிகளை முதன் முதலில் கண்டு பிடித்தவர் 
மைக்கலே யாவார் . பல நிறங்கள் குழைத்த கிண்ணங் 
களையும் , தூரியக்கோலையும் கொண்டு ஒருவரைப்போல் 
படம் எழுதுவதற்கு ஓவியக்காரர் பட்டபாடு எவ்வளவு ! 
இப்பொழுதோ , இமைக்கும் அளவில் ஒருவரது படத்தை 
எவ்வித குறைபாடுமின்றிக் கண்ணாடியில் பதியுமாறு செய் 
திருக்கின்றனர் . அவ்வாறு செய்வதற்கேற்ற கண்ணாடியை 
முதன்முதலில் கண்டு பிடித்தவர் மைக்கலே ஆவார் . அக் 
கண்ணாடி சாதாரணமான கண்ணாடியன்று ; பாத ரசத் 
தின் ஆவி படிந்ததாம் . 

அக்காலத்தில் இங்கிலந்து தேசத்து நிலக்கரிச் சுரங் . 
கங்களில் மக்கள் வேலைசெய்து கொண் டிருக்கும்பொழுது 
திடீரென்று எழும் வெடியோசை அதிர்ச்சியாலும் , நிலச் 
சரிவாலும் பலர் இறந்து படுவர் . அடிக்கடி இத்தகைய 
அபாயங்கள் நேர்வதுண்டு . இவ்வபாயத்தின் காரணத்தை 
நன்கு ஆராயும் பொருட்டு அரசாங்கத்தார் மைக்கலை நிய 
மித்தனர் . அவரும் நிலக்கரிச் சுரங்கங்கத்தில் இறங்கி , 
அந்த நிகழ்ச்சிகளுக்கு உரிய காரணங்களை ஆராய்ந்து 
கண்டறிந்தனர் . 

மைக்கல் சிலரைப்போல ரஸாயனக்கலையில் ஆராய்ச்சி 
யுடையவர் என்று மாத்திரம் சொல்வதற்கில்லை ; தாம் 
கண்டறிந்த உண்மைகளைப் பாலர் முதலாக முதியவர் 
ஈறாக எல்லோருடைய மனத்திலும் எளிதிற் பதியும்படி 
பேசுந் திறமை உடையவர் . மைக்கல் பேசுகிறாரென்றால் 
சிறுவர்களெல்லாரும் கூட்டங் கூட்டமாக வந்து கூடி , 
விடுவர் . பாட்டனார் போன்மாருக்குக் கதை சொல்வது . 
போல நுட்பமான கருத்துக்களை யெல்லாம் மிக எளிய 
முறையில் எடுத்தியம்பி மசிழச்செய்வர் . வயது வந்த பெரி 
யவர்களும் மைக்கல் விரிவுரைகனை மிக்க ஆவலோடு கேட் 
பார்கள் . இசைக் கச்சேரிக்குச் செல்ல எவ்வளவு ஆவ 
லுடன் செல்வார்களோ அவ்வளவு ஆவலுடன் மைக்கல் 
சொற்பொழிவுக்கு மாந்தர் செல்வர் . இவ்வாறு மக்கள் 
அறிவை வளர்க்கும் நெறியிலேயே தாம் ஐம்பதாண்டளவு 
கழித்தனர். இடைவிடாது 

இடைவிடாது தொடர்ந்து வேலை செய்து 
வந்தமையால் , அவர் உடல் தளர்ந்து , நோய்வாய்ப்பட்டு 
அழுங்கினார் . பின்னர் ஈராண்டளவு ஓய்வுற்று இளைப் . 
பாறி இருந்தனர் . 

அவரது அரும்பெரும் வேலையையும் , மக்களுக்கு அவர் 
ஆற்றிவந்த உதவியையும் உன்னி அரசாங்கத்தார் ஆண்டு 
ஒன்றிற்கு முந்நூறு பவுன் பரிசளித்து வந்தனர் . இவ்வாறு 
அரசாங்கத்தார் அளித்துவந்த ஊதியத்தை இருபதாண் . 
டளவும் பெற்று , தமது 76 ஆம் வயதில் , 1867 ஆம் ஆண் 
டில் உயிர் துறந்தனர் . 

மைக்கல் இகிகிலாந்தில் பிறந்தமக்களுள் மிகச் சிறந் 
தவருள் ஒருவராவார் . மிக்க எளிய வாழ்க்கையை நடத்திச் 
சிறந்த செயல்களை ஆற்றினார் . எச்செயலிலும் பொறுமை 
பான அறிவுடையவர் . வரம்புகடந்து எவ்வேலையையும் 

அவர் செய்ததே கிடையாது . எவரிடத்தும் அன்பும் ரக் - 
கமும் ஈகையும் உடையவர் . எவரிடத்தும் நட்புக் கொண் - 
டாரேயன்றிப் பகைமை கொண்டாரில்லை . அவர் கண்ட 
றிந்து அளித்த ஆராய்ச்சியால் இன்னும் பலர் பிழைப்புப் - 
பெற்று வருகின்றனர் . அவருக்கு உலக ஆரவாரத்தில் 
உவப்புக் கிடையாது . எப்பொழுதும் சும் ஆராய்ச்சிச் 
சாலையுண்டு தாம் உண்டென் றிருப்பர் . கடவுளிடத்து மிக்க 
நம்பிக்கை யுடையவர் . பிள்ளை , அடுத்தடுத்துத் தந்தையை 
வேண்டுவது போல் கடவுளை நோக்கி வேண்டுதல் செய்வர் ; 
கரைந்து உருகித் தொழுது நிற்பர் . முடிவாகக் கூறு 
மிடத்து , பத்தொன்பதாம் நூற்றாண்டு தந்த விலையிடுதற் 
கரிய மாணிக்கமாவார் இவரே என்று துணிந்து கூறலாம் . 

நோயற்ற வாழ்வே குறைவற்ற செல்வம் என்பது நம் 
நாட்டு முதுமொழியாகும் . இம்முதுமொழி மிக நீண்ட 
காலம் முதற்கொண்டே வழங்கி வருவதாயினும் , நோயைப் 
பற்றியோ , அந் நோயைப் போக்கிக்கொள்ளும் முறை 
களைப்பற்றியோ ஒரு சிலரே தவிர , ஏனையோர் ஒழுங்காக 
ஆராய்ச்சி செய்தார் அல்லர் . மேனாடுகளில் நோய்களை " 
ஒழிப்பதற்குக் காலந்தோறும் எடுத்துக்கொள்ளும் முயற் 
சிகள் பலப் பலவாகும் . ஒருவன் ஒரு துறையில் இறங்க . 
முயலுவானாயின் , அவன் வாழ்நாளோடு அம்முயற்சி அற் 
றுப்போவதில்லை . வாழையடி 

வாழையாக இன்றளவும் 
அம்முயற்சி தொடர்ந்து நடந்து வருவதை நாம் கண் 
கூடாகக் காணலாம் . 

நம் நாட்டில் பண்டைய மன்னர்கள் வாழ்ந்து வந்த 
காலத்தில் சில மருத்துவர்களைப்பற்றி யாவரும் அறியுமாறு 
கூறுவர் . அவர்கள் அக்காலத்தில் செய்து உதவிய பஸ்மம் , 
சூர்ணம் , எண்ணெய் முதலிய மருந்துகளைப் பற்றியும் 
அடிக்கடி எடுத்து அறைவர் . ஆனால் , அம்மன்னவர். ஆட்சிக் 
காலம் முடிந்த இக்காலத்தில் , அத்தகைய மருத்துவர்களைப் 
பற்றியாவது , மருந்துகளைப் பற்றியாவது நாம் கேட்பதற்- 
கில்லை . ஏனெனில் , அவர்கள் நுட்பமாகக் கண்டறிந்த 
உண்மைகளைப் பக்குவப்பட்ட ஒரு சிலர்க்குச் சொல்லியும் , 
பலர்க்குச் சொல்லாமலும் போய்விட்டனர் . அதனால் 
பல மருந்து முறைகள் நம் நாட்டில் அழிந்தொழிந்து . 
போய்விட்டன என்றே கூறவேண்டும் . 

ஆராய்ச்சி முறையைப்பற்றி நம்மவர்கள் போல் 
மேனாட்டறிஞர்கள் எண்ணுவ தில்லை . அன்னார் ஆராய்ச்சிக் 
- கருத்துக்களைப் பொதுவான கருத்துக்களாகக் கருதுவர் . 
ஒவ்வொரு நாளும் ஒருவன் ஆராய்ந்து அறியும் உண்மை . 
களை அவ்வப்பொழுது குறித்துவைப்பான் ; அதனால் , புதிது 
புதிதாகக் கண்டறியப்படும் முடிவுகளையெல்லாம் எல்லோ 
ருக்கும் எடுத்தியம்பி , அதனை அறிஞர்களின் சோதனைக் 
குட்படுத்துவான் . தாம் கண்ட ஆராய்ச்சியில் குறைபாடு- 
களோ தவறுகளோ இருக்குமாயின் , அவைகளை ஒப்புக் 
கொள்ள ஆராய்ச்சியாளர் பின் வாங்குவதில்லை . தாம் 
கண்டறிந்த ஆராய்ச்சி தவறிவிட்டதென்றாவது , கண்டிக் 
கப்பட்டுவிட்ட தென்றாவது கவலை கொண்டு ஆராய்ச்சியை 
அவர் கைநெகிழ விடுவதில்லை . எத்தனைமுறை தவறினாலும் , 
எத்தனை முறை கண்டிக்கப் பெற்றாலும் நேரிய முடிவு 
காணப்படும்வரை அதனைத் தொடர்ந்து ஆராய்ச்சி 
செய்வர் . 

நம்மவர்களுள் பலர் மானிடப் பிறவி அரிது அரிது 
என் 

று கூறுவர் . ஆயினும் , அப்பிறவியினால் பெறத்தகும் 
பெரும் பயனைப் பெறுவதற்குரிய முழு முயற்சியையும் 
கைக்கொள்கின்றாரில்லை . மேனாட்டில் பிறந்த ஒருவன் 
எவ்வளவுவரையில் தன் முயற்சியால் தன் வாழ்நாளை 
நீட்டித்துக் கொள்ளக்கூடுமோ அவ்வளவுவரையில் தன் 
வாழ்நாளை நீட்டித்துக்கொள்ள முயல்கின்றான் . அந்நாட் 
டில் மாந்தரது சராசரி மரண வயது ஏ 

ஏறக்குறைய 40 - க்கு 
மேல் 50 -க்குள்ளாகும் . நம் நாட்டிலோ மரண ஆண்டு 
ஏறக்குறைய இருபதுக்குமேல் முப்பதுக்குள்ளாகும் . 
இஃது எவ்வளவு வேற்றுமையுடையது என்பதை யெண் 
-ணிப் பாருங்கள் . நம் நாட்டில் நூறு ஆண்டளவு வாழ் 

பவர்களைக் காண்பது முயற்கொம்பைக் காண்பதற்கு 
நிகராகும் . பிறநாடுகளில் நூறு வயதானவர்களைக் காண் 
பது ஓர் அரிய செயலன்று . 

இவ்வாறு அந்நாட்டினர் முற்பட்டுச் சிறந்து விளங்கு 
வதற்குக் காரணம் கல்வி மிகுதியாய்ப் பரவியிருத்தலும் 
ரஸாயனக்கலை 

வளர்ந்திருத்தலும் ஆகும் . ரசாயனக் 
கலையென்பது உலகிலுள்ள தனிப் பொருள்களைப்பற்றியும் , 
அவைகளின் கூட்டுறவினால் உண்டாகும் புதிய முடிவுகளைப் 
பற்றியும் கூறுவதாகும் . இக்கலையின் ஆராய்ச்சி எவரால் 
எக்காலத்தில் தொடங்கப்பட்டதென்றும் , எவரால் முடி 
வுறுமென்றும் ஒருவரும் அறுதியிட்டுச் சொல்வதற்கில்லை . 
இவ்வாராய்ச்சியாளர் அனைவரும் எல்லையற்ற ஒரு சங்கிலி 
யில் அமைந்துள்ள பல கண்களை நிகர்ப்பர் . கண்ணென்று 
கூறப்படும் ஒரு வளையத்திற்கும் பிறிதொரு வளையத்திற்கும் 
எவ்வாறு தொடர்பு அமைந்துள்ளதோ , அவ்வாறே ஓர் 
ஆராய்ச்சியாளர் செய்யும் ஆராய்ச்சிக்கும் அவர்பின் வந்த 
மற்றொரு ஆராய்ச்சியாளர் செய்யும் ஆராய்ச்சிக்கும் 
தொடர்புண்டு . 

இவ்வாறு தொடர்ந்து செல்லும் சங்கிலியில் இன்றி 
யமையாத கண்ணாக விளங்குபவர் இப்பொழுது நாம் படிக் 
கப் புகும் லூயி பாஸ்டர் ( Louis pasteur) என்பார் ஆவர் . 

ஐரோப்பாக் கண்டத்தில் பிரான்ஸ் ( France ) என் 
னும் பெரிய நாடு பல அறிஞர்கள் பிறப்பதற்கு உரிய 
இடமாகத் திகழ்ந்து விளங்குகிறது . இந்நாட்டில் 19 ஆம் 
நூற்றாண்டின் முற்பகுதியில் ஐரோப்பாக் கண்டம் 
முழுவதையும் திகைக்கச்செய்யும் வீரனொருவன் பிறந்து 
விளங்கினான் . அவன் ஒரு சிறு போர்வீரனுக்குப் புதல்வ . 

னாகப் பிறந்து , பிற்றை நாளில் வீரத்திலும் தீரத்திலும் 
விளக்கமுற்று, ஐரோப்பாக் கண்டத்தின் பெரும்பகுதி 
யைத் தன் வெற்றிக் கொடியின்கீழ் நிலைநாட்டினன் . 
அவன் தான் நெப்போலியன் ( Nepoleon ) என்னும் சிறந்த 
வீரன் . அவன்காலத்தில் பாஸ்டர் ( Pasteur ) என்னும் 
குடும்பத்தில் ஜான் ஜோஸப் (Joan Joseph ) என்பவன் 
ஒரு போர்வீரனாக விளங்கினான் . அவன் நெப்போலியன் 
தோல்வியுற்றபின்னர் வாழ்க்கையில் அருவருப்புற்று , தன் 
னுடைய பிறப்பிடமாகிய சாலின்ஸ் என்னும் ஊருக்குத் 
திரும்பிச் சென்று தகப்பனார் ஏற்படுத்தி யிருந்த தோல் 
பதனிடும் தொழிற்சாலையில் தொழில் செய்து வந்தான் . 

இவனது உரிமை உணர்ச்சியையும் மனவுறுதியையும் 
உள்ளங்கை நெல்லிக் கனிபோற் காட்டுவதற்கு ஒரு 
சான்று உண்டு . அவன் காலத்தில் வாழ்ந்து வந்த சிற் 
நூருக்குத் தலைவனாக இருந்த ஒருவன் , நெப்போலியன் 
கீழ் படையில் சேர்ந்து வேலை பார்த்துவந்த படைவீரர்க 
ளெல்லாரும் தங்கள் தங்கள் வசத்திலுள்ள படைக்கருவி . 
களை யெல்லாம் தன்பால் ஒப்பித்து விட வேண்டுமென்று 
கட்டளையிட்டான் . அவ்வாணையின்படியே ஜான் ஜோஸப் - 
பும் மிக்க மனக்கைப்புடனும் , முறுமுறுப்புடனும் , அவை . 
களை அவன்பால் சேர்ப்பித்தான் . அவ்வமயத்தில் , அத் 
தலைவன் இப்படைவீரர்களின் படைக்கலங்களைக் கைப் . 
பற்றி நகர்ப் பாதுகாப்பாளர்களாகிய போலிஸ் காவா 
ரிடம் கொடுத்தான் . இச்செயலைக் கண்ட ஜான் ஜோஸப் 
இதற்குச் சிறிதும் ஒருப்படாதவனாய்த் தன் படைக்கலங் - 
களைத் திரும்பக் கவர்ந்துகொண்டான் . அதனால் அவ்வூரில் 
ஒரு சிறு குழப்பம் உண்டாயிற்று . ஜோஸப்புடைய மன 
உறுதியையும் கருத்தையும் அறிந்த அவ்வூர்த் தலைவன் 

தான் முன் இட்ட கட்டளையை மாற்றி அவனுடைய படை 
களை அவனே வைத்துக்கொள்ளுமாறு அனுமதி தந்தான் . 
அவனும் வெற்றியோடு வீடு திரும்பினான் . 

இவன் ஒரு பொறுமைக் குணத்தினன் . எவரிடத்தும் 
தன் மற்செயல்களைப்பற்றிப் பேசான் . நான்கு பேர் 
சேர்ந்திருக்கும் இடத்திற்குச் சென்று அவர்களோடு 
கலந்து விளையாடான் . எப்பொழுதும் சுறுசுறுப்போடு 
உழைத்து வருவான் . இவனது தோல் பதனிடும் சாலைக் 
கெதிரில் ஒரு சிற்றாறு உண்டு . அந்நதிக்கு அக்கரையில் 
ஒரு சிறுமி , சிறிதேனும் அயர்ச்சியின்றி ஒரு தோட் 
டத்தில் வேலை செய்து வந்தாள் . அவளை நாள்தோறும் 
இவன் காண்பது வழக்கம் . பலகாலும் அவளை நோக்கி 
அவள் பால் காதல் கொண்டனன் . அவளும் இவனது 
காதற்குறிப்பை அறிந்தனள் . இருவர் மனமும் காதலில் 
ஒருமித்துக் கலந்தன . அவனது பெற்றோர்களும் அவளை 
இவனுக்கு மணஞ் செய்விக்க இசைந்தனர் . கருத்து 
ஒன்றிய மணம் கைகூடிற்று . கண வனும் 
மனம் ஒருமித்த வாழ்க்கையை நடத்தி வருங்கால் மூன்று 
செல்வியர்களையும் , ஒரு செல்வனையும் பெற்றார்கள் . அவர் 
களும் நமது கட்டுரைத் தலைவராகிய 

லூயி பாஸ்டர் 
(Louis Pasteur ) என்பவர் , டோல் ( Dole) என்னும் கிரா 
மத்தில் 1822 ஆம் ஆண்டில் டிஸெம்பர் மாதம் 27 ஆம் 
தேதி பிறந்தார் . 

தனயனைக் கல்வி அறிவிற் சிறந்தவனாக்க வேண்டி 
யது தந்தையின் கடமை அல்லவா ? அதனால் , தந்தை தன் 
தனயனைக் கல்வியில் தேர்ச்சியுறச் செய்ய வேண்டுமென்று 
பெரு விருப்பம் கொண்டான் ; இவரைப் பள்ளியில் சேர்த் 
தான் . 

பாடையேறினும் ஏடது கைவிடேல் 


மனைவியும் 


என்பது 

இவர்பால் உண்மை மொழியாய் விளங்கிற்று . 

கலைக் 
கூடம் போய்க் கல்வி கற்கத் தொடங்கின து முதல் இறக் 
கும் வரை படிப்பிலேயே தம் கருத்தைச் செலுத்திவந்தார் . 
இவர் ஒழுங்காகப் பள்ளிக்குச் சென்று வந்தாலும் , இள . 
மையில் இவர் கல்வியில் மிக்க தேர்ச்சியுடையவராகவோ 
மதியுடையவராகவோ காணப்படவில்லை . இவரைப் பார்த்த 
எவரும் இவர் கல்வியில் மிகச் சிறப்புறுவார் என்று 
எண்ணவில்லை . இவருடைய படிப்பில் இவர் பெற்றோர் 
களுக்கிருந்த கவலையின் அளவு இளம் பருவத்தில் இவ . 
ருக்கு இல்லை யென்றே கூறலாம் . இவர் சின்னஞ் சிறு 
விளையாட்டுக்களில் கம் காலத்தைக் கழித்து வந்தார் ; 
குறித்த நேரத்தில் வீட்டிற்கு வாராமல் அங்குமிங்கும் 
விளையாடிக்கொண் டிருப்பார் . 

இவருக்குச் சித்திரங்கள் வரைவதில் சிறந்த விருப்பம் 
உண்டு . அடிக்கடி நல்ல சித்திரங்களை வரைந்து பொழுது 
போக்குவார் . இவரது முதுமைப் பருவத்தில் இவர் ஓர் 
ஒப்பற்ற ரஸாயனக் கலைஞராக விளங்கிய காலத்தில் இளம் 
பிராயத்தில் வரைந்த சில ஓவியங்களை ஒரு மூதாட்டி 
பார்த்தாள் . ஓவியம் வரைவதற்கு ஏற்ற ஆற்றல் படைத்த 
இவர் , ரஸாயனக் கலையில் பித்தேறி வாழ்நாளைக் கழித்து 
விட்டனரே என்று அவள் வருந்தினாள் . 

இளஞ்சிறுவர் நாள் ஏற ஏறத் தம்முடைய 
விளையாட்டுக்களை எல்லாம் விட்டொழித்தார் . கல்வியில் 
கருத்தூன்றிக் கற்கலாயினார் . அடிக்கடி தம்முடைய 
பெற்றோர்கள் தம்பொருட்டு மேற்கொள்ளும் முயற்சி 
களையும் இடர்களையும் எண்ணினார் . அவர்கள் எண் 
ணத்தை எவ்வாற்றானும் நிறைவேற்ற வேண்டுமென்று 
அடுத்தடுத்து 

உறுதிகொள்வார் . இவ்வாறு 


சிறு 


நினைந்து 


லூயி பாஸ்டர் 


79: 


உள்ள உரத்தோடு கற்றமையால் , நாளடைவில் ஏனைய 
மாணவர்களைவிடச் சிறந்து விளங்கினார் . அடிக்கடி 
ஆசிரியரிடத்தில் ரஸாயனக் கலையைப்பற்றிய ஐயங்களைக் 
களைந்துகொள்வதற்கு வினாவுவார் . சிற்சில நேரங்களில் 
இவரது நுட்பமான வினாக்களினால் ஆசிரியர் திகைப் 
புறுவர் . இவர் வினாவும் வினாக்களுக்கு , சிற்சில முறை 
களில் ஆசிரியர்கள் தக்க விடை இறுத்தற் கேலாது இவரை 
ஒருவாறு வெருட்டுவதும் உண்டு . இக்கலையில் பாஸ்ட . 
ருக்குண்டான பெரும்வேட்கையால் , தமக்குரிய ஆசிரிய . 
ரிடத்துக் கற்றுக் கொள்வதோ டமையாது , அவ்வூரில் 
வாழ்ந்து வந்த மற்றொரு சிறந்த ரசாயனக் கலைஞரிடத். - 
திலும் ஓய்ந்த நேரங்களில் கற்றுவந்தார் . 

முதன்முறை பரீட்சை எழுதினதில் எண் வரிசையில் 
பதினான்காவதா தத் தேர்ச்சியுற்றன் . இத்தேர்ச்சி அவரு 
க்கு மன அமைதியை யுண்டாக்கவில்லை . மற்றும் ஒருமுறை 
அப்பரீட்சையை யெழுதி முன்பு பெற்றதைவிட உயர்ந்த 
இடத்தைப் பெறக் கருதி , பாரிஸ் ( Paris ) நகரை அடைந்து 
மீண்டும் 

கற்கத் தொடங்கினார் . அப்பொழுது தம் - 
முடைய பரீட்சைகளுக்குப் படிக்க வேண்டியவைகளைப் 
படிப் தோடு ரஸாயனக் கலையை அதிகமாக ஓதுவதர் 
குரிய வாய்ப்புகள் கிடைத்தன . பாரிஸ் 

நகரத்தை 
அடுத்துள்ள பெரிய பல்கலைக் கழகத்தில் நிகழும் சொற் 
பொழிவுகளைக் கேட்டு நாளும் தேர்ச்சி பெற்றுவந்தார் . 

அக்காலத்தில் இவர் டூமாஸ் ( Dumas ) என்னும் 
பேராசிரியரிடத்தில் இக்கலையைக் கற்கும் பேறு பெற்றார் . 
அப்பேராசிரியர் அந்நகரில் உயரிய அறிஞராய் விளங்கிய . 
துடன் பெரும் போதகாசிரியராகவும் திகழ்ந்தனர் . அப் 
பெரியாரிடத்து லூயிக்குள்ள அன்பிற்கோ அளவே கிடை 

யாது . 

இவர் , தம் ஆசிரியரை ஒரு தெய்வமாகவே வழி - 
பட்டு வந்தார் . ஒருநாள் சஸாயன ஆராய்ச்சி செய்யும் 
பொழுது அப் பெரியார் கை துடைத்த சிறு துண்டுத் துணி 
ஒன்றைத் தமக்குக் கிடைத்த அரும்பொருளாகப் பாவித் 
துத் தம் வாழ்நாள் முழுதும் தம்மிடத்துச் சேமித்து 
வைத்துப் போற்றி வந்தார் . இதுவன்றோ இவரது குரு 
பக்தியை விளக்கும் குணமாகும் . 

பாஸ்டர் தம்முடைய இருபத்து நான்காம் வயதில் 
பூதபௌதிக முதலிய கலையில் தேர்ச்சி பெற்றதைக் குறிக் 
கும் பட்டத்தைப் பெற்றார் . அப்பொழுது ஒரு கல்லூரியில் 
பேராசிரியராக இருக்கும் பதவி இவருக்கு அளிக்கப் 
பட்டது . ஆயினும் , தம்முடைய பழைய ஆசிரியரிடத்தி 
லேயே - ஓர் உதவியாளராக இருக்கக் கருதியதால் இப் 
பதவியை இவர் விரும்பவில்லை . அவ்வாறு அவர் விரும் 
பாதது அவருடைய பிற்கால வாழ்க்கைக்குப் பெரியதொரு 
நன்மையைச் செய்தது . 

லூயிக்கு அநேக திராவக உப்புக் கற்களைப்பற்றி 
ஆராய்ச்சி செய்வதில் பெருவிருப்பம் உண்டு . டார்டாரிக் 
ஆசிட் (Tartaric Acid ) என்னும் புளிப்புக்கல் சம்பந்தப் 
பட்டவரையில் நீண்டகாலம் ஆராய்ச்சி செய்து , அக் 
காலத்தில் பரவியிருந்த உணர்ச்சிக்கு மாறுகப் புதிய 
உண்மையைக் கண்டு பிடித்தார் . அஃதாவது , டார்டாரிக் 
ஆஸிட் என்னும் புளிநீரின் வழியாகக் கதிரவன் கிரணத் 
தில் ஒரு கதிரைச் செலுத்தினால் , அது வலப்பக்கமாகவே 
வெளியாகும் என்ற கொள்கை அங்காளில் பரவி யிருந்தது . 
ஆனால் , லூயி பாஸ்டர் தம்முடைய ஆராய்ச்சியால் சிற்சில 
காலங்களில் அக்கதிர் இடப் பக்கமாகவும் வெளிவரக் 
கூடும் என்று கண்டுபிடித்தார் . 

இச்செய்தி அந்நகர் முழுதும் பரவிற்று . எல்லோரும் 
இதைக் கேட்டு வியப்புற்றனர் . ஆனாலும் , அந்நகரில் 
வாழ்ந்துவந்த பெயட் ( Biot ) என்னும் பேரறிஞர் லூயி 
ஆராய்ச்சியின் முடிவை ஒப்புக்கொள்ளவில்லை . பாஸ்டர் 
சிந்தும் மனம் தளராது அப்பெரியார்க்கு ஒரு கடிதம் 
வரைந்து , தாம் கண்டறிந்த முடிவை ஆராய்ந்து பார்க்கும் 
படி வேண்டிக்கொண்டனர் . அவ்வாறே அப்பெரியாரும் 
சோதனை செய்து பார்த்து , பாஸ்டர் கண்டறிந்த முடிவே 
உண்மையென்று உணர்ந்தார் . அதனோடு தம்முடைய 
பழைய கொள்கை தவறுடையதென்று கண்டு தெளிந் . 
தார் . தம்மிலும் ஆண்டில் மிக இளைஞராகிய பாஸ்டரின் 
ஆராய்ச்சி அவரைத் திகைக்கச் செய்தன . 

சில நாளில் பாஸ்டர் ஸ்ட்ராஸபர்க் (Strassburg ) 
என்ற 

ஊரில் ரசாயனக் கலை உதவிப் பேராசிரியராக 
நியமிக்கப்பட்டார் . அவர் , தாம் செய்ய வேண்டிய 
வேலையில் பெருவிருப்பம் உடையவர் . 

தாம் செய்ய 
வேண்டிய வேலையை முதன்மை யுடையதாகக் கருதுவர் . 
வேலை செய்யுங்காலங்களில் பசித்துன்பம் முதலான துன். 
பங்களைச் சிறிதளவும் பொருட்படுத்தார் . எடுத்த ஆராய்ச்சி 
முடியும்வரை வேறு ஒன்றிலும் சிந்தனை செலுத்தாது , 
அதிலேயே கண்ணுங் கருத்துமாக இருப்பர் . இவர் தம் 
செயலில் கருத்தூன்றி இருப்பவர் என்பதற்கு ஒரு 
சான்று உ 

உண்டு. 
இவருக்கு மேரியா என்னும் பெண்ணை மணஞ்செய் . 
யப் பேசி முடிவு செய்திருந்தனர் . மணத்திற்கென்று 
குறித்த மணநாளையும் மறந்து , இவர் தம்முடைய ரசாயன 
சாலையிலேயே ஆராய்ச்சி செய்துகொண் டிருந்தனர் . 
வதுவை நாள் வந்தது . அன்று காலையில் சிலர் சென்று , 

ளுடைய 


அவர்க்கு அன்று மணம் என்று நினைவூட்டினர் . உடனே , 
மணத்தைப்பற்றி நினைவுகொண்டு மண மண்டபத்திற்கு 
வந்தார் . இச்செயலால் இவரை மணவேட்கை யற்றவ 
ரென்றாவது , மனைவிபிடத்தில் விழைவு கொள்ளாதவ . 
ரென்றாவது எண்ணுதற்கில்லை . மேரியா என்ற மாதுக்கும் 
இவர்க்கும் கருத்தொன்றே . இவருடைய எளிமையையும் 
பொருட்படுத்தாது இவர்பால் அமைந்திருந்த அறிவாற்றல் 
ஒன்றையே பொருளாக மதித்து , 

மேரியா 

இவரை 
மணத்து கொள்ள மனம் இசைந்தனள் . இவரும் அவ . 
அழகு முதலிய 

யவைகளைவிட அவளது நற்குண 
நற்செய்கைகளையே பெரிதும் போற்றி மணந்து கொள்ள 
மனங்கொண்டார் . இம்மணத்தால் இவர்களது இல்லம் 
இன்பத்தில் சிறந்து விளங்கிற்று . வரும் விருந்தினர் 
அன்போடு தங்குவதற்குரிய விடுதியாக அவர்களது ஆல் 
லம் 

இலங்கிற்று . மனைவியின் உதவியும் உழைப்பும் 
பாஸ்டருடைய முன்னேற்த்திற்கு முக்கிய 
யாயின . 

அக்காலத்தே பாஸ்டருடைய அறிவு புதிய ஆராய்ச் 
சியிற் சென்றது . அவ்வாறு சென்றதன் பயனை உலகம் 
அன்றும் இன்றும் நுகர்கின்றது 

பிரான்ஸ் நாட்டின் 
வடப்பக்கத்தில் பலவகையான மதுக்கள் உண்டாக்கும் 
முயற்சி மிகுதியாய் நடைபெற்று வந்தது . மதுவில் பல 
வகைகள் உண்டு . அக்காலத்தவர் பீர் வைன் போன் 
றவை இயற்கையாகவே புளிப்பேறிவிடும் என்று எண் 
ணினர் ; ஆனால் பாஸ்டர் நீண்ட காலம் இவற்றைப்பற்றி 
ஆராய்ந்து , காற்றில் கண்ணுக்குப் புலனாகாமல் இயங்கும் 
மிக நுண்னிய , உயிர்களின் கூட்டுறவினாலேயே இவை 
புளிப்பேறும் . என்று கண்டறிந்தனர் . 


மானவை . 

பல 


நூற்றாண்டுகளாக மக்கள் மதுப் பொருள்கள் 
தாமாகவே புளிப்பேறும் என்று எண்ணியிருந்த மயக்க 
எண்ணத்தைப் பாஸ்டர் அறவே ஒழித்தனர் . இவ்வுணர்ச்சி 
மேன்மேலும் பரவியதால் புளிப்பேறக்கூடிய பொருள்க 
ளெல்லாம் , காற்றின் கலப்பினால் அந்நிலையை அடையும் 
என்று கண்டு அவைகளை ஏற்றவாறு காப்பதற்கு 
முயன்றனர் . 

பாஸ்டரின் ஆராய்ச்சி , உணவுப் பொருள்களைக் 
காப்பதோடு நின்று விடவில்லை ; உணவை உண்ணும் மாந் 
தர்களைக் காப்பதற்கும் உதவியது . முற்காலத்தில் உட 
லில் ஏதேனும் காயம் பட்டுப் புண்ணாகுமானால் , அப் 
புண்ணை எளிதில் போக்குவதற்கு வழி தெரியாமல் வைத் 
தியர்களும் தடுமாறுவார்கள் . புண் , தூய்மை அற்றநிலை .. 
யினின்று நன்றாகக் காக்கப்படாத காரணத்தினால் சிறி 
சிறிதாகப் பெருகிச் சதை அழுகத் தொடங்கிவிடும் . அக் . 
காரணத்தால் மக்கள் உயிர் துறப்பர் . அவ்வாறு புண்பட்ட 
இடத்தில் கொதித்த எண்ணெயில் துணியை நினைத்துப் . 
போட்டு மூடுவதும் , மற்றும் சில சிகிச்சைகள் செய்வதும் 
அக்காலத்து வழக்கம் . ஆனால் , இப்பழைய முறைகளால் 
இறந்தவரது எண்ணிக்கை கணக்கில் அடங்காது போயிற்று . 

முதன்முதலாக இதைபற்றி நன்றாக ஆராய்ந்து 
சிகிச்சை செய்யத் தொடங்கியவர் லார்ட் விஸ்டர் (Lord 
Lister ) என்பவரே ; அவர் , இப்புண்களை ஆற்றி வைப் . 
பதில் மிகப் பெயர் பெற்றவர் . அவருடைய சிகிச்சை 
முறைக்கு அடிப்படையாக இருந்து , லூயி கண்டறிந்த 
ஆராய்ச்சியே யாகும் .. காற்றில் நிறைந்து கிடக்கும் நுண் 
ணிய கிருமிகள் , பொருள்களைப் பாழ்படுத்தும் என்று லூயி 
கண்டறிந்த ஆராய்ச்சியை மேற்கெண்ட இவர் , புண்ணில் 


84 . 


லூயி பாஸ்டர் 


அழுக்குச் சேராமல் தடுக்கத் தொடங்கினர் . இவ்வாறு 
காற்றின் மலினத்தைத் தடுத்ததின் பயனாகப் பல நோயா 
ளிகள் காலன் கையின்றும் தப்பலாயினர் . இது மக்கள் 
கூட்டத்திற்குப் பாஸ்டர் செய்த பேருதவியாகும் . 

லில்லி , பாரிஸ் முதலான இடங்களில் லூயி பாஸ்டர் 
தகுதியான பதவிகளை வகித்துத் தொழில் நடத்திய பின் 
னர் , இளம்பிராயத்தில் தாம் கல்விகற்றும் , விளையாடியும் 
வந்த சோர் போன் ( Sorbanne ) என்னும் இடத்திலேயே 
ரசாயனங்கலைப் பேராசிரியராக நியமிக்கப்பெற்றார் . இவ் 
வேலையினால் இவருக்குப் பெருமை வந்து விட்டது என்று 
சோல்வதற்கில்லை , ஆனால் , இவராலேயே அவ்வேலையின் 
சிறப்பு எவர்க்கும் புலனாயிற்று . 

பாஸ்டருடைய பழைய ஆசிரியராகிய மோஸ் என் 
பவர் அக்காலத்தில் அந்நாட்டில் பரவி வந்த பட்டுப்பூச்சி 
வியாதியைப்பற்றி விசாரணை செய்து , அதைப் போக் 
குவதற்குரிய முறைகளைக் கண்டுபிடிக்குமாறு அவரை 
வேண்டிக்கொண்டார் . அந்நாளில் பட்டுப்பூச்சிக்கு ஒரு 
வகையான நோய் உண்டாகி , அத்தொழிலையே ஒழித்து 
விடும்படி செய்து விட்டது . பிரான்ஸ் தேசத்தில் மட்டு 
பன்றி , இத்தலி காட்டிலும் அந்நோய் பரவி நஷ்டத்தை 
உண்டாக்கியது . பாஸ்டர் அந்நோயைப்பற்றி ஆராய்ச்சி 
செய்யத் தொடங்கினார் . அப்பொழுது அவர்க்கும் பட் . 
டுப்பூச்சி யென்றால் இன்னதென்றே தெரியாது . 
னும் , அந்நோய் பரவி இருந்த இடங்களுக்குச் சென்று , 
அல்லும் பகலும் உழைத்து , அந்நோயின் மூலகாரணத்தை 
ஒருவாறு உணர்ந்தார் . அந்நோய் உண்டாவதற்குக் 
காரணம் சிறு பூச்சிகளே என்றும் , அக்கிருமிகள் காற்றில் 
சுலபமாக இயங்கக்கூடியவை என்றும் , அவை தங்கிய 

இலைகளில் நோயற்ற பட்டுப் பூச்சிகள் தங்கினாலும் 
உடனே அப்பூச்சிகளுக்கும் அந்நோய் உண்டாகிவிடும் 
என்றும் கண்டறிந்து விளக்கினர் . அவர் இவ்வுண்மை - 
களைக் கண்டறிந்ததோடு அமையாது , நோயுற்ற பூச்சிகளை 
ஒழிப்பதற்கு உரிய முறைகளையும் மாந்தர்க்குக் கற்றுக் 

மீண்டும் பட்டுத் தொழிலை உயிர்ப்பித்தனர் . 
அம் முயற்சியினால் அந்நாடு அளவற்ற இலாபத்தை 
யடைந்தது . 
கோழிகளுக்கு ஒருவ 

வகையான 

நோய் உண்டாகி , 
நாள்தோறும் கணக்கற்ற கோழிகள் இறக்கலா வின .. 
அ.கன் காரணத்தை உணர்ந்தவர் ஒருவரும் இலர் . ஒவ் 
வொருவரும் தத்தம் கருத்துச் சென்றவாறே ஏதோ ஒரு 
காரணம் சொல்லினரே யன்றி , அதைப் போக்குவதற்கு 
உரிய வழியைக் கண்டு பிடித்தாரில்லை . பாஸ்டர் , கோழி . 
களுக்கு உண்டான நோயைப்பற்றியும் ஆராய்ந்தார் . 
நோயுற்ற ஒரு கோழியிலிருந்து மற்றொரு கோழிக்குக் 
கிருமிகளின் வாயிலாக நோய் பரவுவதைக் கண்டறிந்தார் . 
அவர் பறவைகளைப் பற்றியும் , விலங்குகளைப் பற்றியும் , 
அவைகளின் உடல்களின் தட்பவெப்ப நிலைகளைப்பற் 
றியும் ஆராய்ந்து உண்மை கண்டு , உலகத்திற்கு உபகரித் 
தார் . கோழிக்கு வந்த நோயையும் வேரறக் களைந்தார் . 
அவரது முயற்சியால் அங்குள்ளார் உண்ணும் முக்கிய 
உணவுப் பொருளும் நிலைபெற்றது . அவர்கள் வாழ்க் 
கைக்கு வேண்டிய ஊதியத்தையும் நிலைபெறச் செய்தார் . 
ஆடு மாடுகளுக்கும் மனிதர்களுக்கும் உண்டாகும் சில 
நோய்களுக்கு அம்மை குத்துவதால் அந்நோய்களைப் 
போக்கும் வழியைக் கண்டறிந்தார் . அகனால் , கொடிய 
நோயினின்றும் தப்பிய உயிர்கள் எண்ணிறந்தனவாம் . 

இவ்வாறு பற்பல கோய்களைப்பற்றி ஆராய்ச்சி செய் . 
துவந்த இவர் , ஒரு புதிய நோயைப்பற்றி ஆராயத் தலைப் . 
பட்டார் . சில மாமிசம் தின்னும் விலங்குகளுக்குச் சிற்சில 
சமயங்களில் ஒருவகையான பைத்தியம் காண்பதுண்டு. 
அந்நோய் பெரும்பாலும் நாய்களுக்கு உண்டாவது 
வழக்கம் . பைத்தியங்கொண்ட நாயின் செயல்கள் மிகக் 
கொடுமையுடையனவாகக் காணனப்படும் . 

பைத் 
தியங் கொண்ட காலத்தில் உணவு கொள்ளாது ; தண்ணீர் 
பருகாது ; ஓய்வுற்றிராது ; குரைத்துக் கொண்டே யிருக் 
கும் . 

சிற்சில சமயங்களில் அதைக் கட்டினின்றும் 
அவிழ்த்துவிட்டால் , வெளியில் ஒடிப் பழகினவர் பழகாத 
வர் எவரையும் கடித்து விடும் . அவ்வாறு கடியுண்டவர் தக்க 
பாதுகாப்பைப் பெற்றிருந்தாலன்றிப் பெருந் துன்பத் 
திற்கு ஆளாகி உயிர் துறப்பது ஒருதலை . 

பாஸ்டர் இக்கொடுமையைப் பற்றி ஆராயத் தொடங் 
கினார் . அதற்கேற்ற சிகிச்சைகளைக் கண்டு பிடித்து - 
வெறி கொண்ட நாயால் கடிபட்ட மக்களைக் காப்பாற் 
றத் தலைப்பட்டார் . 

சற்றேறக்குறைய முப்பது ஆண்டுகளுக்கு முன் 
சாலின்ஸ் என்னும் ஊருக்கு அருகிலுள்ள மலையிலிருந்து 
ஒரு கோனாய் அங்காந்த வாயும் , நுரையும் நீரும் ததும் 
பும் நாக்கும் , தீப்பொறி பறக்கும் கண்களும் கொண்டு 
ஊருக்குள் ஓடிவந்தது . அப்பொழுது அங்கு , சில 
இளைஞர் விளையாடிக்கொண் டிருந்தனர் . அவ்விளைஞர் 
கூட்டத்தில் ஒரு சிருவன் அவ் வெறிகொண்ட கோனாய் 
வருவதைப் பார்த்தான் . ஏனையோரைத் தப்புவிக்கும் . 
பொருட்டுத் தான் அக்கோனாயின் மேல் பாய்ந்து , அதைப் 
பற்றித் தன் கையிலிருந்த ஒருசிறு கபிறறால் அதன் கழுத் 

திற் சுருக்கிட்டு , வேறு படையின்றி அதனோடு மல்லாடி 
அதைக் கொன்றான் . கொன்றாலும் , அச்சிறுவன் உடல் 
மேல் பலத்த காயங்கள் ஏற்பட்டிருந்தன . விலங்குகளின் 
வெறிகளுள் கோனாயின் வெறி மிகக் கொடியது . ஆத 
லால் , அப்பையன் இறந்தேபடுவான் என்று எல்லோரும் 
எண்ணினர் . 

பாஸ்டர் அவனைக் கைவிட்டுவிட வில்லை . அப்பொ - 
ழுது , தாம் ஆராய்ந்து கண்டறிந்த விலங்கு வெறிக்குரிய 
பருந்தை அச் சிறுவனுடைய உட லுக் 

ள் புகுத்தி , 
அவனைக் குணப்படுத்தினர் . இச்செய்தி நாடு முழுவதும் 
பரவிற்று . அன்றுமுதல் இச்சிகிச்சை முறையைப்பற்றி 
எல்லோரும் சிந்திக்கலாயினர் . அவ்வாறு அவர் செய்த 
ஆராய்ச்சியின் பயனால் இறை நாளில் நாயின் வெறி - 
--யைப் போக்குவதற்கும் , வெறி நாயால் கடியுண்டவர் 
களின் நோயைப் போக்குவதற்கும் வழிகள் ஏற்பட்டன. 

பாஸ்டர் செய்த ஊழியங்களில் இது மிகச் சிறந்த 
தாகுப் . இவருடைய ஆராய்ச்சியின் அருமை பெருமைகளை 
உணர்ந்தவர்கள் இவருக்கென்று ஒரு பெரிய 
சலையை ஏற்படுத்துவதற்குப் பொருள் சேர்க்கலாயினர் . 
அந்திதிக்கு முதன் முதலாக அக்காலத்தில் ருஷியா 
( Russia ) நாட்டை ஆட்சி புரிந்து வந்த சார் ( Tsar ) 
என்பவர் , 4000 பவுன் முதற்பொருளாகக் கொடுத்துதவி - 
னார் . அந்நிதி , சிறிது சிறிதாகப் பெருகி ஓரிலட்சம் பவுன் 
ஆயிற்று . அக்கிதியால் கட்டப்பட்ட பாஸ்டர் ஆராய்ச்சிக் 
கழகம் உலகத்திலேயே ஒரு சிறந்த ரசாயன ஆராய்ச்சிக் 
கழகமாக விளங்குகின்றது . 

சிறிது காலத்திற்கு முன் பிரான்ஸ் தேசத்திலுள்ள 
பெருநிதிக்கிழவர் ஒருவர் தம்முடைய பெரு நிதியைக் 

பன 


கொண்டு போர்க்கப்பலொன்று கட்ட எண்ணியிருந்தார் . 
எக்காரணத்தினாலோ அவர் மனம் மாறுபட்டு , மக்களை 
கோய்வாயினின்றுங் காக்கவல்ல இந்த ரசாயன சாலைக் 
குத் தம்முடைய பெருநிதி எல்லாவற்றையும் வழங்கினார் . 
இந்த ரசாயன சாலை , உலகிலுள்ள ரசாயனசாலைகளுக்குள் 
மிகவும் பெரியதொன் முகும் . உலகின் நாலாபக்கங்களி 
லிருந்தும் , வைத்திய ஆராய்ச்சியாளர் வந்து , இந்த ரசா 

சாலையைப் பார்வையிட்டுச் செல்கின்றனர் . அச் 
சாலையில் ஊழியம் செய்து தேர்ச்சிபெற்றவர் பலர் உலகில் 
பல நாடுகளுக்குச் சென்று , ஆங்காங்குள்ள சிகிச்சை 
சாலைகளில் வேலைபார்த்து வருகின்றனர் . 

பாஸ்டர் தமக்கு வந்த பிணிகளை எல்லாம் சிறிதும் 
பொருட்படுத்தாது மக்களின் நன்மைக்காகவே உழைத்து 
வந்தனர் . இப்பேரறிஞர் 1895 ஆம் ஆண்டு , செப்டம்பர் 
மாதம் , 20 ஆம் தேதி இவ்வுலகைத் துறந்தனர் . இவ 
ருடைய உடல் இவர் ஆராய்ச்சி செய்து வந்த , சாயனக் 
கலைச்சாலையின் 

ஒரு பகுதியிலே அடக்கம் செய்யப் 
பெற்றுள்ளது . 

ஓர் ஏழைக் குடும்பத்தில் பிறந்து தம்முடைய விடா 
முயற்சினால் உலகம் உள்ளளவும் மாந்தர் நலம் பெறும் 
பொருட்டு , அநேக உதவிகளை ஆற்றிய இவர் 
உபகாரிகளில் ஒருவரன்றோ ? இவர் ஏற்றி வைத்த அறிவு 
விளக்கு அவியாது என்றும் ஒளி செய்துகொண்டே 
இருக்குமென்பதற்கு ஏதேனும் ஐயம் உண்டோ ? 

